





ತುಮಕೂರು ನಗರದಲ್ಲಿ ನೂತನವಾಗಿ ನಿರ್ಮಿಸಿರುವ  
ಅತ್ಯಾಧುನಿಕ ಸೌಕರ್ಯಗಳನ್ನೊಳಗೊಂಡ ವಸತಿಗೃಹ

## ಹೋಟೆಲ್ ಶ್ರೀ ವಿಘ್ನೇಶ್ವರ ಕಂಫರ್ಸ್

ಸರ್ಕಾರಿ ಕಾಲೇಜು ಮುಂಭಾಗ, ಬಿ.ಹೆಚ್. ರಸ್ತೆ, ತುಮಕೂರು-1  
ದೂರವಾಣಿ : 2255883, 2257770, 2257774, 2257772 ಫ್ಯಾಕ್ಸ್ : 2255873



- ☑ ಮೂರು ವಿವಿಧ ದರ್ಜೆಯ 50 ಸುಸಜ್ಜಿತ ಕೊಠಡಿಗಳು
- ☑ ಪ್ರತಿ ಕೊಠಡಿಗೆ ಟಿ.ವಿ., ಟೆಲಿಫೋನ್ ಸಂಪರ್ಕ
- ☑ ವಿಶೇಷ ವ್ಯವಸ್ಥೆಯ ಹವಾನಿಯಂತ್ರಿತ ಕೊಠಡಿಗಳು
- ☑ ಹವಾನಿಯಂತ್ರಿತ ವಿ.ಐ.ಪಿ. ರೂಂ.
- ☑ ಹವಾನಿಯಂತ್ರಿತ ಮಿನಿ ಕಾನ್ಸರೆನ್ಸ್ ಹಾಲ್
- ☑ ಶಾಶ್ವತ ವಿದ್ಯುತ್ ವ್ಯವಸ್ಥೆ
- ☑ ವಿಶಾಲವಾದ ಪಾರ್ಕಿಂಗ್ ವ್ಯವಸ್ಥೆ
- ☑ ಪರಿಣತ ಸಿಬ್ಬಂದಿಯ ವಿನೀತ ಸೇವೆ

ಲಿಫ್ಟ್ ಸೌಲಭ್ಯವಿದೆ

ಹವಾನಿಯಂತ್ರಿತ ಉಪಹಾರ ಗೃಹ

ಮಾಲೀಕರು : ಎಸ್.ಜಿ. ಚಂದ್ರಮೌಳಿ, ಗ್ರಾನೈಟ್ ಉದ್ಯಮಿ



ಅಂತರಂಗ

ಸಂಪಾದಕ :  
ಹೆಚ್.ವಿ. ವೀರಭದ್ರಯ್ಯ

ಸಹ ಸಂಪಾದಕ :  
ಎಚ್.ಎಸ್. ಸಿದ್ದಗಂಗಪ್ಪ

ಸಂಚಾಲಕ :  
ಎಂ. ರೇಣುಕಾರಾಧ್ಯ

ಪ್ರಕಾಶಕರು:  
ಹೆಚ್.ಬಿ. ಗಂಗಾಧರಯ್ಯ  
ಹಳೆಯ ವಿದ್ಯಾರ್ಥಿಗಳ ಸಂಘ,  
ಶ್ರೀ ಸಿದ್ದಗಂಗಾ ಮಠ,  
ತುಮಕೂರು ಜಿಲ್ಲೆ -572 104.

ಮುದ್ರಕರು:  
ಶ್ರೀ ಸಿದ್ದಲಿಂಗೇಶ್ವರಸ್ವಾಮಿ  
ಆಫ್‌ಸೆಟ್ ಮುದ್ರಣಾಲಯ,  
ಶ್ರೀ ಸಿದ್ದಗಂಗಾ ಮಠ,  
ತುಮಕೂರು -572 104.

ವಿಳಾಸ :  
"ಸಂಪಾದಕರು"  
'ಸಿದ್ದಗಂಗಾ' ಮಾಸಪತ್ರಿಕೆ  
ಶ್ರೀ ಸಿದ್ದಗಂಗಾ ಮಠ,  
ತುಮಕೂರು ಜಿಲ್ಲೆ -572 104

ಲೇಖಕರ ಅಭಿಪ್ರಾಯಗಳು  
ಪತ್ರಿಕೆಯ ಅಭಿಪ್ರಾಯಗಳಲ್ಲ

ಸಿದ್ದಗಂಗಾ



|| ಓಂ ಶ್ರೀ ಗುರುಬಸವಲಿಂಗಾಯ ನಮಃ ||

ಆವಾಹ ಕಾಯಕವ ಮಾಡಿದರು ಬಸವೇಶ  
ಆವಗಂ ಶರಣರನು ಸೇವಿವೆನು ಬಸವೇಶ

## ಸಿದ್ದಗಂಗಾ

ಸಂಪುಟ : ೪೬

ಜನವರಿ ೨೦೧೦

ಸಂಚಿಕೆ : ೧

### ಒಳಪುಟಗಳಲ್ಲಿ

೨. ಸಂಪಾದಕೀಯ
೩. ಶ್ರೀವಾಣಿ
೪. ಸಿದ್ದಲಿಂಗೇಶ್ವರ ವಚನ -ಶ್ರೀ ಸಿದ್ದಗಂಗಾ ಗುರುಕರುಣ ತ್ರಿವಿಧಿ
೫. ಸಂಕ್ರಾಂತಿಯ ಸಂಭ್ರಮ -ಹುಲಿಕಲ್ ನಾಗರಾಜು
೬. ಮಹಾಶಿವಯೋಗಿ ಶ್ರೀ ಅಡವೀಸ್ವಾಮಿಗಳು-ಪಿ.ಎನ್. ಚಂದ್ರಶೇಖರಯ್ಯ
೧೦. ಶಿವಯೋಗಿಯ ಅವತಾರ ಸಾಮಾನ್ಯವೇ ? -ಕೋ.ರಂ. ಬಸವರಾಜು
೧೧. ಬಸವಣ್ಣನವರ ಜೀವನ ದರ್ಶನ -ಆರ್.ಬಿ. ಚಿಲುಮಿ
೧೨. ಗಣರಾಜ್ಯೋತ್ಸವ ರಾಷ್ಟ್ರಪ್ರೇಮದ ಸಂಕೇತವಾಗಲಿ -ಯೋಗೀಶ್ ನಿರ್ವಿಕಲ್ಪ
೧೯. ಜ್ಯೋತಿ ಬೆಳಗಿಸುವುದು -ಎಚ್.ಎಸ್. ಸಿದ್ದಗಂಗಪ್ಪ
೨೦. ಜಾತ್ಯಾ ಪತ್ರಿಕೆ
೨೧. ನೆರೆಪರಿಹಾರ ಒಂದು ಮನವಿ
೨೨. ಶರಣ ಜಯಂತಿ
೨೩. ವಿಶ್ವಸಂಸ್ಕೃತಿಗೆ ವೀರಶೈವಸಂಸ್ಕೃತಿಯ ಕಾಣಿಕೆ -ಪ್ರೊ. ಡಿ.ಜವರೇಗೌಡ
೨೪. ಶಿವಯೋಗಿ ಸಿದ್ಧರಾಮ -ಯು.ಎನ್. ಸಂಗನಾಳಮಠ
೨೫. ಒಕ್ಕಲುತನವೆಂಬ ಜೂಜಾಟ -ಈರಯ್ಯ ಕಿಲ್ಲೇದಾರ
೨೬. ವ್ಯಕ್ತಿ ವಿಶೇಷ -ಹೆಚ್.ಜೆ. ರಾಮಯ್ಯಂಗಾರ್
೨೭. ಅಭಿನಂದನೆ
೨೮. ಶರಣ ಮೇಳ
೨೯. ನೆನಪು
೩೦. ನೂತನ ಯೋಜನೆ
೩೧. ಕ್ಷೇತ್ರವಾರ್ತೆ -ಎಚ್.ಎಸ್. ಸಿದ್ದಗಂಗಪ್ಪ

ಚಂದಾ ವಿವರ : ವಾರ್ಷಿಕ ಚಂದಾ ರೂ. ೧೨೦/-

ಆಜೀವ ಸದಸ್ಯತ್ವ ರೂ. ೧೦೦೦/- ಬಿಡಿ ಪ್ರತಿ ರೂ. ೧೦.೦೦

ಜನವರಿ ೨೦೧೦



## ಆತ್ಮಸಾಕ್ಷಿ

2009 ಸಿಹಿಗಿಂತ ಕಹಿಯನ್ನೇ ಕೊಟ್ಟು ಹೋಯಿತು. ಕಂಡರಿಯದ ಕೇಳರಿಯದ ಪ್ರಕೃತಿ ವಿಕೋಪಕ್ಕೆ ಸಿಕ್ಕಿ ಕರ್ನಾಟಕ ತತ್ತರಿಸಿ ಹೋಯಿತು. ಜನಜೀವನ ನೆಲಕಚ್ಚಿ ಹೋಯಿತು. ಊಹಿಸಲಾಗದ ವಿಪತ್ತು ಬಂದರೆಗಿತು. ಸರ್ಕಾರ, ಜನತೆ ಮಾನವೀಯತೆಯನ್ನು ಮೆರೆಯಿತು. ಆದರೇನು? 'ಮುಂದೇನ ಕೊಟ್ಟಿತು ಮನವೇನು ದಣಿದೀತು ಮುಂಜಾನದಾಗ ಗಿರಿಮಲ್ಲ ಕೊಟ್ಟರೆ ಮನತುಂಬಿ ನಮ್ಮ ಮನೆತುಂಬಿ' - ಎಂಬ ಜನಪದದ ಅನುಭವದ ಮಾತು ಸುಳ್ಳಾಗಲಿಲ್ಲ. ರಾಜ್ಯದ ಉತ್ತರ ಭಾಗದ ಬಹುತೇಕ ಜಿಲ್ಲೆಗಳಿಂದ ಬಣಗುಡುತ್ತಿವೆ. ಮನೆ, ಮಠ, ದನ, ಕರು, ಮಕ್ಕಳನ್ನು ಕಳೆದುಕೊಂಡ ದುರ್ದೈವಿಗಳು ಜೀವಚೈವಗಾಗಿ ಉಸಿರಾಡುತ್ತಿದ್ದಾರೆ. 'ನುಡಿವಣಿ, ನಡೆವಣಿ' ವಾಗಿದ್ದಾರೆ. ನಮ್ಮ ಬಾಳು ಅರಳಿತೇ? ಮತ್ತೆ ಎದ್ದು ನಿಂತೇವೇ? ಎಂದು ತಲೆ ಮೇಲೆ ಕೈಹೊತ್ತು ಕುಳಿತುಕೊಳ್ಳುವಂತಾಗಿದೆ.

ಹೀಗಿರುವಾಗ ನಮ್ಮನ್ನಾಳುವ ನಾಯಕರು ಮಾಡುತ್ತಿರುವುದಾದರೂ ಏನು ? ಆತ್ಮಸಾಕ್ಷಿಯೆಂಬುದಿದೆಯೇ ಇವರುಗಳಿಗೆ? ಯಾರಿಂದ ಮತ ಪಡೆದು ಬಂದರೋ ಅವರ ಬಗ್ಗೆ ಇವರು ತಾಳಿರುವ ನಿಲುವಾದರೂ ಏನು ? ತಮ್ಮೆಲ್ಲ ಮೋಜು ಮೇಜುವಾನಿಗಳನ್ನು ಬಿಟ್ಟು ಸಂತ್ರಸ್ತ ಜನತೆಯತ್ತ ದೌಡಾಯಿಸಬೇಕಲ್ಲವೇ? ಸಂಘ ಸಂಸ್ಥೆಗಳು, ಮಠ ಮಾನ್ಯಗಳು, ಉದಾರ ಮನೋಭಾವದ ಪುಣ್ಯಾತ್ಮರು ಮುಕ್ತಹಸ್ತದಿಂದ ಕೊಡಲು ಬಂದ ನೆರವನ್ನು ದುಃಖಿಗಳಿಗೆ ತಲುಪಿಸುವ ಕರ್ತವ್ಯವನ್ನಾದರೂ ಮಾಡಬೇಕಿತ್ತಲ್ಲವೇ ? ಕೇವಲ ಮಾಧ್ಯಮಗಳ ಮೂಲಕ ಹೇಳಿಕೆಗಳನ್ನು ಕೊಟ್ಟರಾಯಿತೇ? ಮಾತು ಮಾರುದ್ದ ಕೆಲಸ ಚೋಟುದ್ದ ಎಂಬಂತಾಗಿದೆ. ಸಂತ್ರಸ್ತರು ವಿಧಾನಸೌಧದ ಮೆಟ್ಟಿಲವರೆಗೂ ಬರಬೇಕಾಯಿತೇ? ಇನ್ನಾದರೂ ತಮ್ಮ ಲಾಲಸೆಗಳನ್ನು ದೂರಸರಿಸಿ ನೋವುಪುಟ್ಟಿರುವವರ ನೆರವಿಗೆ ನಡೆಯುವರೆ ?

ಪರಮಪೂಜ್ಯ ಸಿದ್ಧಗಂಗಾ ಶ್ರೀ ಶ್ರೀಗಳವರು ಇದೀಗ ಹಳ್ಳಿಹಳ್ಳಿಗಳಿಗೆ ಜೋಳಿಗೆ ಹಿಡಿದು ನಡೆದಿದ್ದಾರೆ. ಸಂತ್ರಸ್ತರಿಗಾಗಿ ಬೇಡುತ್ತಿದ್ದಾರೆ. ಹೃದಯವಂತರು ನೀಡಲು ಮುಂದೆ ಬರುತ್ತಿದ್ದಾರೆ. ಈ ಸಂದರ್ಭದಲ್ಲಿ 'ಸಿದ್ಧಗಂಗಾ' ನಿಮ್ಮನ್ನು ಕೈಮುಗಿದು ಕೇಳುತ್ತಿದೆ. ನೊಂದವರ ಬೆಂದ ಬದುಕಿಗಾಗಿ ಮುಂದೆ ಬನ್ನಿ. ಕೈನೀಡಿ ಕೊಡಿ. ಗುರು ಮುಟ್ಟಿದ್ದು ಗುಡ್ಡವಾಗಲಿ. ಆದಷ್ಟು ಕೊಡಿ. ಕೊಡದೆ ಇರಬೇಡಿ. ಈಗ ಗುಡಿಗಳನ್ನು ಕಟ್ಟಿಸುವುದಕ್ಕಿಂತ, ಲಕ್ಷ ದೀಪೋತ್ಸವಗಳಿಗಿಂತ, ಕಣ್ಣೀರಲ್ಲಿ ಕೈ ತೊಳೆಯುತ್ತಿರುವ ಬಂಧುಗಳಿಗೆ 'ಆಸರೆ'ಯಾಗೋಣ.

ಇನ್ನು-

ನಮ್ಮನ್ನು ಅಗಲಿದ ಎರಡು ಮಹಾಚೇತನಗಳಿಗೆ 'ಕನ್ನಡವೇ ಸತ್ಯ'ವೆಂದು ಹಾಡಿದ ಅಪೂರ್ವ ಪ್ರತಿಭೆಯ ಸನ್ಮಾನ್ಯ ಶ್ರೀ ಸಿ. ಅಶ್ವತ್ಥಾರವರಿಗೆ, ಅಪ್ರತಿಮ ಕಲಾವಿದ ಆಧ್ಯಾತ್ಮಮುಖಿಯಾಗಿ ಮುನ್ನಡೆಯುತ್ತಿದ್ದ ಚಲನಚಿತ್ರದ ದಿಗ್ಗಜರಾದ ಸನ್ಮಾನ್ಯ ಶ್ರೀ ವಿಷ್ಣುವರ್ಧನ್ ಅವರಿಗೆ 'ಸಿದ್ಧಗಂಗಾ' ಶ್ರದ್ಧಾಂಜಲಿಯನ್ನರ್ಪಿಸುತ್ತದೆ.

-ಸಂಪಾದಕ.

ಜನವರಿ ೨೦೧೦

## ಚಾರಿತ್ರ್ಯ ಶುದ್ಧಿ



ನೈತಿಕತೆಯ ಅವಸರ್ಪಿಣಿಯ ಕಾಲ. ಯಾವೊಂದು ಕ್ಷೇತ್ರವೂ ಚಾರಿತ್ರ್ಯ ಶುದ್ಧಿಯನ್ನು ಉಳಿಸಿಕೊಂಡಿಲ್ಲ. ಅರ್ಥಶೌಚವಂತೂ ಹೇಳಹೆಸರಿಲ್ಲದಂತಾಗಿದೆ. ಸ್ಥಾನಮಾನದ ಅರಿವೇ ಇಲ್ಲದ ವಿದ್ಯಮಾನಗಳು ಎಗ್ಗುಸಿಗಿಲ್ಲದೆ ವಿಜೃಂಭಿಸುತ್ತಿದೆ. ಆತ್ಮಶೂನ್ಯ ಜೀವನವೇ ಆದರ್ಶವೆಂಬಂತಾಗಿವೆ. ದೊಡ್ಡವರು ದಾರಿತಪ್ಪಿ ನಡೆಯುತ್ತಿದ್ದಾರೆ. ಯುವಜನತೆಗೆ ಮಾರ್ಗದರ್ಶನದ ಅಭಾವ ಸೃಷ್ಟಿಯಾಗಿದೆ. ಪ್ರಲೋಭನೆಯ ಬೆನ್ನು ಹತ್ತಿದ್ದಾರೆ. ಸಾಮಾನ್ಯ ಜನರೂ ಸಹ. ಆಡಂಬರ, ಡಂಬುಡಳಹು ಪ್ರಿಯವಾಗುತ್ತಿವೆ. ಧರ್ಮ, ದೇಶ, ಜ್ಞಾನ, ಸಂಸ್ಕೃತಿಗಳೆಂಬುವು ತೆರೆಮರೆಗೆ ಸರಿಯುತ್ತಿವೆ. ಚಾರಿತ್ರಿಕ ಪ್ರಜ್ಞೆ ಇಲ್ಲವೇ ಇಲ್ಲ. ದುಡಿದು ತಿನ್ನುವ ಜೀವನ ಶೈಲಿಯಿಂದ ದೂರ ಸರಿಯಲಾಗಿದೆ. ಸಂಗ್ರಹ ಬುದ್ಧಿ ರಾಕ್ಷಸಾಕಾರದಲ್ಲಿ ಬೆಳೆದು ಬಿಟ್ಟಿದೆ. ಕೋಟಿ ಕೋಟಿಗಟ್ಟಲೆ ಕೂಡಿ ಹಾಕಿದರೂ ದಾಹ ತೀರದಾಗಿದೆ. ನಾಯಕತ್ವದ ದೌರ್ಬಲ್ಯದಿಂದಾಗಿ ರಾಷ್ಟ್ರಜೀವನ ತತ್ತರಿಸುತ್ತಿದೆ. ಬೆಲೆಯೇರಿಕೆಗೆ ಕಡಿವಾಣ ಹಾಕುವವರಿಲ್ಲವಾಗಿದೆ. ಪ್ರಕೃತಿಯೂ ಮುನಿದು ನಿಂತಾಗಿದೆ. ಜನ ಜೀವನ ತಲ್ಲಣಿಸುತ್ತಿದೆ. ಧರೆಯೇ ಹೊತ್ತು ಉರಿಯುವಂತಾಗಿದೆ. ಕಾಡಿಲ್ಲದೆ ನಾಡು ಬಣಬಣಗುಟ್ಟುತ್ತಿದೆ. ನದಿಗಳೆಲ್ಲ ಬತ್ತಿ ಹೋಗಿವೆ; ಹೋಗುತ್ತಿವೆ. ಕೃಷಿ, ವ್ಯಾಪಾರ, ಕುಲಕಸುಬುಗಳಿಂದ ಜೀವನ ನಿರ್ವಹಣೆ ದುರ್ಲಭವಾಗುತ್ತಿದೆ. ವಿಜ್ಞಾನದ ಆವಿಷ್ಕಾರಗಳು ಆಗುತ್ತಲೇ ಇವೆ. ಆದರೆ ಅವು ಯುದ್ಧೋನ್ಮುಖವಾಗಿವೆ. ಅಲ್ಪಶ್ರಮ ಅಧಿಕ ಲಾಭ ಬದುಕಿನ ಸೂತ್ರವಾಗಿದೆ. ಶ್ರಮ ಸಂಸ್ಕೃತಿಯ ಆರಾಧನೆ, ಪರಿಪಾಲನೆ ಕಾಣದಾಗಿದೆ. ಗ್ರಾಮ ಜೀವನ ಮಂಗಳಕರವಾಗಿಲ್ಲ. ಪ್ರತಿಗ್ರಾಮವೂ ದ್ವೇಷಾಸೂಯೆಗಳ, ಕ್ಷುಲ್ಲಕ ಜಾತಿ ಜಗಳಗಳ, ಅಗ್ನಿಕುಂಡಗಳಾಗುತ್ತಿವೆ. ಇವುಗಳೆಲ್ಲ ಸರಿಪಡಿಸುವ ಪುಣ್ಯಪುರುಷನ ಆಗಮನವನ್ನು ಕಾಲ ಎದುರು ನೋಡುತ್ತಿದೆ. ಆ ಕಾಲ ಆದಷ್ಟು ಬೇಗ ಬರುವಂತಾಗಲಿ ಎಂದು ಹಾರೈಸುತ್ತೇವೆ.

ಸಿದ್ಧಗಂಗಾ



### ಶ್ರೀ ನಿಧುಲಿಂಗೇಶ್ವರ ವಚನ

ಕತ್ತಲೆಯ ಮನೆಯಲ್ಲಿ ಕಾಮಿನಿ ಮುತ್ತ ಸರಗೈವುದು  
ಕಂಡನಯ್ಯ

ಕತ್ತಲೆ ಹರಿದು ಮನ ಬತ್ತಲೆಯಾಗಿ  
ತತ್ತಮಸಿವಾಕ್ಕದಿಂದತ್ತ ತಾನಾಗಿ  
ಸತ್ತ ಬಳಿಕ ಇನ್ನೆತ್ತಕ ಯೋಗ ಹೇಳು  
ಮಹಾಲಿಂಗುರು ಶಿವಸಿದ್ಧೇಶ್ವರ ಪ್ರಭುವೇ.

ಪರಿಪೂರ್ಣಜ್ಞಾನ ಸ್ವರೂಪವಾದ ಚಿದಂಗವೆಂಬ ಮಂದಿರ  
ದಲ್ಲಿ ಸುಜ್ಞಾನ ಸ್ವರೂಪಾದ ಶರಣನು, ಮುಕ್ತಿ ಸ್ವರೂಪಾದ  
ಪರಬ್ರಹ್ಮದ ಸರ್ವಾಚಾರ ಸಂಪತ್ತಿನಾಚರಣೆಯನ್ನು, ಅಷ್ಟನಿಧಿ  
ಸಂಬಂಧವಿಡಿದಾಚರಿಸುವುದನ್ನು ಜ್ಞಾನದೃಷ್ಟಿಯಿಂದ ನಿದರ್ಶನ  
ವಾದನು. ಅಂಗಲಿಂಗವೆಂಬ ಖಂಡಿತಜ್ಞಾನದಾವರಣವು  
ಪೂರ್ಣ ಜ್ಞಾನದಿಂದ ನಿವೃತ್ತಿಯಾಗಿ, ಶರಣನ ಮನೋಮುಖ  
ದಲ್ಲಿ ತೋರುವ ತೋರಿಕೆ ಎಲ್ಲವು ಲಿಂಗಧ್ಯಾನದಿಂದ ನಿಷ್ಪತ್ತಿ  
ಯಾಯಿತು. ಅಂತಃಪ್ರಮನೋವ್ಯಾಪಾರವು ಲಿಂಗದಲ್ಲೇಕೆತ್ತವ  
ನೆಯ್ದದ ಶರಣನು, ತತ್ತ್ವಾತ್ಮನಿರ್ಮಲ ಮಹಾವಾಕ್ಯವನ್ನು  
ತನ್ನೊಳಗೆ ಗರ್ಭೀಕರಿಸಿಕೊಂಡೊಪ್ಪಲ್ಪಟ್ಟ ಸದ್ರೂಪಬ್ರಹ್ಮವೆ  
ತಾನಾಗಿ, ತಾನೆಂಬ ಭಾವದ ನಿಷ್ಪತ್ತಿಯಾದ ಮೇಲೆ ಆ ಪರಬ್ರಹ್ಮ  
ದಲ್ಲಿ ಇದಿರಿಟ್ಟು ಕೂಡಿಹೆಸಗಲೆನೆಂಬ ದ್ವೈತಾದ್ವೈತವೇನೂ  
ತೋರಲಿಲ್ಲ.

(ಕೃಪೆ : ಷಟ್ಸ್ಥಲಜ್ಞಾನಿ ಸೋಮಶೇಖರಶಿವಯೋಗಿಕ್ಯತ  
ತೋಂಟದ ಸಿದ್ಧಲಿಂಗೇಶ್ವರನ ಷಟ್ಸ್ಥಲ ಜ್ಞಾನಸಾರಾಮೃತದ  
ಬೆಡಗಿನ ವಚನದ ಟೀಕೆ - ವೀರಶೈವ ಅಧ್ಯಯನ ಸಂಸ್ಥೆ-  
ಶ್ರೀ ಜಗದ್ಗುರು ತೋಂಟದಾರ್ಯ ಸಂಸ್ಥಾನ ಮಠ -  
ಡಂಬಳ- ಗದಗ)

### ಶ್ರೀ ಸಿದ್ಧಗಂಗಾ ಗುರುಕರುಣ ತ್ರಿವಿಧಿ

ಕಾಯವಳಿಯುವ ಮುನ್ನ ಕಾಣೆಂದೆ ಕೈಲಾಸ  
'ಕಾಯಕವೆ ಕೈಲಾಸ' ಎಂದೆನುತ . ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಹೊಮ್ಮುಡಿಸಿ ಪೂಜಿಸಿದೆ ಕರತಲದ ಜ್ಯೋತಿಗೆ  
'ಹೂವಿಲ್ಲದ ಪರಿಮಳದ' ಪೂಜೆಯೊಳು . ನನ್ನತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

'ನಡೆದಾಡೋ ದೇವರಾಗಿ ಜನಮನದಿ ನೆಲಸಿದೆ  
ನಡೆನುಡಿಯ ಮಡಿಮಾಡಿ ಬೆಳಗಿದೆ . ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಕಾಯಪೀಠವ ಮಾಡಿ ಮನವ ಲಿಂಗವ ಮಾಡಿ  
ಜಗವ ಸಲಹುವ ಶಿವಯೋಗಿ . ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಸುಜ್ಞಾನಭರಿತನೆ ಅನುಪಮಶಿವಸುಖಿಯೆ  
ವಿಶ್ವ ಸಂಸಾರಿಯ ಗುರುವಿಭುವೆ . ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

'ಅಶನವ ತೋರಿದಾತ ವ್ಯಸನವ ಮರೆದಾತ'  
ಯಶಜಸವ ಕಾಮಿಸದ ಶಿವತಾತ . ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಹಿರಿದು ಕಿರಿದೆಂಬುದನು ಅರಿದು ಹಿಂದಿರಿಸಿದ  
ಶರಣ ಸಿರಿಬಾನಿನ ಸಿರಿಸೂರ್ಯ . ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

'ಸುಳಿದು ಜಂಗಮವಾಗಿನಿಂದ ಭಕ್ತನಾಗಿ'  
ಪರಿಮಳದತಂಗಾಳಿ ಸೂಸಿರುವ . ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

'ಬಾರದ ಭವದಲ್ಲಿ' ಬಂದಿರುವ ಭಾಗ್ಯವೆ  
ಭಾವಲೋಕದ ಸಿರಿಬಂಧು . ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||


'ಕನ್ನಡಿಯುಂಡಿರುವ ಬಿಂಬದಂತಿರುವ  
ಕಬ್ಬನವುಂಡ ನೀರಾದ . ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

- ಹೆಚ್.ಎ. ವೀರಭದ್ರಯ್ಯ

ಜನವರಿ ೨೦೧೦

### ಸಂಕ್ರಾಂತಿ ಸಂಭ್ರಮ

-ಹುಲಿಕಲ್ ನಾಗರಾಜ



ಹಬ್ಬ ಹರಿದಿನಗಳು ನಮ್ಮ ಸನಾತನ ಸಂಸ್ಕೃತಿಯ  
ಒಂದು ಅಂಗವೇ ಆಗಿದೆ. ಹಬ್ಬಗಳನ್ನು ಆಚರಿಸುವಾಗ  
ಅವಕ್ಕೆ ಒಂದು ನಿಯಮವೇ ಇದೆ. ಪ್ರಾಂತ್ಯದಿಂದ ಪ್ರಾಂತ್ಯಕ್ಕೆ  
ಹಬ್ಬಗಳ ಆಚರಣೆಯಲ್ಲಿ ವಿಭಿನ್ನತೆ ಇದ್ದರೂ ಮೂಲ  
ಉದ್ದೇಶ ಮಾತ್ರ ಒಂದೇ ಆಗಿರುತ್ತದೆ.

ಹಿಂದೂ ಸಂಪ್ರದಾಯದಲ್ಲಿ ಶ್ರಾವಣಮಾಸ ಆರಂಭ  
ವಾಗುತ್ತಿದ್ದಂತೆಯೇ ಹಬ್ಬಗಳ ಯಾದಿ ಕಾಲಿಸುತ್ತದೆ.  
ಅವುಗಳಲ್ಲಿ ಪ್ರಮುಖವಾಗಿ ಮಾಸಕ್ಕೊಂದು ಹಬ್ಬ ಇದ್ದೇ  
ಇರುತ್ತದೆ. ಮುಖ್ಯವಾಗಿ ಸಂಕ್ರಾಂತಿ, ಶಿವರಾತ್ರಿ, ಯುಗಾದಿ,  
ಬಸವ ಜಯಂತಿ, ಗೌರಿಗಣೇಶ, ನವರಾತ್ರಿ, ದೀಪಾವಳಿ,  
ಇತ್ಯಾದಿ ಹಬ್ಬಗಳು. ಆಚರಣೆ ಮತ್ತು ಸಂಪ್ರದಾಯದ ದೃಷ್ಟಿ  
ಯಿಂದ ಹಿಂದೂಗಳಲ್ಲಿ ಭಾವೈಕ್ಯತೆಯನ್ನು ಮೂಡಿಸುವ  
ಹಬ್ಬಗಳೇ ಆಗಿವೆ. ಕರ್ನಾಟಕ, ಆಂಧ್ರ, ತಮಿಳುನಾಡುಗಳಲ್ಲಿ  
ಎಲ್ಲಾ ಹಬ್ಬಗಳ ಆಚರಣೆಯ ವೈಶಿಷ್ಟ್ಯ ಒಂದೇ ಆಗಿದ್ದರೂ  
ತಮಿಳುನಾಡಿನಲ್ಲಿ ಸಂಕ್ರಾಂತಿ ಹಬ್ಬದ ಮಹತ್ವ ಅತಿ ಹೆಚ್ಚು.  
ಸಂಕ್ರಾಂತಿಯನ್ನು ಪೊಂಗಲ್ ಎಂಬ ಹೆಸರಿನಿಂದಲೂ ಅಲ್ಲಿನ  
ಭಾಷಿಕರು ಕರೆಯುತ್ತಾರೆ. ಪೊಂಗಲ್ ಎಂದರೆ ಅಕ್ಕಿ, ಬೆಲ್ಲ,  
ಹೆಸರುಬೇಳೆ ಮೂರನ್ನು ಬೇಯಿಸಿದ ಪಾಡ್ಯ ಎಂಬ

ಅರ್ಥವೂ ಉಂಟು. ಕರ್ನಾಟಕದ ಜನಪದ ಸಂಸ್ಕೃತಿಯ  
ಪ್ರಕಾರ ನಂದೀಶ್ವರ ಹುಟ್ಟಿದ ದಿನವೇ ಸಂಕ್ರಾಂತಿ ದಿನ  
ಎಂಬುದು ಪ್ರಾಚ್ಯರ ಅಭಿಮತವಾದ್ದರಿಂದ  
ಶಿವನ ಹೊತ್ತ ಶಿವಭಕ್ತನಂದೀಶ  
ಶರಣು ಶರಣು ನೀ ನೀಡು ಸಂತೋಷ  
ಜಗದ ಜನರ ಮನಕೆ ಕೊಡಲು ಸುಖಶಾಂತಿ  
ಜಗಕೆ ನೀನು ಬಂದ ದಿನವೆ ಸಂಕ್ರಾಂತಿ.....  
ಎಂದು ಹೇಳಿರಬಹುದು.

ಪುರಾಣದ ಪ್ರಕಾರ ಕುರುಪಿತಾವಾಹ  
ಭೀಷ್ಮಾಚಾರ್ಯರು ಪಾಣ ತ್ಯಾಗ ಮಾಡಿದ್ದು ಮಕರ  
ಸಂಕ್ರಾಂತಿಯಂದು ಎಂಬುದು ಮಹಾಭಾರತದಲ್ಲಿ  
ಉಲ್ಲೇಖವಾಗಿದೆ. ಪುರಾಣ ಮತ್ತು ಧಾರ್ಮಿಕ ಕತೆಯ  
ಪ್ರತೀಕವಾದ ಸಂಕ್ರಾಂತಿ ಸಂಕ್ರಮಣದ ಪರ್ವಕಾಲ.  
ಸೂರ್ಯನು ಮಕರರಾಶಿಯನ್ನು ಪ್ರವೇಶಿಸಿ  
ಉತ್ತರಾಭಿಮುಖವಾಗಿ ಚಲಿಸುವುದರಿಂದ ಉತ್ತರಾಯಣ  
ಪುಣ್ಯಕಾಲ, ಮಕರಸಂಕ್ರಾಂತಿ ಎಂದೂ ಕರೆಯುತ್ತಾರೆ.  
ಈ ಪರ್ವಕಾಲದಲ್ಲಿ ಗಂಗಾ, ಕಾವೇರಿ ನದಿಗಳಲ್ಲಿ ಭಕ್ತರು  
ಮೈಗೆ ತಿಲಚೂರ್ಣ ಲೇಪಿಸಿಕೊಂಡು ಸ್ನಾನಮಾಡಿ ಜಪ,  
ತಪ, ಯಾಗ ಹೋಮಾದಿಗಳನ್ನು ಮಾಡಿ  
ಪುನೀತರಾಗುತ್ತಾರೆ.

ಕೊರವ ಚಳಿಯ ಈ ಮಾಸದಲ್ಲಿ ದೇವಾಲಯಗಳಲ್ಲಿ  
ಪ್ರಾತಃಕಾಲದ ಪೂಜೆಗಳು ಬ್ರಾಹ್ಮೀ ಮುಹೂರ್ತ ಮತ್ತು  
ಸೂರ್ಯೋದಯದ ಸಂಧಿಕಾಲದಲ್ಲಿ ನಡೆಯುವುದರಿಂದ  
ಶ್ರದ್ಧಾಭಕ್ತಿಯಿಂದ ಪೂಜೆ ಸಲ್ಲಿಸಿದರೆ ಇಷ್ಟಾರ್ಥ ಸಿದ್ಧಿಸುವು  
ದೆಂಬುದು ಆಸ್ತಿಕರ ನಂಬಿಕೆ. ಧನುರ್ಮಾಸದ ಕೊನೆಯ  
ದಿನವೇ ಪವಿತ್ರ ಸಂಕ್ರಾಂತಿ. ಈ ಹಬ್ಬದ ಪ್ರಧಾನ ದೇವನಾದ  
ಸೂರ್ಯದೇವನನ್ನು ಪ್ರಾರ್ಥಿಸಿ ಪೂಜೆ ಸಲ್ಲಿಸುವುದರಿಂದ  
ಇಷ್ಟಾರ್ಥ ಸಿದ್ಧಿಸುವುದೆಂಬ ನಂಬಿಕೆ ಆಸ್ತಿಕರದು. ಅಂತಹ

\* ಸಂ.೧೦೯, ಹಳೇತಿಪ್ಪಸಂದ್ರ, ಎಚ್.ಎ.ಎಲ್. ೨ನೇಹಂತ, ಬೆಂಗಳೂರು-೫೬೦ ೦೦೮.

ಸಿದ್ಧಗಂಗಾ

ಜನವರಿ ೨೦೧೦



## ಸಾಂದರ್ಭಿಕ

ಸೂರ್ಯ ಪ್ರಾರ್ಥನೆಯ ಒಂದೆರಡು ಶ್ಲೋಕಗಳನ್ನು ಸಾಂದರ್ಭಿಕವಾಗಿ ಇಲ್ಲಿ ಉದಾಹರಿಸಬಹುದು.

ಜಪಾ ಕುಸುಮ ಸಂಕಾಶಂ  
ಕಾಶ್ಯಪೇಯಂ ಮಹಾದ್ಯುತಿಂ  
ತಮ್ಮೋರಿಂ ಸರ್ವಪಾಪಜ್ಞಂ  
ಪೂಜೋಸ್ತಿ ದಿವಾಕರಃ  
ಮತ್ತೊಂದು

ಓಂ ಭಾಸ್ವರಾಯ ವಿದ್ಯಹೇ  
ಮಹಾದ್ಯುತಿಕರಾಯಧೀಮಹಿ ತನ್ನೋ  
ಆದಿತ್ಯಃ ಪ್ರಚೋದಯಾತ್  
ಗ್ರಾಮೀಣರ ಸಂಕ್ರಾಂತಿ :

ರೈತರು ಧಾನ್ಯಲಕ್ಷ್ಮಿಯನ್ನು ಮನೆತುಂಬಿಸಿಕೊಳ್ಳುವುದು ಸಂಕ್ರಾಂತಿಯ ಸಮಯದಲ್ಲಿಯೇ. ಈ ದಿನ ಗೋಪೂಜೆಯನ್ನು ನಡೆಸುವ ವಾಡಿಕೆಯಿದೆ. ಗೋವುಗಳ ಮೈ ತೊಳೆದು, ಕೊಂಬುಗಳಿಗೆ ಬಣ್ಣ ಬಳಿದು ಗಗ್ಗರ, ಗೌಸು ತೊಡಿಸಿ ಮೆರವಣಿಗೆಯಲ್ಲಿ ಕರೆತಂದು, ಗ್ರಾಮದ ಆಯಕಟ್ಟಿನ ಪ್ರದೇಶದಲ್ಲಿ ಬೆಂಕಿಯ ದಗದಗನೆ ಉರಿಯುವ ಕಿಚ್ಚು ಎಬ್ಬಿಸಿ ಆ ಜ್ವಾಲೆಯ ಮಧ್ಯೆ ಅಲಂಕರಿಸಿದ ದನಕರುಗಳನ್ನು ಓಡಿಸುತ್ತಾರೆ. ಈ ಕ್ರಿಯೆಗೆ ಕಿಚ್ಚು ಹಾಯಿಸುವುದು ಎನ್ನುತ್ತಾರೆ. ಬೇಯಿಸಿದ ಕಡಲೆಕಾಯಿ, ಗೆಣಸು, ಅವರೆ ಕಾಯಿ ಇವುಗಳನ್ನು ಒಕ್ಕಣೆಗಾಗಿ ನಿಂತಿರುವ ಬಣವೆ (ಮೆದ)ಗಳಿಗೆ ಎಡೆಯಾಗಿ ಸಮರ್ಪಿಸುವುದು ರೈತ ಸಮುದಾಯದ ಆಚರಣೆಯಲ್ಲೊಂದು.



ಸಂಕ್ರಾಂತಿ ಹಬ್ಬದಲ್ಲಿ ಪ್ರಮುಖವಾಗಿ ಎಳ್ಳು ಬೆಲ್ಲ

ವಿನಿಮಯ ಮಾಡಿಕೊಳ್ಳುವ ಪದ್ಧತಿಯುಂಟು. ಎಳ್ಳು ಬೆಲ್ಲ ತಿಂದು ಒಳ್ಳೆ ಮಾತನಾಡುವ ಎಂದು ಗ್ರಾಮೀಣರ ಗಾದೆಯಂತೆ ಸ್ನೇಹ ಭ್ರಾತೃತ್ವ ಮತ್ತು ಬಾಂಧವ್ಯವನ್ನು ವೃದ್ಧಿ ಮಾಡಿಕೊಳ್ಳುವುದೇ ಎಳ್ಳು ಬೀರುವ ಸಂಕೇತವಿರಬಹುದು. ಚಿಕ್ಕ ಚಿಕ್ಕ ಮಕ್ಕಳಿಗೆ ಅಭ್ಯಂಜನ ಸ್ನಾನ ಮಾಡಿಸಿ ಬೋರೆ ಹಣ್ಣು ಮತ್ತು ನಾಣ್ಯಗಳನ್ನು ಒಂದು ಚೊಂಬಿಗೆ ತುಂಬಿ ಮಕ್ಕಳನ್ನು ಹೊಸ್ತಿಲ ಮೇಲೆ ಕೂರಿಸಿ ಅವರ ತಲೆಯ ಮೇಲೆ ಬೋರೆಹಣ್ಣು ಮತ್ತು ನಾಣ್ಯಗಳನ್ನು ಸುರಿದು, ನಿವಾಳಿಸಿ ದೃಷ್ಟಿ ತೆಗೆಯುತ್ತಾರೆ. ಈ ಆಚರಣೆಗೆ ಹೊನ್ನು ಸುರಿಯುವ ಶಾಸ್ತ್ರ ಎಂದೂ ಕರೆಯುತ್ತಾರೆ. ಇದು ಕೆಲವು ಪ್ರಾಂತ್ಯಗಳಲ್ಲಿ ಮಾತ್ರ ಆಚರಣೆಯಲ್ಲಿದೆ.

ಪವಿತ್ರ ಸಂಕ್ರಾಂತಿ :

ಪರ್ವಕಾಲದಲ್ಲಿ ಸಂಕ್ರಾಂತಿಯಂದು ಪವಿತ್ರ ನದಿ, ತಟಾಕಗಳಲ್ಲಿ ಸ್ನಾನಮಾಡಿದರೆ ಸಮಸ್ತ ಪಾಪವೂ ಕ್ಷಯಿಸುವುದೆಂದು ಹೇಳುವ ಹಿನ್ನೆಲೆಯಲ್ಲಿ ಅಲಹಾಬಾದಿನಲ್ಲಿ ಈ ದಿನದಂದು ಪವಿತ್ರ ಕುಂಭಮೇಳ ನಡೆದು ಅಸಂಖ್ಯಾತ ಭಕ್ತರು ಪವಿತ್ರ ನದಿಯಲ್ಲಿ ಮಿಂದು ಶ್ರದ್ಧಾ ಭಕ್ತಿಯಿಂದ ತ್ರಿವೇಣಿ ಸಂಗಮ ಸ್ವರೂಪವಾದ ಗಂಗಾ, ಯಮುನಾ, ಸರಸ್ವತಿ ನದಿಯನ್ನು ಮನಸಾ ಸ್ಮರಿಸುತ್ತಾರೆ.

ತ್ರಿವೇಣಿ ಸಂಗಮವು ದೇವ ದಾನವರ ಯುದ್ಧಸಮಯದಲ್ಲಿ ಅಮೃತ ಸಿಂಚನವಾದ ಸ್ಥಳವೆಂದು, ಈ ಸ್ಥಳದಲ್ಲಿ ಸಂಕ್ರಾಂತಿ ಹಬ್ಬದಂದು ಮಿಂದರೆ ಸುಕ್ಷೇಮವಾಗುವುದೆಂದೂ ಅಸಂಖ್ಯಭಕ್ತರು ಇಲ್ಲಿ ನೆರೆಯುವುದುಂಟು. ಗಂಗಾ, ಯಮುನಾ, ಸರಸ್ವತಿಯವರ ಈ ಸಂಗಮಕ್ಷೇತ್ರದಲ್ಲಿ

ಗಂಗೇಚ ಯಮನುನೇಚೈವ

ಗೋದಾವರೀಸರಸ್ವತಿ ನರ್ಮದೇ ಸಿಂಧು

ಕಾವೇರಿ ಜಲೇಸ್ತು ಸನ್ನಿಧಿಂ ಕುರು

ಎಂದು ಭಕ್ತ ಸಮುದಾಯವು ಸಪ್ತನದಿಗಳನ್ನು ಸ್ಮರಿಸಿ ತ್ರಿವೇಣಿಸಂಗಮದಲ್ಲಿ ಮೀಯುವುದು ಇಲ್ಲಿನ ವಾಡಿಕೆ.

ಈ ಹಬ್ಬದ ಆಚರಣೆಯಲ್ಲಿ ಪ್ರಾಂತ್ಯದಿಂದ ಪ್ರಾಂತ್ಯಕ್ಕೆ ಅಲ್ಪ ಸ್ವಲ್ಪ ಬದಲಾವಣೆ ಕಂಡು ಬಂದರೂ ಒಟ್ಟಾರೆ ಹಬ್ಬದ ಅರ್ಥ ಒಂದೇ ಆಗಿರುತ್ತದೆ. ಸಂಕ್ರಾಂತಿಯ ನಾಡಿನ ಸರ್ವತೋಮುಖ ಅಭಿವೃದ್ಧಿಗೆ ತಾರಕವಾಗಲಿ.

## ಸ್ಮರಣೆ

ಮಹಾಶಿವಯೋಗಿ ಶ್ರೀ ಅಡವೀಸ್ವಾಮಿಗಳು

-ಪಿ.ಎನ್. ಚಂದ್ರಶೇಖರಯ್ಯ \*



ಶ್ರೀ ಸಿದ್ಧಗಂಗೆಗೆ ಬಂದು ಪುಣ್ಯಭಾಜನರಾಗುತ್ತಿದ್ದರು. ಈ ಪವಿತ್ರ ಕ್ಷೇತ್ರ ಶ್ರೀ ಅಡವೀಸ್ವಾಮಿಗಳವರ ಶಿವಯೋಗ ಸಿದ್ಧಿಯ ಫಲವನ್ನು ಶ್ರೀಸಾಮಾನ್ಯನಿಗೆ, ಸಮಾಜದ ಒಳಿತಿಗೆ ವಿನಿಯೋಗಿಸಿ ಸೇವೆ ಮಾಡುವ ಸದಾಪಕಾಶ ದೊರೆತುದಕ್ಕೆ ಸಮಧಾನವುಂಟಾಯಿತು. ಸಮಾಜ ಸುಧಾರಣೆಗೆ ಬೇಕಾದ ಅನೇಕ ಕಾರ್ಯಚಟುವಟಿಕೆಗಳನ್ನು ಕಾರ್ಯರೂಪಕ್ಕೆ ತಂದರು. ಶ್ರೀ ಸಿದ್ಧಗಂಗಾ ಕ್ಷೇತ್ರದ ಪುಣ್ಯ ಪಾವಿತ್ರೈತೆ ಪ್ರತಿಷ್ಠೆಗಳು ಬೆಳಗಲು ಕಾರಣರಾದರು.

ಶ್ರೀ ಅಡವೀಸ್ವಾಮಿಗಳವರು ಮೂಲತಃ ಉತ್ತರ ಕರ್ನಾಟಕದವರು. ತಪಸ್ಸಾಮ್ರಾಜ್ಯ ಸಿದ್ಧಿ ಪಡೆದ ಅಂಕಲಿ ಕ್ಷೇತ್ರದ ಸಿದ್ಧೇಶ ಗುರುಗಳ ಆಶ್ರಯದಲ್ಲಿದ್ದು ಷಡ್ವಿಂಶತಿ ಸಿದ್ಧಾಂತ ಸಂಪನ್ನರಾದ ಶಿವಯೋಗಿಗಳವರು. ಶಿವಸಿದ್ಧಾಂತ ಸಾರವನ್ನು, ಆಳ ವಿಸ್ತಾರವನ್ನು ಅರಗಿಸಿ ಕೊಂಡವರು. ಲಿಂಗಪೂಜಾನಿಷ್ಠಗೃಹಿಷ್ಠರು. ಸ್ವಾನುಭವ ಸಿದ್ಧರು. ಜನಕಲ್ಯಾಣದಲ್ಲಿ ತಮ್ಮನ್ನು ಸಂಪೂರ್ಣವಾಗಿ ತೊಡಗಿಸಿ ಕೊಳ್ಳಲು, ಚರಜಂಗಮ ತತ್ತ್ವನಿಷ್ಠರಾಗಿ, ಜಂಗಮ ಜ್ಯೋತಿಯಾಗಿ ಸಂಚಾರವನ್ನು ಕೈಗೊಂಡರು. ರಾಷ್ಟ್ರದ, ರಾಜ್ಯದ ಅನೇಕ ಪುಣ್ಯಕ್ಷೇತ್ರಗಳು, ಜಾಗೃತ ಸ್ಥಾನಗಳು, ದೇವಾಲಯ ಮಠಮಂದಿರಗಳು, ಪವಿತ್ರ ಕ್ಷೇತ್ರಗಳಲ್ಲಿ ಸಂಚರಿಸಿ ಅಪಾರ ಲೋಕಾನುಭವ ಸಂಪನ್ನರಾಗಿದ್ದರು. ವಯೋವೃದ್ಧರು, ಅನುಭಾವವೃದ್ಧರು, ಜ್ಞಾನವೃದ್ಧರೂ, ತಪೋವೃದ್ಧರು ಆದ ಶ್ರೀ ಅಡವೀಸ್ವಾಮಿಗಳು ತಮ್ಮ ಇಳಿ ವಯಸ್ಸಿನಲ್ಲಿ ತುಮಕೂರು ಜಿಲ್ಲೆಯನ್ನು ಆಯ್ಕೆ ಮಾಡಿ ಕೊಂಡು ತಮ್ಮ ಅಂತಿಮ ದಿನಗಳನ್ನು ಇಲ್ಲಿಯೇ ಕಳೆದರು. ಅವರ ಆತ್ಮಜ್ಯೋತಿ ಪರಂಜ್ಯೋತಿಯಲ್ಲಿ ೧೯೦೧ರಲ್ಲಿ ಐಕ್ಯ ವಾಯಿತು. ಅವರ ಕ್ರಿಯಾ ಸಮಾಧಿ ಚಿಕ್ಕತೊಟ್ಟುಕೆರೆ ಕ್ಷೇತ್ರದ ಓಂಕಾರ ಸ್ವಾಮಿಗಳ ಮತ್ತು ಜಡೆಸ್ವಾಮಿಗಳ ಸಿದ್ಧರಲ್ಲಿ

\* ನಿವೃತ್ತ ಪ್ರಾಚಾರ್ಯರು, ಶ್ರೀ ಸಿದ್ಧಲಿಂಗೇಶ್ವರ ವೇದ-ಸಂಸ್ಕೃತ ಕಾಲೇಜು, ಶ್ರೀ ಸಿದ್ಧಗಂಗಾಮಠ.

ಗದ್ದುಗೆಯ ಪಕ್ಕದಲ್ಲಿ ಮಾಹಿತಿಗಾಗಿ... ಅವರ ತೋರಗದ್ದುಗಳನ್ನು ಗುಬ್ಬಿ ತೋರಮಠದಲ್ಲಿ ಮತ್ತು ಸಿದ್ಧಗಂಗೆಯಲ್ಲಿ ಮಾಡಲಾಗಿದೆ.

ಶ್ರೀ ಅಡವೀಸ್ವಾಮಿಗಳು ಶ್ರೀ ಸಿದ್ಧಗಂಗಾಮಠದಲ್ಲಿ ಪೂಜಾನುಷ್ಠಾನ ಮಾಡಿಕೊಂಡು 'ಮೂರುಕಾಲ ಲಿಂಗಪೂಜೆ ಆರುಸ್ಥಲದ ಸಾವಧಾನ' ಎಂಬಂತೆ ತ್ರಿಕಾಲ ಪೂಜಾನಂದ ದಲ್ಲಿದ್ದು ಪಟ್ಟಲಾತ್ಮಕ ಸಾಧನಾ ಪಥದಲ್ಲಿ ಸಿದ್ಧಿ ಪಡೆದ ಯೋಗಿವರ್ಯರಾಗಿದ್ದರು. ಅವರ ವಾಸ್ತವ್ಯ ಶ್ರೀ ಸಿದ್ಧಗಂಗೆಯಲ್ಲಿದ್ದರೂ ಗುಬ್ಬಿಯ ತೋರಮಠಕ್ಕೆ ಮತ್ತು ಚಿಕ್ಕತೊಟ್ಟಲುಕೆರೆ ಮಠಕ್ಕೆ ಹೋಗಿ ಬಂದು ಆ ಎರಡೂ ಕಡೆ ಅಭಿವೃದ್ಧಿ ಕಾರ್ಯವನ್ನು ನೋಡಿಕೊಳ್ಳುತ್ತಿದ್ದರು. ಗುಬ್ಬಿಯಲ್ಲಿ ಪಾಪನಾಶಿನಿ ತೀರ್ಥದ ನಿರ್ಮಾಣ ಮಾಡಿಸಿದರು. ಗುಬ್ಬಿಯ ಕ್ಷೇತ್ರಾಧಿಪತಿ ಶ್ರೀ ಗೋಸಲ ಚನ್ನಬಸವೇಶ್ವರಸ್ವಾಮಿಯ ಉತ್ಸವಕ್ಕೆ ಬೆಳ್ಳಿಪಲ್ಲಕ್ಕಿ ನಿರ್ಮಾಣ ಮಾಡಲು ಭಕ್ತರಿಂದ ಬೆಳ್ಳಿ ಸಂಗ್ರಹ ಮಾಡಿದರು. ಆದರೆ ಬೆಳ್ಳಿ ಪಲ್ಲಕ್ಕಿ ಉತ್ಸವ ನೋಡುವ ಸುಯೋಗ ಮಾತ್ರ ಅವರಿಗೆ ದೊರೆಯಲಿಲ್ಲ. ಅದಲ್ಲದೆ ಗುಬ್ಬಿ ತೋರಮಠಕ್ಕೆ ಮರಿದೇವರನ್ನು ನೇಮಕ ಮಾಡಿದರು. ಚಿಕ್ಕತೊಟ್ಟಲು ಮಠಕ್ಕೂ ಮರಿದೇವರನ್ನು ನೇಮಕ ಮಾಡಿ ಅವರಡೂ ಮಠಗಳ ಜವಾಬ್ದಾರಿಯನ್ನು ಅವರಿಗೆ ನೋಡಿಕೊಳ್ಳಲು ವಹಿಸಿದರು.

ಶ್ರೀ ಅಡವೀಸ್ವಾಮಿಗಳವರ ಪ್ರಧಾನ ಕಾರ್ಯ ಕ್ಷೇತ್ರ ಸಿದ್ಧಗಂಗೆಯೇ ಆಯಿತು. ಇಲ್ಲಿ ಶಿವಯೋಗಾನುಷ್ಠಾನದ ಜೊತೆಗೆ ಕೆಲವು ಕಾರ್ಯ ಚಟುವಟಿಕೆಗಳನ್ನು ಜನೋಪಯೋಗಕ್ಕಾಗಿ ಪ್ರಾರಂಭಮಾಡಿದ ಕೀರ್ತಿ ಶ್ರೀ ಅಡವೀ ಸ್ವಾಮಿಗಳಿಗೆ ಸಲ್ಲುತ್ತದೆ. ಸಿದ್ಧಗಂಗಾ ಮಠದಲ್ಲಿ ಅನೇಕ ಮಠಗಳ ವಟುಗಳು ಇದ್ದರು. ಅವರುಗಳಿಗೆ ಶಿವ ಯೋಗಾನುಷ್ಠಾನ ತರಬೇತಿ ಜೊತೆಗೆ ವೀರಶೈವ ಸದಾಚಾರಕ್ಕೆ ಶಾಸ್ತ್ರಾಧ್ಯಯನಕ್ಕೆ ಬೇಕಾದ ಶಿಕ್ಷಣವನ್ನು ಕೊಡುವ ವ್ಯವಸ್ಥೆಯನ್ನು ಮಾಡಿದರು. ಮತಕ್ಕಾರು ನಂಬುಂಡಶಿವಯೋಗಿಗಳಂತಹ ಘನ ವಿದ್ವಾಂಸರಿಂದ ವೇದ-ಸಂಸ್ಕೃತ ಶಿಕ್ಷಣವನ್ನು ಕೊಡಿಸುತ್ತಿದ್ದರು. ಮಠಗಳಿಗೆ

ವಟುಗಳಿಗೆಗೊಳಿಸಿದ ಬೇಕಾದ ಲಿಂಗಪೂಜಾ ನಿಷ್ಠೆ, ನೈಷ್ಠಿಕ ಬ್ರಹ್ಮಚರ್ಯೆ, ವೀರಶೈವ ದರ್ಶನ, ಶಾಸ್ತ್ರಾಧ್ಯಯನ ಮತ್ತು ಸಮಾಜ ಸೇವಾಜೀವನದ ತರಬೇತಿಯನ್ನು ಕೊಡಿಸುತ್ತಿದ್ದರು. ಹೀಗಾಗಿ ಶ್ರೀ ಸಿದ್ಧಗಂಗಾ ಮಠವೂ ೧೮ನೆಯ ಶತಮಾನ ದಿಂದಲೂ ಅನೇಕ ಮಠಾಧಿಪತಿಗಳಿಗೆ ನೂರಾರು ಹರ ಗುರುಚರ್ಮೂರ್ತಿಗಳಿಗೆ ಆಶ್ರಯ ನೀಡಿ ಶಿವಯೋಗಾ ನುಷ್ಠಾನಕ್ಕೆ ತರಬೇತಿ ನೀಡಿದ ಗುರುಕುಲವಾಗಿದೆ. ಶ್ರೀಮಠದಲ್ಲಿ ವಾಸ್ತವ್ಯ ಮಾಡಿದ ಅಧ್ಯಾಪಕರು, ವಟುಗಳಿಗೆ ದಾಸೋಹ ವ್ಯವಸ್ಥೆಯನ್ನು ಮಾಡಿದರು. ಜೊತೆಗೆ ಶ್ರೀ ಸಿದ್ಧಲಿಂಗೇಶ್ವರರ ಮತ್ತು ಶ್ರೀಮಾತೆ ಗಂಗಾದೇವಿಯವರ ದರ್ಶನ ಪೂಜಾ ಕೈಂಕರ್ಯಕ್ಕೆ ಬಂದ ಭಕ್ತಾದಿಗಳಿಗೆ ಉಚಿತ ಪ್ರಸಾದ ದಾಸೋಹದ ವ್ಯವಸ್ಥೆಯನ್ನು ಆರಂಭಿಸಿದರು. ಅವರು ಅಂದು ಹಚ್ಚಿದ ದಾಸೋಹದ ಬೆಂಕಿ ಇಂದಿಗೂ ಆರದೆ ಜ್ವಾಲ್ಮಲಮಾನವಾಗಿ ಉರಿದು ಹಸಿದ ಹೊಟ್ಟೆಯ ಕಿಚ್ಚನ್ನು ನಂದಿಸಿದ ಕೀರ್ತಿ ಶ್ರೀ ಅಡವೀಶ್ವರ ತಪೋ ಪ್ರಭಾವವೆಂದೇ ಹೇಳಬೇಕು.

ಶ್ರೀ ಸಿದ್ಧಗಂಗಾಕ್ಷೇತ್ರ ಸಿದ್ಧರ ನೆಲೆಬೀಡು. ಸಿದ್ಧತಪಸ್ವಿ ಗಳ ಅವಿಮುಕ್ತ ಕ್ಷೇತ್ರ. ಗುರು ಗೋಸಲಸಿದ್ಧೇಶ್ವರರು ತಮ್ಮ ನೂರೊಂದು ವಿರಕ್ತರೊಡಗೂಡಿ ಲಿಂಗಾನುಷ್ಠಾನ ಮಾಡಿದರು. ತಪಃಸಿದ್ಧಿಫಲವಾಗಿ ಇಲ್ಲಿ ಗಂಗೋದ್ಭವ ಮಾಡಿದರು. ಇಲ್ಲಿನ ನೆಲ ಜಲವನ್ನು ಪಾವನಗೊಳಿಸಿದರು. ತಪೋನುಷ್ಠಾನಕ್ಕೆ ಯೋಗ್ಯವಾದ ನೂರಾರು ಗುಹೆಗಳಲ್ಲಿ ವ್ಯಕ್ತಿಗತವಾದ ಶಿವಯೋಗ ಸಿದ್ಧಿಯನ್ನು ಪಡೆವ ಸಿದ್ಧರಿಗೆ ಮಾರ್ಗದರ್ಶಕರಾದರು. ಇಲ್ಲಿಯೇ ಶಿವಯೋಗ ಸಮಾಧಿ ಯಿಂದ ಲಿಂಗದಲ್ಲಿ ಲೀನವಾದರು. ನಂತರ ಬಂದ ಹರದನಹಳ್ಳಿಯ ಶೂನ್ಯಪೀಠ ಪರಂಪರೆಯ ಶ್ರೀ ಶಂಕರದೇವರು ಶ್ರೀ ದಿವ್ಯಲಿಂಗದೇವರು ಗೋಸಲ ಸಿದ್ಧೇಶ್ವರ ಶಿಷ್ಯರಾದ ಶ್ರೀ ಗೋಸಲ ಚನ್ನಬಸವೇಶ್ವರರು ಇಲ್ಲಿ ತಪಸ್ಸನ್ನಾಚರಿಸಿ ಇಲ್ಲಿ ತಪೋನುಷ್ಠಾನ ಮಾಡಿದ್ದಾರೆ. ಶ್ರೀ ತೋಂಟದ ಸಿದ್ಧಲಿಂಗೇಶ್ವರರು ಅತ್ಯಂತ ಪ್ರಭಾವ ಶಾಲಿಗಳು, ಮಹಿಮಾಪುರುಷರು, ಶಿವಾನುಭವ ವಿದ್ಯಾ ವಿಶಾರದರೂ, ವಚನಶಾಸ್ತ್ರರಚನಾಕಾರರು, ದಿವ್ಯ ಶಿವ ಯೋಗಸಿದ್ಧರು. ಶಿವಯೋಗ ಸಾಧನೆಯ ಸಿದ್ಧಿಪಡೆದ

ಈಶ ಒಡೆಯನಂತಿದ್ದ ಸಿದ್ಧಲಿಂಗೇಶ್ವರರು ಸ್ವಯಂ ಸಿದ್ಧರಲ್ಲಿ ಈಶರಾದ ಸಿದ್ಧೇಶ್ವರರು. ತಮ್ಮ ಅಖಂಡ ತಪಃ ಸಿದ್ಧಿಯಿಂದ ಶ್ರೀ ಸಿದ್ಧಗಂಗಾ ಕ್ಷೇತ್ರ ಹಲವು ಶಿವಯೋಗಿ ಗಳ ತಪಃ ಸಂಚಯದಿಂದ ತಪಃಪ್ರಭಾವಲಯ ಕ್ಷೇತ್ರ ಕೊಂದು ಪುಷ್ಟಿತುಷ್ಟಿ ತುಂಬಿ ತೇಜಃಪುಂಜವಾಗಿ ಅತ್ಯದ್ಭುತ ತಪಃಪ್ರಭೆಯ ಭೂಮಿಯಾಯಿತು. ಇಂತಹ ತಪೋ ಭೂಮಿಯು ಶ್ರೀ ಅಡವೀಶ್ವರರ ಸಿದ್ಧಿಯ ತಾಣವಾದುದರಲ್ಲೇನಾಶ್ಚರ್ಯ!

ಶ್ರೀ ಸಿದ್ಧಗಂಗಾ ಮಠದ ಗುರುಪರಂಪರೆಯಲ್ಲಿ ಬಂದ ಶ್ರೀ ಗೋಸಲ ಸಿದ್ಧೇಶ್ವರರೇ ಮೊದಲಾದ ಶಿವಯೋಗ ಸಿದ್ಧರು, ಅಸಾಧಾರಣವಾದ ಸ್ವಯಂ ಪ್ರಮೋದದ ಸ್ಫುರಣಾ ಶಕ್ತಿಸಂಪನ್ನರಾಗಿದ್ದರು. ಸಂಕಲ್ಪ ಮಾತ್ರದಿಂದ ಕಾರ್ಯ

ಸಿದ್ಧಿಯೋಗದ ಶಕ್ತಿಸಂಚಯವುಳ್ಳವರಾಗಿದ್ದರು. ಸ್ವಯಂ ಸಿದ್ಧರಾದ ಶ್ರೀ ಅಡವೀ ಸ್ವಾಮಿಗಳು ಶ್ರೀ ಸಿದ್ಧಗಂಗೆಯನ್ನು ಆಯ್ಕೆ ಮಾಡಿಕೊಂಡು ಸಿದ್ಧರ ನೆಲೆವೀಡಿಕೊಂಡು ಸಾರ್ಥಕವನ್ನು ತಂದುಕೊಟ್ಟರು. ಸನಾತನವಾಗಿ ಬಂದ ಶಿವಯೋಗಸಿದ್ಧರ ಪರಂಪರೆಯನ್ನು ನಿರಂತರ ಸಾಗುವಂತೆ ವ್ಯವಸ್ಥೆ ಮಾಡಿದರು. ಮಹಾಮಹಿಮ ಶಾಲಿಗಳಾದ ಶ್ರೀ ಉದ್ಧಾನ ಶಿವಯೋಗಿಗಳನ್ನು ಶ್ರೀ ಸಿದ್ಧಗಂಗಾ ಮಠದ ಉತ್ತರಾಧಿಕಾರಿಗಳೆಂದು ನೇಮಕ ಮಾಡಿದ್ದಲ್ಲದೆ ೧೯೦೧ ರಲ್ಲಿ ಶ್ರೀಮಠದ ಸರ್ವಾಧ್ಯಕ್ಷರನ್ನಾಗಿ ಮಾಡಿದರು. ಸಿದ್ಧಶಿವಯೋಗದ ದಿವ್ಯದೀವಿಕೆಯಲ್ಲಿ ಬೆಳಗಿ ರಾರಾಜಿಸುವಂತೆ ಮಾಡಿದರು.

### ಧವಳ ಶಿಖರ

ನುರಿತ ಬಾಳು ನೂರು ವರುಷ ದಾಟಿ ಮುನ್ನಡೆದಿದೆ  
ಅರಿವಿನ ಹೊಳೆಯ. ಒಳ ಅರಿವು ಹೆಚ್ಚುತ್ತಾ ನಿರಂತರ  
ಹರಿಯುತ್ತಿದೆ, ಇದು ಎಂಥ ಭಾಗ್ಯವಯ್ಯಾ !  
ಈ ಅಮೃತವನ್ನು ಹನಿ ಹನಿಯಾಗಿ ಹನಿಸುತ್ತಿಹರು  
ನಮ್ಮ ದೇವರು

ನಿತ್ಯ ನಿರಂತರ ಕಾಯಕಯೋಗಿ  
ಶ್ರೀ ಗುರು ಶಿವಸಿದ್ಧಗಂಗಾಧೀಶ

\*\*\*

ತ್ರಿವಿಧ ದಾನ ನೀಡಿ ಸನ್ಮಾನ ಬಯಸಲಿಲ್ಲ  
ತಾ ಮಾಡಿದನೆಂದು ಎಗ್ಗಿನಿಂದ ಬೀಗಲಿಲ್ಲ  
ಪಡೆದದ್ದನ್ನು ಸಕಲರಿಗೂ ಹಂಚುವುದಷ್ಟೇ ತಮ್ಮ  
ಕೆಲಸವೆಂದರು

ಕೊಡುವ ದೇವನೊಬ್ಬ ಮೇಲಿರಲು ಸರ್ವಶಿವಾರ್ಪಣಮುತ್ತು  
ನಿತ್ಯ ನಿರಂತರ ಕಾಯಕಯೋಗಿ  
ಶ್ರೀ ಗುರು ಶಿವಸಿದ್ಧಗಂಗಾಧೀಶ

ಕೊಟ್ಟವನು ದಾನಿಯಲ್ಲ, ಪಡೆದವನು ದೀನನಲ್ಲ  
ಮನುಕುಲದ ಹಿತಚಿಂತನೆಯೇ ಮಾನವೀಯತೆ ಕಾಣೋ  
ಕೊಟ್ಟು ಪಡೆದು, ಪಡೆದು-ಕೊಟ್ಟು ಸಂಬಂಧಗಳು ಗಟ್ಟಿಯಾಗಿಸಿ  
ಮುತ್ತುರತ್ನ ಕೋದಂತೆ ಪ್ರಕೃತಿಯ ಸುಂದರ ಮಾಲೆಯಾಗಿಹರು  
ನಿತ್ಯ ನಿರಂತರ ಕಾಯಕಯೋಗಿ  
ಶ್ರೀ ಗುರು ಶಿವಸಿದ್ಧಗಂಗಾಧೀಶ

\*\*\*

ವಿಶ್ವ ಒಂದೇ, ಕಾಣುವ ಕನಸುಗಳು ಅಗಣಿತ  
ಸಾಕಾರಕ್ಕೆ ಸತತ ಪರಿಶ್ರಮವಿರಲಿ, ನಾವು,  
ನಮ್ಮದು, ನಮ್ಮವರು ಎನ್ನುವ ಐಕ್ಯತೆಯ  
ಮಮಕಾರ ತೋರಿದ ಸಮಚಿತ್ತ ವಿಶ್ವ ಕುಟುಂಬಿ  
ನಿತ್ಯ ನಿರಂತರ ಕಾಯಕಯೋಗಿ  
ಶ್ರೀ ಗುರು ಶಿವಸಿದ್ಧಗಂಗಾಧೀಶ

-ಶ್ರೀಮತಿ ಚಂದ್ರಕಾಂತಿ ಕಾಶೀನಾಥ್  
ಶಿವಮೊಗ್ಗ





ಸೌರಣಿ

## ಶಿವಯೋಗಿಯ ಅವತಾರ ಸಾಮಾನ್ಯವೇ?

-ಕೋ.ರಂ. ಬಸವರಾಜ



ಸು. ೧೮೬೦ ರಲ್ಲಿ ಲಕ್ಕೂರಿನ ಪಟೇಲ್ ಗಟ್ಟಪ್ಪ-ಮರುಳಸಿದ್ಧಮ್ಮನವರ ಗರ್ಭಾಂಬುಧಿಯಲ್ಲಿ ಬೋಳ ಬಸವನ ಸುಪ್ರಸಾದದಿಂದ ಕಾರಣಿಕ ಶಿಶು ಭುವಿಗೆ ಅವತರಿಸುತ್ತದೆ. ಅವರೇ ರುದ್ರಪ್ಪ. ಮರುಗದಂತೆ ಹುಟ್ಟುತ್ತಲೇ ಶಿವಯೋಗಿಯಾದ ರುದ್ರಪ್ಪ ತನ್ನ ಅವತಾರ ಲೀಲೆಯನ್ನು ಜಗಕೆ ಅರುಹುವಂತೆ ಮೇಕೆ ಕಾಯುವ ನೆಪದಲ್ಲಿ ಪಶುಪತಿಯಾಗಿ ಸಿದ್ಧಪುರುಷನಾಗಿ ಸಿದ್ಧಗಂಗೆಗೆ ಬರುತ್ತಾರೆ.

**ಅನುಭೂತಿಸ್ಥಲ :** ರುದ್ರಪ್ಪನು ಸಿದ್ಧಗಂಗೆಗೆ ಬಂದು ತಮ್ಮ ಸೇವೆಯಲ್ಲಿ ನಿಂದ ದಿನದಿಂದಲೇ ಶ್ರೀಅಟವೀಶ್ವರರು ಆ ರುದ್ರಪ್ಪನಲ್ಲಿ ವಿಭೂತಿ ತತ್ವವನ್ನು ಗುರುತಿಸುತ್ತಾರೆ. ಅದರಂತೆ ದಿನೇ ದಿನೇ ರುದ್ರಪ್ಪನ ಅಂತರಂಗದಲ್ಲಿ ಅರಳುತ್ತಿರುವ ಯೋಗಶಕ್ತಿ ಪ್ರಕಟಗೊಳ್ಳುವ ಸಂದರ್ಭಗಳೂ ಹುಡುಕಿ ಕೊಂಡು ಬರುತ್ತವೆ. ಶಿಷ್ಯನಾಗಿ ಪ್ರಸಾದವನ್ನು ಪಾಕ ಮಾಡಿ ನೀಡಿದ ಅವನ ಹಸ್ತಗುಣದಿಂದ ಬಹಳ ಕಾಲದಿಂದಲೂ ಕಾಲಾರಿದ್ದ ಅಟವೀಶ್ವರ ಅಸ್ತಮರೋಗ ಸಂಪೂರ್ಣವಾಗಿ ನಿವಾರಣೆ ಯಾಗುತ್ತದೆ. ಇನ್ನು ರುದ್ರಪ್ಪ ಉದ್ಧಾನಪ್ಪನಾದ ಪ್ರಸಂಗವಂತೂ ಈ ಸ್ಥಲದ ಮುಖ್ಯ ಘಟ್ಟವಾಗಿದೆ. ಹಾಸನ ಜಿಲ್ಲೆಯ ತೋಟದಗದ್ದೆ ಎಸ್ಟೇಟಿನ ಶ್ರೀ ದೇವಪ್ರಗೌಡರೆಂಬ ವರಿಗೆ ಬ್ರಹ್ಮಪಿತಾಚಿ ಹಿಡಿಯಿತು. ನನ್ನ ಗುರುವು ಸಿದ್ಧಗಂಗೆ ಯಲ್ಲಿದ್ದಾನೆ, ನನ್ನನ್ನು ಅಲ್ಲಿಗೆ ಕರೆದುಕೊಂಡು ಹೋಗಿ ಎಂದು ಹೇಳಿತು. ಅದರಂತೆ ಸಿದ್ಧಗಂಗೆಗೆ ಕರೆತಂದು ಶ್ರೀ ಅಟವೀಶ್ವರರ ಎದುರಿಗೆ ನಿಲ್ಲಿಸಿದರು. ಆಗ ಅವರನ್ನು ನೋಡಿ 'ಇವರು ನನ್ನ ಗುರುವಲ್ಲ' ಎಂದು ಹೇಳಿ ಗರಕನೆ ತಿರುಗಿ ಹಿಂದು ಮುಂದಾಗಿ ನಿಂತುಬಿಟ್ಟಿತು. ಅಷ್ಟರಲ್ಲಿ ಆ ಕಡೆಯಿಂದ ರುದ್ರಪ್ಪ ಸೌದೆ ಗಾಡಿಯನ್ನು ಹೊಡೆದುಕೊಂಡು ಬರುತ್ತಿದ್ದರು. ಅವರನ್ನು ನೋಡಿದ ತಕ್ಷಣವೇ 'ಅಗೋ! ನನ್ನ ಗುರುಬಂದ' ಎಂದು ಕೂಗುತ್ತಾ ಓಡಿ ಹೋಗಿ ಗಾಡಿಯ ಮೇಲಿದ್ದ ರುದ್ರಪ್ಪನ ಪಾದಗಳನ್ನು ಗಟ್ಟಿಯಾಗಿ

ಒಬ್ಬ ಮಹಾಶಿವಯೋಗಿಯ ದಿವ್ಯಬದುಕನ್ನು ಸ್ಥಲ ತ್ರಯಗಳಲ್ಲಿ ಅಧ್ಯಯನ ಮಾಡಬೇಕಾಗುವುದು. ಅವುಗಳೇ ವಿಭೂತಿಸ್ಥಲ, ಅನುಭೂತಿಸ್ಥಲ, ದಿವ್ಯಾನುಭೂತಿ ಸ್ಥಲಗಳು. ಪ್ರಸ್ತುತ ಶ್ರೀಮದುದ್ಧಾನ ಶಿವಯೋಗಿಗಳ ದಿವ್ಯಬದುಕಿನಲ್ಲಿ ಲಕ್ಕೂರಿನ ರುದ್ರಪ್ಪನವರು ಮನೆಮಾರು ಬಿಟ್ಟು ಸಿದ್ಧಗಂಗೆಗೆ ಬರುವ ತನಕ ವಿಭೂತಿಸ್ಥಲವೆಂದೂ, ರುದ್ರಪ್ಪ ಉದ್ಧಾನಪ್ಪ ನಾಗಿ ಸಿದ್ಧಗಂಗೆಯ ಸಮಸ್ತ ಹೊಣೆಯನ್ನು ಹೊರುವತನಕ ಅನುಭೂತಿಸ್ಥಲವೆಂದೂ, ಮುಂದೆ ಲೋಕಪೂಜೆಗೆ ಯೋಗ್ಯ ವಾಗುವಂಥ ಮಂಗಳಮಹಾಮೂರ್ತಿಯನ್ನು ಲೋಕಾರ್ಪಣೆ ಮಾಡುವ ತನಕ ದಿವ್ಯಾನುಭೂತಿಸ್ಥಲವೆಂದು ಸ್ಥೂಲವಾಗಿ ಹೇಳಬಹುದು.

**ವಿಭೂತಿಸ್ಥಲ :** ವಿಭೂತಿ ಎಂದರೆ ಶಿವಸಂಪದ. ಇಂಥ ಸಂಪದ್ಧರಿತ ವ್ಯಕ್ತಿಗಳನ್ನು ಶಿವಾಂಶಸಂಭೂತರೆಂದೂ ವಿಭೂತಿ ಪುರುಷರೆಂದೂ ಕರೆಯುತ್ತಾರೆ. ಶ್ರೀಮದುದ್ಧಾನಶಿವಯೋಗಿ ಗಳೂ ಇಂಥ ವಿಭೂತಿ ಪುರುಷರಾಗಿದ್ದರು. ವಿಭೂತಿಪುರುಷರ ಲೋಕಾವತಾರ ಸಾಮಾನ್ಯಸಂಗತಿಯಲ್ಲಿ ಜನಮನದ ಶುದ್ಧ ಸಂಕಲ್ಪಶಕ್ತಿ ಮತ್ತು ಬಹುಕಾಲದ ಜನತೆಯ ನೋಂಪಿಯ ಫಲ. ಇವು ಒಟ್ಟಿಗೆ ಸೇರಿ ಮಹಾಯೋಗವಾಗಿ ಮಹಾ ಶಿವಯೋಗಿಯ ಅವತಾರಕ್ಕೆ ಕಾರಣವಾಗುತ್ತದೆ.

\* ನಿವೃತ್ತ ಪ್ರಾಧ್ಯಾಪಕರು, ಶ್ರೀ ಸಿದ್ಧಲಿಂಗೇಶ್ವರ ವೇದ-ಸಂಸ್ಕೃತ ಕಾಲೇಜು, ಶ್ರೀಸಿದ್ಧಗಂಗಾಮಠ.



ಸೌರಣಿ

ಹಿಡಿದು 'ಗುರುವೇ, ಪಾಹಿಮಾಂ ರಕ್ಷಮಾಂ' ಎಂದು ಹೇಳುತ್ತಾ ಗಟ್ಟಿಯಾಗಿ ಅಳತೊಡಗಿತು. ತನ್ನ ಜನ್ಮಾಂತರದ ಕಥೆಯನ್ನೆಲ್ಲಾ ಹೇಳತೊಡಗಿತು ಮತ್ತು ರುದ್ರಪ್ಪನ ಪಾದಸ್ಪರ್ಶ ಮಾತ್ರದಿಂದಲೇ ಪಿಶಾಚಭಾವ ತೊಲಗಿತು. ಈ ದೃಶ್ಯವನ್ನು ನೋಡಿ ಅಟವೀಶ್ವರಮಿಗಳು ಅವಾಕ್ಕಾದರು. ಮತ್ತು ಈತನೇ ಶ್ರೀಮಠದ ಅಧ್ಯಕ್ಷನು ನಾನು ಈ ಕ್ಷೇತ್ರದ ಪ್ರತಿನಿಧಿ ಮಾತ್ರ ಎಂದು ತೀರ್ಮಾನಿಸಿ ರುದ್ರಪ್ಪನನ್ನೇ ಶ್ರೀಮಠದ ಅಧಿಪತಿಯನ್ನಾಗಿ ಮಾಡಿ ಉದ್ಧಾನಪ್ಪನೆಂಬ ಸಾರ್ಥಕ ಅಭಿದಾನವಿಟ್ಟು ಲೋಕಕ್ಕೆ ಅರ್ಪಿಸುತ್ತಾರೆ. 'ಉದ್ಧಾನ' ಎಂದರೆ ಉತ್+ದಾನ. ಉತ್= ಶ್ರೇಷ್ಠವಾದ ದಾನ= ಅನ್ನದಾನ, ವಿದ್ಯಾದಾನ, ಅಭಯದಾನವನ್ನು ಮಾಡುವವನಾದ್ದರಿಂದ 'ಉದ್ಧಾನ' ಎಂಬುದು ಅಟವೀಶ್ವರ ಅಭಿಪ್ರಾಯವಾಗಿತ್ತು.

**ದಿವ್ಯಾನುಭೂತಿಸ್ಥಲ :** ಮುಂದೆ ಶ್ರೀಮದುದ್ಧಾನ ಶಿವ ಯೋಗಿಗಳು ಶ್ರೀಮಠದ ಅಧಿಪತಿಯಾದ ನಂತರದಲ್ಲಿ ಮಠದ ಅಭಿವೃದ್ಧಿ ಕಾರ್ಯಗಳು ಸುವೇಗವಾಗಿ ಬೆಳೆದವು. ಆ ಕಾಲಕ್ಕೆ ಸರ್ವಜನಾಂಗಕ್ಕೂ ಉಚಿತ ವಿದ್ಯಾರ್ಥಿನಿಲಯ ವನ್ನೂ ಸಂಸ್ಕೃತ ಪಾಠಶಾಲೆಯಲ್ಲೂ ಸ್ಥಾಪಿಸಿ ನಾಡಿನ ಮಠಾಧಿಪತಿಗಳಿಗೆ ಮಾರ್ಗದರ್ಶಕರಾದರು. ೧೯೦೪ರಲ್ಲೇ ಜಾತ್ರೆಯನ್ನು ಜಾರಿಗೆ ತಂದರು. ಗ್ರಾಮಾಂತರ ಪ್ರದೇಶ ಗಳಲ್ಲಿ ಶಾಲೆಗಳನ್ನು ಸ್ಥಾಪಿಸಿದರು. ಇದರ ಜೊತೆಗೆ ಲೋಕ ಸಂಗ್ರಹಕ್ಕಾಗಿ, ಲೋಕಕಲ್ಯಾಣಕ್ಕಾಗಿ ಅನಂತ ಲೀಲೆಗಳನ್ನು ಪವಾಡಗಳನ್ನು ಮೆರೆದರು. ಅಂತಹ ಪವಾಡಗಳಲ್ಲಿ ಲೋಕಪೂಜಾರ್ಹವಾದ ಮಂಗಳ ಮಹಾಮೂರ್ತಿ ಶ್ರೀ ಶ್ರೀ ಶಿವಕುಮಾರಮಹಾಸ್ವಾಮಿಗಳವರನ್ನು ಕಡೆದು ನಿಲ್ಲಿಸಿದ್ದು ಬಹಳ ಮುಖ್ಯ ಹನ್ನೊಂದು ವರ್ಷಗಳ ಕಾಲ ಕಡೆದು ಪ್ರಾಣಲಿಂಗ ಕೊಟ್ಟು, ನಡೆದಾಡುವ ದೇವರ ನ್ನಾಗಿಸಿದ ಪವಾಡ ಅದ್ಭುತಾನಾಂ ಅದ್ಭುತ. ಅದೊಂದು ಮಹಾನುಗ್ರಹಲೀಲೆ.

ದಿನಾಂಕ ೧೧-೦೧-೧೯೪೧ ಶನಿವಾರ ರಾತ್ರಿ ೧೧.೪೫ ಸಮಯ. ಶ್ರೀಗುರುವು ತನ್ನಂತರಂಗದ ಪ್ರಾಣಜ್ಯೋತಿಯನ್ನು ಶಿಷ್ಯನಂತರಂಗದಲ್ಲಿ ನೆಲೆಗೊಳಿಸುವ ಮಹಾಮೂರ್ತ. ಅಂದು ರಾತ್ರಿ ಶ್ರೀ ಉದ್ಧಾನ ಶಿವಯೋಗಿಗಳು ಎಂದಿನಂತೆ ಆನಂದವಾಗಿ ಶಿವಾರ್ಚನೆ

ಗೈದು ಇಷ್ಟಲಿಂಗದಲ್ಲಿ ಶಿವಕಳೆಯನ್ನು ಬೆರೆಸಿ ಮರ್ತ್ಯ ಲೋಕದ ಮಣಿಹವನ್ನು ಪೂರೈಸಿದ ಸಂದರ್ಭ. ಸುದ್ದಿ ಮುಂಚಿನಂತೆ ಹರಡಿ ಕ್ಷಣ ಮಾತ್ರದಲ್ಲಿ ಎಲ್ಲರೂ ನೆರೆಯುತ್ತಾರೆ. ಕೆಳಭಾಗದ ಹೊಸ ಮಠದಲ್ಲಿ ದಾಸೋಹ ಕಾರ್ಯದಲ್ಲಿ ನಿರತರಾಗಿದ್ದ ಶ್ರೀ ಶ್ರೀ ಶಿವಕುಮಾರಮಹಾ ಸ್ವಾಮೀಜಿಯವರು ಓಡೋಡಿ ಬಂದು ದುಃಖಭರಿತರಾಗಿ ಕೈಮುಗಿದುಕೊಂಡು ಪಾದದ ಬಳಿ ನಿಂತು ಪ್ರಾರ್ಥನೆ ಮಾಡುತ್ತಾರೆ. ಇತ್ತ ನೆರೆದವರೆಲ್ಲರೂ ಶಿವಯೋಗಿಗಳು ಇಹಲೋಕದ ಯಾತ್ರೆಯನ್ನು ಮುಗಿಸಿದರು, ಇನ್ನು ಕಣ್ಣು ತೆರೆಯುವುದಿಲ್ಲ ಎಂದು ನಿಶ್ಚಯಿಸಿದರು. ಆದರೆ ಸ್ವಲ್ಪ ಹೊತ್ತಿನಲ್ಲಿಯೇ ಉದ್ಧಾನ ಶಿವಯೋಗಿಗಳು ತಮ್ಮ ಮುದ್ರಿತಲೋಚನವನ್ನು ನಿಧಾನವಾಗಿ ತೆರೆದು- ಮಹಾ ಶಿಲ್ಪಿಯು ತಾನು ಕಡೆದ ಮಂಗಳ ಮೂರ್ತಿಗೆ ಪ್ರಾಣ ಪ್ರತಿಷ್ಠಾಪಿಸುವಂತೆ ಕೀಲಿಸಿದ ದೃಷ್ಟಿಯಿಂದ ಶಿಷ್ಯ ಶಿವಕುಮಾರಮಹಾಸ್ವಾಮಿಗಳವರನ್ನು ನೋಡುತ್ತಾರೆ. ಎಲ್ಲರಿಗೂ ಪರಮಾರ್ಥವಾಗುತ್ತದೆ. ಇದ್ದಕ್ಕಿದ್ದಂತೆ ಶಿವಯೋಗಿಗಳ ಅಗ್ನಿ ತತ್ವದ ನೇತ್ರ ದ್ವಾರಗಳಿಂದ ದಿವ್ಯತೇಜೋರಾಶಿ ಹೊರ ಹೊರಟು ಶಿಷ್ಯನ ನೇತ್ರದ್ವಾರಗಳ ಮೂಲಕ ಅಂತರಂಗವನ್ನು ಪ್ರವೇಶಿಸುತ್ತದೆ. ಆಗವರಲ್ಲಾದ ದಿವ್ಯಾನುಭೂತಿ ಶಬ್ದಾರ್ಥಕ್ಕೆ ಮೀರಿತ್ತು. ಗುರುಶಿಷ್ಯರೆಂಬ ಉಭಯಭಾವವಳಿದು ಶಿಷ್ಯನೇ ಗುರು ವಾಗುವ ಸಮುಹೂರ್ತವೊದಗಿತ್ತು. ಇದೇ ಮಹಾನುಗ್ರಹ ಲೀಲೆ. ಈ ಮಹಾನುಗ್ರಹ ಶಕ್ತಿಯಿಂದಲೇ ಪರಮಪೂಜ್ಯ ಶ್ರೀ ಶ್ರೀ ಶಿವಕುಮಾರಮಹಾಸ್ವಾಮಿಗಳವರು ಮಂಗಳಮಹಾ ಮೂರ್ತಿಯಾಗಿ, ನಡೆದಾಡುವ ದೇವರಾಗಿ, ನುಡಿದಾಡುವ ದೈವವಾಗಿ ಒಲಿದು ಕಾಯುವ ಅನಾಥ ರಕ್ಷಕರಾಗಿ ಕಂಗೊಳಿಸುತ್ತಾರೆ. ಇಂಥ ಶ್ರೀಗುರುವನ್ನು ಲೋಕಕ್ಕೆ ಅರ್ಪಿಸಿದ ಮಹಾಶಿವಯೋಗಿಯ ಅವತಾರ ಸಾಮಾನ್ಯವೇ?

ಆಯ್ಯಾ ! ಲೋಕದ ಭವರೋಗ ವೈದ್ಯರು ನೀವು ನಿಮ್ಮ ನೋಡಲು ಹುಟ್ಟುಸಾವುಗಳಡಗುವುವು ನಿಮ್ಮ ನುತಿಸಲು ಕಾಲಕರ್ಮಗಳು ಕರಗುವುವು ನಿಮ್ಮ ಮುಟ್ಟಲು ಭೂತಚೇಷ್ಟೆಗಳು ಬಿಟ್ಟೋಡುವುವು ನಿಮ್ಮ ನೆನೆಯಲು ಆಧಿ ವ್ಯಾಧಿಗಳು ಮಾಯವಾಗುವುವು ನೋಡಾ ಶಿವಗುರು ಶ್ರೀ ಉದ್ಧಾನೇಶ ಪ್ರಭುವೇ.





ವಿಚಾರ

ಬಸವಣ್ಣನವರ ಜೀವನ ದರ್ಶನ

-ಡಾ|| ಆರ್.ಬಿ. ಚಲುವಿ \*

‘ಬಸವಣ್ಣನವರು ಒಬ್ಬ ವ್ಯಕ್ತಿಯಲ್ಲ ಒಂದು ಶಕ್ತಿ. ಅವರ ವ್ಯಕ್ತಿತ್ವವು ಬಹುಮುಖವಾದುದು’- ಎಂದು ಹೇಳಿದ ಖ್ಯಾತ ಸಂಶೋಧಕ ಡಾ|| ಚಿದಾನಂದಮೂರ್ತಿ ಅವರ ಮಾತು ನಿತ್ಯ ಸತ್ಯ. ಅವರು ವಿಶ್ವವಿಖ್ಯಾತ ವಿಭೂತಿಪುರುಷರಲ್ಲಿಯೇ ಅಗ್ರಗಣ್ಯರು ಎಂಬುದನ್ನು ಈ ಮಾತು ಸಾಬೀತು ಪಡಿಸುತ್ತದೆ. ಇಡೀ ವಿಶ್ವದಲ್ಲಿಯೇ ಬುದ್ಧ-ಮಹಾವೀರರ ತರುವಾಯ- ಕೇಳಿ ಬರುವ ಮಹಾತ್ಮನೆಂದರೆ ಜಗಜ್ಜ್ಯೋತಿ ಬಸವೇಶ್ವರ ಧರ್ಮ. ಆಧ್ಯಾತ್ಮ, ದೇವರು, ಕಾಯಕ, ದಾಸೋಹ, ಸರ್ವ ಸಮಾನತೆ, ಎಲ್ಲ ವೃತ್ತಿ ಹೊಂದಿದವರಲ್ಲಿ ಸಮಾನವಾದ ಗೌರವ ಸಲ್ಲಿಸುವಿಕೆ, ಸಕಲ ಜೀವಾತ್ಮರಿಗೆ ಲೇಸು ಬಯಸುವುದು, ಗುರು-ಲಿಂಗ-ಜಂಗಮಕ್ಕೆ; ತನು-ಮನ-ಧನವನ್ನು ಒಪ್ಪಿಸುವ ತ್ರಿವಿಧ ದಾಸೋಹ ಸಲ್ಲಿಸುವುದು- ಈ ಮುಂತಾದ ಮಾನವೀಯ ಮೌಲ್ಯಗಳಿಗೆ ನೆಲೆ-ಬೆಲೆಯನ್ನು ತಂದುಕೊಟ್ಟ ಮಹಾನ್ ಜೀತನವಾಗಿದ್ದರು ಅಣ್ಣ ಬಸವಣ್ಣನವರು. ಅಲ್ಲದೆ ತ್ರಿವಿಧ ದಾಸೋಹ ತತ್ತ್ವಗಳಾದ ಭಕ್ತಿ-ಜ್ಞಾನ-ವೈರಾಗ್ಯಗಳಿಗೆ ಹೆಚ್ಚಿನ ಮಹತ್ವತೆಯನ್ನು ತಂದುಕೊಟ್ಟರು. ಮೇಲಾಗಿ ಇವುಗಳನ್ನು ಮನಃಪೂರ್ವಕವಾಗಿ ಶ್ರಮಜೀವಿಯಾಗಿ, ಕಾಯಕದಿಂದಲೇ ಪೂರೈಸಿಕೊಳ್ಳುವುದು. ಅಂದರೆ ‘ಕಾಯಕವೇ ಕೈಲಾಸ’ ಎಂಬುದಾಗಿ. ನುಡಿದು-ನಡೆದ ಆಚಾರ್ಯ ಮಹಾಪುರುಷರವರು. ಇವರ ಚರಿತ್ರೆಗಿಂತಲೂ ಚಾರಿತ್ರ್ಯ ಪ್ರಮುಖವಾಗಿತ್ತೆಂಬುದನ್ನು ಹೇಳಲು ತುಂಬಾ ಅಭಿಮಾನ ವೆನಿಸುತ್ತದೆ. ಅವರೊಬ್ಬ ಕರ್ನಾಟಕ ಕಂಡ ಅನರ್ಘ್ಯ ರತ್ನ ವೆಂದು ಹೇಳಬಹುದು. ಬಸವಣ್ಣನವರು ರಚಿಸಿರುವ ಅಸಂಖ್ಯಾತ ವಚನಗಳಲ್ಲಿ ಸಪ್ತಶೀಲ ತತ್ತ್ವಗಳನ್ನು ಬಿತ್ತರಿಸುವಂತಹ ಈ ವಚನ ನಿದರ್ಶನವಾಗಿದೆ.

ಕಳಬೇಡ, ಕೊಲಬೇಡ, ಹುಸಿಯನುಡಿಯಲಬೇಡ  
ಮುನಿಯಬೇಡ, ಅನ್ಯರಿಗೆ ಅಸಹ್ಯಪಡಬೇಡ,  
ತನ್ನ ಬಣ್ಣಸಬೇಡ, ಇದಿರ ಹಳೆಯಲಬೇಡ  
ಇದೇ ಅಂತರಂಗಶುದ್ಧಿ; ಇದೇ ಬಹಿರಂಗಶುದ್ಧಿ

ಇದೇ ನಮ್ಮ ಕೂಡಲಸಂಗಮದೇವನೊಲಿಸುವ ಪರಿ ಇವುಗಳನ್ನು ಪಾಲಿಸಿದಾತನು ಭಗವಂತನನ್ನು ಒಲಿಸಿ ಕೊಂಡಂತೆಯೇ ಎಂದು ಹೇಳಿದ ಈ ವಚನ ರಚನಾ ಶಿಲ್ಪ ಅದೆಷ್ಟು ಸುಲಭ-ಸರಳ ರೀತಿಯಲ್ಲಿ ಅಣ್ಣನವರು ಪ್ರತಿಪಾದಿಸಿದ್ದಾರೆ! ಇದರಲ್ಲಿ ಅರ್ಥವಾಗದಿರುವ ಪದಗಳು ಯಾವುವೂ ಇಲ್ಲ. ಇದರಲ್ಲಿ ಮಾನವನು ಮಹಾಮಾನವ ನಾಗುವಲ್ಲಿ ಪಾಲಿಸಬೇಕಾದಂತಹ ಮೌಲ್ಯಗಳಿವೆ. ‘ಆದ್ಯರ ವಚನಗಳು ಪರುಷ ಕಂಡಯ್ಯಾ’ ಎಂದು ಹೇಳಿದ ಅಣ್ಣನವರು ಲಕ್ಷೋಪಲಕ್ಷ ವಚನಗಳನ್ನು ರಚಿಸಿದ್ದಾರೆಂದು ಹಲವರು ವಿಧ್ವಾಂಸರು ಅಭಿಪ್ರಾಯಪಟ್ಟಿದ್ದುಂಟು. ಶ್ರೀಯುತ ಶಿ.ಶಿ. ಬಸವನಾಳ ಅವರು ಸಂಪಾದಿಸಿದ ‘ಬಸವಣ್ಣನವರ ಷಟ್ಸ್ಥಲದ ವಚನಗಳು’ ಎಂಬ ಗ್ರಂಥದ ತರುವಾಯ ಡಾ|| ಎಂ.ಎಂ. ಕಲಬುರ್ಗಿಯವರ ಸಂಪಾದಕತ್ವದಲ್ಲಿ ಸಮಗ್ರ ವಚನ ಸಂಪುಟ-೧ ರಲ್ಲಿ ಬಸವಣ್ಣನವರ ವಚನಗಳ ಸಂಖ್ಯೆ ೧೪೧೪ ಎಂದಿದೆ. ಕರ್ನಾಟಕ ಸರ್ಕಾರ ಕನ್ನಡ ಪುಸ್ತಕ ಪ್ರಾಧಿಕಾರದ ವತಿಯಿಂದ ಎರಡು ಸಲ ೧೫ ಸಂಪುಟಗಳು ಮುದ್ರಣಗೊಂಡಿದ್ದು ಸ್ತುತ್ಯಾರ್ಹವಾದುದು. ಬಸವಣ್ಣನವರು ರಚಿಸಿದ ಇನ್ನುಳಿದ ವಚನಗಳು ದೊರಕಿದ್ದರೆ ವಿಶ್ವವೇ ಬೆರಗಾಗುತ್ತಿತ್ತು ಕಲ್ಯಾಣದ ಕ್ರಾಂತಿಯಲ್ಲಿ ವಚನ ಭಂಡಾರವೇ ಮುಳುಗಿ ಹೋಯಿತು. ಅಳಿದುಳಿದ ವಚನದ ಕವಳಿಗಳಲ್ಲಿ ಶೋಧಿಸಿ-ಸಂಶೋಧಿಸಿ ಹೆಚ್ಚಿ ತೆಗೆದು ಸಂಪಾದಿಸಿದ ಕೀರ್ತಿ ಡಾ|| ಫ.ಗು. ಹಳಕಟ್ಟೆಯವರಿಗೆ ಸಲ್ಲುತ್ತದೆ. ಅವರಾದರೂ ಬಸವಣ್ಣನವರು ಹೇಳಿರುವಂತೆ ‘ನಾ ಮಾಡಿದನೆಂಬುದು ಮನದಲ್ಲಿ ಮೂಡಲಿಲ್ಲ’ ಅವರನ್ನು ನಾಡಿನ ಜನತೆ ಆಧುನಿಕ ಬಸವಣ್ಣನೆಂದೇ ಕರೆದು ಗೌರವಿಸಿತು. ಆದುದರಿಂದ ವಚನದ ಕಟ್ಟುಗಳನ್ನು ಸಂಪಾದಿಸಿ ಕೊಟ್ಟವರನ್ನು ಬಸವಣ್ಣ ನವರ ಜೊತೆಗೆ ಸ್ಮರಿಸುವುದೂ ನಮ್ಮ ಧರ್ಮವೇ ಸರಿ.

ಬಸವಣ್ಣನವರು ನಮ್ಮ ನಿಮ್ಮ ಹಾಗೆಯೇ ಮಾನವರೇ. ಅವರು ಮಹಾಮಾನವರಾದುದು ನಡೆ, ನುಡಿಗಳನ್ನು

\* ಪ್ರಾಧ್ಯಾಪಕರು, ಸ್ನಾತಕೋತ್ತರ ಅಧ್ಯಯನ ಕೇಂದ್ರ, ಹಾರೋಗೇರಿ, ರಾಯಚೂರು ತಾ||



ವಿಚಾರ

ಒಂದಾಗಿಸಿಕೊಂಡು ಬಾಳುವುದು ‘ನುಡಿದಂತೆ ನಡೆ ಅದೇ ಜನ್ಮ ಕಡೆ’ ಎಂಬೋತ್ತಿಗೆ ಕಟಿಬದ್ಧರಾದವರು. ‘ಎನಗಿಂತ ಕಿರಿಯರಿಲ್ಲ ಶಿವಶರಣರಿಗಿಂತ ಹಿರಿಯರಿಲ್ಲ’, ಬಾಗಿದ ತಲೆ ಮುಗಿದ ಕೈ ಅವರ ಜೀವನ ಶೈಲಿಯಾಗಿತ್ತು. ‘ಸದು ವಿನಯವೇ ಸದಾಶಿವನ ಒಲುಮೆ’ಯೆಂದೇ ಬಗೆದಂತೆ ಬಾಳಿದ ಮಹಾನು ಭಾವರವರು. ಅವರ ಜೀವನ ಚರಿತ್ರೆಯನ್ನು ನೋಡಿದಾಗ ನಮ್ಮೆಲ್ಲರ ಗಮನಕ್ಕೆ ಬರುವ ಅಂಶಗಳಾವು ವೆಂದರೆ; ಅವರು ಸಾಕಷ್ಟು ಕಂಟಕ-ನೋವು- ದುಃಖ- ಹಿಂಸೆಗಳನ್ನು ಎದುರಿ ಸಿರುವರು. ಬುದ್ಧ-ಮಹಾ ವೀರ, ಯೇಸು, ಸಾಕ್ರಟೀಸ್, ಮಹಮ್ಮದ್ ಪೈಗಂಬರರಂತೆ ಕಷ್ಟ ಸಂಕಷ್ಟಗಳನ್ನು ಎದುರಿ ಸಿರುವರು. ನೋವುಂಡ ನಂಜುಂಡ ರಾದವರು, ಬಸವಣ್ಣನವರು ವೀರ ವಿನಯಗಳ ಕೂಡಲ ಸಂಗಮವೆಂದು ಕರೆಯಿಸಿ ಕೊಂಡವರು. ತಮಗೆ ಪ್ರಿಯವಾದ ತತ್ತ್ವಕ್ಕಾಗಿ, ಸಮಾನತೆಯ, ಸಹೋದರತೆಯ, ಸರ್ವೋದಯ, ಸಕಲ ಸದ್ಗತಿಯ ತತ್ತ್ವಕ್ಕಾಗಿ ‘ಮರಣವೇ ಮಹಾನವಮಿ’ ಯೆಂದು ನಿರ್ಭಯವಾಗಿ ಮುನ್ನುಗ್ಗಿದ್ದವರು. ಅವರ ಜೀವನ ಪೂರೈಕೆ ಅದ್ಭುತಗಳ ರಂಗಸ್ಥಳ. ಎಂಟನೆಯ ವಯಸ್ಸಿನಲ್ಲಿಯೇ ತಂದೆ-ತಾಯಿ; ಮನೆ-ಮಾರು, ಬಂಧು-ಬಳಗ ವನ್ನು ತೊರೆದು ಹೋದುದು ಮೊದಲನೆಯ ಅದ್ಭುತ ೨೪ನೆಯ ವಯಸ್ಸಿನಲ್ಲಿ ಪ್ರಧಾನಿ ಪದವಿಯನ್ನಲಂಕರಿಸಿದುದು ೨ನೆಯ ಅದ್ಭುತ. ಅಲ್ಲದೆ ತಮ್ಮ ೩೬ನೆಯ ವಯಸ್ಸಿನಲ್ಲಿ ವಿಶ್ವವಿಭೂತಿ ಪುರುಷರ ಮಾಲಿಕೆಗೆ ಸೇರಿದುದು ಮೂರನೆಯ ಅದ್ಭುತ. ಉಚ್ಚ ವರ್ಣದಲ್ಲಿ ಜನಿಸಿ ಪತಿತೋ ದ್ಧಾರಕ್ಕಾಗಿ ಪ್ರಾಣ ತೆತ್ತುದು ಇನ್ನೊಂದು ಅದ್ಭುತ. ‘ಮನು ಕುಲದ ಇತಿಹಾಸದಲ್ಲಿ ಆಗೊಮ್ಮೆ ಈಗೊಮ್ಮೆ ತಲೆದೋರುವ ಕಾರಣಪುರುಷರಲ್ಲಿ ಅವರೊಬ್ಬರು’ ಎಂದು ಹೇಳಿದ ಡಾ|| ಸಿದ್ಧಯ್ಯಪುರಾಣಿಕರ ಮಾತು ಗಮನಾರ್ಹವಾದುದು. ಭೀಮಕವಿ, ಹರಿಹರದೇವ-ಮುಂತಾದ ಕವಿಗಳು ರಚಿಸಿರುವ ಬಸವಣ್ಣನವರ ಜೀವನ ಚರಿತ್ರೆಯನ್ನು ಮೂರ್ತಿವತ್ತಾಗಿ ಕಡೆದು ನಿಲ್ಲಿಸಿರುವರು.

ನೀಲಾಂಬಿಕೆಯರ ಕಿವಿಯೋಲೆಯ ಕಳ್ಳರು, ಆಕಳು ಕದಿಯಲು ಬಂದ ಕಳ್ಳರು, ಬಸವಣ್ಣನಿರುವ ಅರಮನೆಗೆ ಬಂದರೆ ಆ ಸುದ್ದಿ ಅಣ್ಣನವರಿಗೆ ಗೊತ್ತಾಗುತ್ತದೆ. ಆಗ

ಅವರು ತಮ್ಮ ಸತಿಯರಿಗೆ ಓಲೆಗಳನ್ನು ಕಿತ್ತುಕೊಡಬಾರದೇ ಎಂದರಲ್ಲದೆ ತಮ್ಮ ಕರುಗಳನ್ನು ನೆನೆದು ಆ ಆಕಳುಗಳು ಹುಲ್ಲು ತಿನ್ನದೆ ನಿಂತಿರಬಹುದು. ಕಾರಣ ಆ ಕರುಗಳನ್ನೂ ಕೊಂಡೊಯ್ದು ಆ ಕಳ್ಳರಿಗೆ ಒಪ್ಪಿಸಿ ಬನ್ನಿರಿ ಎಂದು ಕರುಗಳನ್ನು ಕಳಿಸಿಕೊಟ್ಟರು. ಇದರಿಂದ ಆ ಕಳ್ಳರ ಅವಸ್ಥೆ ಏನಾಗಿರಬೇಕು? ಪಶ್ಚಾತ್ತಾಪದ ಅಗ್ನಿಯಲ್ಲಿ ದಗ್ಧರಾಗಿ ಶುದ್ಧರಾದವರು. ಆ ಕಳ್ಳರು ಬಸವಣ್ಣನವರ ಪರಮಭಕ್ತ ರಾಗಿ ಪರಿವರ್ತನೆಗೊಂಡು ಅನುಯಾಯಿಗಳಾದರು. ಇದು ಬಸವಣ್ಣನವರ ಭಕ್ತಿಯ ಶಕ್ತಿ; ಅವರ ಹೃದಯ ಪರಿ ವರ್ತನೆಯ ಹಾದಿ. ಈಶ್ವರಚಂದ್ರ ಚಿಂತಾಮಣಿಯವರು ಹೇಳಿರುವಂತೆ-‘ರಾವಣನನ್ನು ಕೊಂದು ವಿಭೀಷಣನಿಗೆ ಪಟ್ಟು ಕಟ್ಟುವುದಕ್ಕಿಂತ ರಾವಣನನ್ನೇ ವಿಭೀಷಣನನ್ನಾಗಿ ಮಾರ್ಪಡಿಸುವ ಧೋರಣೆ ಬಸವಣ್ಣನವರದಾಗಿತ್ತು ಎಂದಿದ್ದಾರೆ. ಅವರು ನಡೆದುದೇ ಪವಾಡವಾಗುತ್ತಿತ್ತು. ಅವರು ಅನೇಕ ಪವಾಡ ಗಳನ್ನು ಬೀರಿದವರೆಂದು ಹೇಳಲಾಗಿದೆ. ಹರಿಹರಕವಿಯು ಲಲ ಪವಾಡಗಳನ್ನು ಗೈದಾತನೆಂದು ತನ್ನ ಬಸವರಾಜ ದೇವರ ರಗಳೆಯಲ್ಲಿ ಬಣ್ಣಿಸಿರುವನು. ಭೀಮ ಕವಿಯೂ ತನ್ನ ‘ಬಸವ ಪುರಾಣ’ದಲ್ಲಿ ಹೇಳಿರುವನು. ‘ಎಂಬತ್ತೆಂಟು ಪವಾಡವ ಮರೆದು ಹಗರಣದ ಜೋಹದಂತಾಯಿತ್ತೆನ್ನ ಭಕ್ತಿ’ ಎಂಬುದಾಗಿ ಅಣ್ಣನವರೇ ತಮ್ಮದೊಂದು ವಚನದಲ್ಲಿ ಹೇಳಿಕೊಂಡಿದ್ದಾರೆ. ಆ ಪವಾಡಗಳನ್ನು ನಂಬಬಹುದು, ನಂಬದಿರಬಹುದು. ಆದರೆ ಆ ಹಿಂಸೆಯ ಮಾರ್ಗದಿಂದ, ಹೃದಯ ಪರಿವರ್ತನೆಯ ಹಾದಿಯಿಂದ, ಆತ್ಮೀಯತೆಯ ಅನುಕಂಪ- ಅನುರಾಗದ ದಾರಿಯಿಂದ ದುಷ್ಟರನ್ನು ಶಿಷ್ಟರನ್ನಾಗಿಸಿದ, ದುರ್ಜನರನ್ನು ಸಜ್ಜನರನ್ನಾಗಿಸಿದ, ಪಾತಕಿಗಳನ್ನು ನೀತಿವಂತರನ್ನಾಗಿ ಪರಿವರ್ತಿಸಿದ ಪವಾಡಗಳನ್ನು ನಂಬದಿರುವುದು ಸಾಧ್ಯವೇ ? ಇದೆಲ್ಲವನ್ನು ಗಮನಿಸಿದಾಗ ಬಸವಣ್ಣನವರ ಜೀವನ ಚರಿತ್ರೆ ಸ್ಥಳಿಕದಷ್ಟು ಶುದ್ಧವಾಗಿತ್ತು ಎಂಬುದನ್ನು ಗಮನಿಸಬಹುದು.

ಬಸವಣ್ಣನವರು ಎಂದೂ ಸನ್ಯಾಸದ ಕನಸು ಕಂಡವರಲ್ಲ. ದಾಂಪತ್ಯ ಜೀವನದಿಂದಲೇ ಮುಕ್ತಿ ಪಡೆದ ಮಹಿಮ. ಅವನು ನೂರಕ್ಕೆ ನೂರರಷ್ಟು ವಾಸ್ತವವಾದಿ. ಇಂದ್ರಿಯ ನಿಗ್ರಹದಿಂದ ಮುಂದೆ ದೋಷಗಳು ಹೊದ್ದುವೆಂದು ಭಾವಿಸಿದರು. ಸತಿ-ಪತಿಗಳೊಂದಾದ ಭಕ್ತಿ ಹಿತ



ವಾಗಿಪ್ಪದು ಶಿವನಿಗೆ ಎಂದು ಅರಿತಿದ್ದನು. ಅದಕ್ಕಾಗಿ ಮದುವೆಗೆ ತಾನು ಸಮ್ಮತಿಯುತ್ತು ಗಂಗಾಂಬಿಕೆ-ನೀಲಾಂಬಿಕೆಯರನ್ನು ವಿವಾಹವಾಗಿದ್ದರು. (ಗಂಗಾಂಬಿಕೆ ಬಲದೇವನ ಮಗಳು; ನೀಲಾಂಬಿಕೆ ಸಿದ್ಧರಸನ ಮಗಳು. ಬಲದೇವ ಮತ್ತು ಸಿದ್ಧರಸರು ಸೋದರರಾಗಿದ್ದರು).

ಅವರ ದಾಂಪತ್ಯ ಜೀವನ ಅತ್ಯಂತ ಸುಖಮಯವಾಗಿತ್ತು. ಬಸವಣ್ಣನವರನ್ನು ಅರ್ಥಮಾಡಿಕೊಂಡು; ಅವರಿಗೆ ಹೊಂದಿಕೊಂಡು, ಅವರ ಬಹುಮುಖವಾದ ಸಾಮಾಜಿಕ, ಧಾರ್ಮಿಕ-ಸಾಂಸ್ಕೃತಿಕ ಜೀವನದಲ್ಲಿ ಇಬ್ಬರು ಪತ್ನಿಯರು ಭಾಗವಹಿಸುತ್ತಿದ್ದರು. ಅವರ ಮನೆಗೆ ಬರುವ ಭಕ್ತರು ಸಂಖ್ಯೆಗೆ ಮಿತಿಯಿರಲಿಲ್ಲ. ಅವರ ಆದರಾತಿಥ್ಯವನ್ನು ಜವಾಬ್ದಾರಿಯಿಂದ ನಿಭಾಯಿಸುವವರಾಗಿದ್ದರು. (ಗಂಗಾಂಬಿಕೆಗೆ ಒಬ್ಬ ಮಗನಾದ ಬಾಲಸಂಗಯ್ಯನು ಪ್ರಾಪ್ತವಯಸ್ಸಿಗೆ ಬರುತ್ತಿರುವಂತೆಯೇ ಮಡಿದು ಹೋದನಂತೆ) ಬಡ ಭಕ್ತರಿಗಾಗಿ ಮನೆಯ ಬಾಗಿಲು ಸದಾ ಕಾಲವೂ ತೆರೆದಿಟ್ಟರು. ಅವರ ಭಕ್ತಿ, ವಿನಯ, ಔದಾರ್ಯಗಳನ್ನು ಕೇಳಿ ದೇಶದ ನಾನಾ ಭಾಗಗಳಿಂದ, ತುತ್ತ ತುದಿಯ ದೂರದ ಕಾಡ್ಗಿರದಿಂದಲೂ ಭಕ್ತರು ಗುಂಪು ಗುಂಪಾಗಿ ಬಂದರು. 'ಶರಣ ಸತಿ ಲಿಂಗ ಪತಿ' ಎಂದು ನಂಬದವ, ಶಿವಭಕ್ತರನ್ನು ಶಿವನೆಂದೇ ತಮ್ಮ ಪತಿಯೆಂದೇ ಬಗೆದವರು. ಅವರ ಮನೆಯಲ್ಲಿ ನಿತ್ಯವೂ ಶಿವರಾತ್ರಿಯೇ. ಅವರ ವಿನೀತ ಭಾವದ ಸಂಕೇತವಾಗಿ-  
ಹಾವಿನ ಡೊಂಕು ಹುತ್ತಕ್ಕೆ ಸುಸ  
ನದಿಯ ಡೊಂಕು ಸಮುದ್ರಕ್ಕೆ ಸುಸ  
ನಮ್ಮ ಕೂಡಲಸಂಗನ ಶರಣರ ಡೊಂಕು ಲಿಂಗಕ್ಕೆ ಸುಸ ಎಂದು ಭಾವಿಸಿದ ಬಸವಣ್ಣನವರು ನಾನು ನಿಮ್ಮ ಕಿಂಕರರ ಕಿಂಕರ, ಎನಗಿಂತ ಕಿರಿಯರೇ ಇಲ್ಲ ಎಂದವರು. ದಯವೇ ಧರ್ಮದ ಮೂಲ. ದಯವಿಲ್ಲದ ಧರ್ಮ ಅದಾವುದಯ್ಯಾ ದಯವಿರಬೇಕು ಸಕಲ ಪ್ರಾಣಿಗಳಲ್ಲಿ ಎಂದು ನುಡಿದು ನಡೆದ ಮಹಾನುಭಾವರು. ಅಲ್ಲದೆ ಸಜ್ಜನರಾದ ಶರಣರ ಸಂಗದೊಡನಾಟವೇ ನನಗೆ ಹೆಜ್ಜೆನು ಸವಿದಂತೆ ಎಂದವರು. ಅದುದರಿಂದ ತಮ್ಮದೊಂದು ಮನೆದಲ್ಲಿ ಹೀಗೆಂದಿದ್ದಾರೆ. ಶರಣರೆಂದರೆ ಅಷ್ಟು ಪ್ರೀತಿ ಮಮತೆ.  
'ಮಡಿಕೆಯ ಮಾಡುವರ ಮಣ್ಣೆ ಮೊದಲು

ತೊಡಗಿಯ ಮಾಡುವರ ಹೊನ್ನೆ ಮೊದಲು  
ಶಿವಪಥವನಿವೊಡೆ ಗುರುಪಥವೇ ಮೊದಲು  
ಕೂಡಲಸಂಗಮದೇವರನಿವೊಡೆ ಶರಣರ  
ಸಂಗವೇ ಮೊದಲೇ ಮೊದಲು'

ಎಂದು ಬಣ್ಣಿಸಿದ ಬಸವಣ್ಣ ಶರಣರ ಸಹವಾಸವನ್ನು ಮಾಡಿ, ಶರಣರಲ್ಲಿ ಬೆರೆತು ಒಂದಾದರು. 'ಎನೀ ಬಂದಿರಾ, ಹದುಳ ವಿದ್ವಿರಾ! ಎಂದರೆ ನಿಮ್ಮ ಮೈಸಿರಿ ಹಾರಿ ಹೋದುದೆ' - ಮನೆಗೆ ಬಂದವರನ್ನು ಏತಕ್ಕೆ ಬಂದಿರಿ, ಚೆನ್ನಾಗಿದ್ದೀರಾ! ಎಂದು ಕೇಳಿದರೆ ನಿಮ್ಮ ಮೈಸಿರಿ ಹಾರಿ ಹೋಗುವುದಿಲ್ಲ. ಅವರಿಗೇನೂ ಕೂಡದಿದ್ದರೂ ಚಿಂತೆಯಿಲ್ಲ ಎರಡು ಒಳ್ಳೆಯ ಮಾತುಗಳ ನ್ನಾದರೂ ಆಡುವುದು ಬೇಡವೇ! ಎನ್ನುತ್ತಾರೆ ಬಸವಣ್ಣನವರು. ಆಡುವ ಮಾತುಗಳು ಯಾವಾಗಲೂ ನಯವಾಗಿಯೂ ಅನ್ಯರಿಗೆ ನೋವನ್ನುಂಟುಮಾಡದಂತೆಯೂ ಇರಬೇಕೆಂದೂ ಹೇಳಿದ ವಚನವಿಲ್ಲದೆ

ನುಡಿದರೆ ಮುತ್ತಿನ ಹಾರದಂತಿರಬೇಕು  
ನುಡಿದರೆ ಮಾಣಿಕ್ಕದ ದೀಪ್ತಿಯಂತಿರಬೇಕು  
ನುಡಿದರೆ ಸ್ವಟಕದ ಸಲಾಕೆಯಂತಿರಬೇಕು  
ನುಡಿದರೆ ಲಿಂಗಮೆಚ್ಚಿ ಅಹುದಹುದನೆಬೇಕು  
ನುಡಿಯೊಳಗಾಗಿ ನಡೆಯದಿದ್ದೊಡೆ ಕೂಡಲಸಂಗಮ  
ದೇವನೊಂತೊಲಿವನಯ್ಯಾ?

ಎಂದು ಪ್ರಶ್ನಿಸಿದ್ದಾರೆ. ಬಸವಣ್ಣನವರ ಬದುಕು ವಿನಯದ ಆಗರ-ವಿಶಾಲ ಭಾವದ ಸಾಗರ. ಅವರಿಗೆ ಶರಣು ಎಂದರೆ ಶರಣಾರ್ಥಿ ಎನ್ನುವವರು. ಒಂದು ರಾಜ್ಯದ ಒಳಿತಿಗಾಗಿ ಪ್ರಧಾನಿಯಾಗಿ ಕಾರ್ಯ ನಿರ್ವಹಿಸಿದ ಬಸವಣ್ಣನವರಲ್ಲಿ ಕಿಂಚಿತ್ತೂ ದರ್ಪದ ಭಾವವಿದ್ದಿರಲಿಲ್ಲ. 'ಸತ್ಯವ ನುಡಿ ಯುವುದೇ ದೇವಲೋಕ, ಮಿಥ್ಯವ ನುಡುವುದೇ ಮರ್ತ್ಯ ಲೋಕ. ಆಚಾರವೇ ಸ್ವರ್ಗ-ಅನಾಚಾರವೇ ನರಕ' ಎಂದು ಸಾರಿದರು. ಅಂತರಂಗ-ಬಹಿರಂಗ ಶುದ್ಧಿಯಿಂದ ಸಪ್ತ ವಾಚಕಗಳನ್ನು ಮಾಡದಿದ್ದರೆ ಸಮಾನತೆಯನ್ನು ಸಾಧಿಸಬಹುದೆಂಬುದು ಅವರ ಬಲವಾದ ನಂಬುಗೆ. ಸಾಧಕ ಅರಿವಿನೊಡನೆ ಆಚರಣೆಯನ್ನು ಅಳವಡಿಸಿಕೊಂಡು ಆತ್ಮ ವಿಮರ್ಶೆ ಮಾಡಿ ಕೊಳ್ಳುತ್ತ ಬದುಕಬೇಕು. ಮತ್ತೊಬ್ಬರ ದೋಷವನ್ನು ಎಣಿಸದೇ ತನ್ನನ್ನು ತಾನು ಅರಿಯಬೇಕು. ಇದುವೇ ಅಂತರಂಗ ಶುದ್ಧಿಯ

ಮಾರ್ಗ. ಇದುವೇ ಸಮಾನತೆಯ ದಾರಿ ಎಂದಿದ್ದಾರೆಂಬುದಕ್ಕೆ ಈ ಕೆಳಗಿನ ವಚನವೇ ಸಾಕ್ಷಿ- ಅದು ಹೀಗಿದೆ :

'ಲೋಕದ ಡೊಂಕು ನೀವೇಕೆ ತಿದ್ದುವಿರಿ  
ನಿಮ್ಮ ತನುವ ಸಂತ್ಯಸಿಕೊಳ್ಳಿ  
ನಿಮ್ಮ ಮನವ ಸಂತ್ಯಸಿಕೊಳ್ಳಿ  
ನೆರೆಮನೆಯವರ ದುಃಖಕ್ಕೆ ಅಳುವವರ  
ಮೆಚ್ಚಲಾರ ನಮ್ಮ ಕೂಡಲಸಂಗಮದೇವನು'

ಅಂದರೆ ನಮ್ಮಲ್ಲಿಯೂ ಅಸ್ಥಿರತೆ ನಿವಾರಿಸಿಕೊಳ್ಳದೇ ಅನ್ಯರ ಡೊಂಕನ್ನು ತಿದ್ದಲು ಪ್ರಯತ್ನಿಸುವುದೂ ಸಹ ಅಸಮಾನತೆ. ನಮ್ಮ ಇಹದ ಬದುಕನ್ನು ಸತತ ಜಾಗೃತ ಅವಸ್ಥೆಯಲ್ಲಿಟ್ಟುಕೊಂಡರೆ ಸಮಾನತೆ ಸಾಧಿಸಿದಂತಾಗುತ್ತದೆ ಎಂದಿರುವುದು ಬಸವಣ್ಣನವರು.

ಮಾಂಡಲೀಕನಾದ ಕಲಚುರಿಯ ಬಿಜ್ಜಳನಲ್ಲಿ ಕರಣಿಕ-ಗಣಕಾಧಿಕಾರಿಯಾಗಿ ಕಲ್ಯಾಣದಲ್ಲಿ, ಭಂಡಾರ ಮಂತ್ರಿ ಯಾದನು. ಆನಂತರದ ದಿನಗಳಲ್ಲಿ ಈ ಪಟ್ಟಣವೇ ಬಸವಣ್ಣ ನವರ ಬದುಕಿನ ಬಹುಮುಖ್ಯ ಕೇಂದ್ರವಾಯಿತು. ಈ ಸಂದರ್ಭದಲ್ಲಿಯೇ ಶರಣ ಸಮುದಾಯದ ಸಂಘಟನೆ, ಅನುಭವ ಮಂಟಪದ ಸ್ಥಾಪನೆ, ಸಿದ್ಧಾಂತಗಳ ರಚನೆ ಮತ್ತು ಪ್ರಸಾರ ಕಾರ್ಯ, ವಚನ ಸಾಹಿತ್ಯದ ಸೃಷ್ಟಿ, ಮುಂತಾದ ಬಹುದೊಡ್ಡ ಕಾರಣಿಕೆಗಳು ಇವರಿಂದ ಸಂದವು. ಕೂಡಲ ಸಂಗಮದಲ್ಲಿ ಆತ್ಮಕಲ್ಯಾಣ ಮಾಡಿಕೊಂಡಿದ್ದ ಬಸವಣ್ಣ; ಕಲ್ಯಾಣದಲ್ಲಿ ಸಮಾಜ ಕಲ್ಯಾಣಕಾರ್ಯದಲ್ಲಿ ತನ್ನನ್ನು ತೊಡಗಿಸಿ ಕೊಂಡರು. ಆಗ ಅವರು ಲಿಂಗದಿಂದ ಜಂಗಮಕ್ಕೆ ವಿಸ್ತರಿಸಿಕೊಂಡಂತಹ ಕಾಲಘಟ್ಟವನ್ನೇಬಿಡು. ಕಲ್ಯಾಣದಲ್ಲಿ ಕ್ರಾಂತಿಯ ನೇತೃತ್ವ ವಹಿಸಿ ಅನೇಕ ಪ್ರರಂಗಗಳನ್ನು ಎದುರಿಸ ಬೇಕಾಯಿತು. ಒಟ್ಟಿನಲ್ಲಿ ಬಸವಣ್ಣನವರ ಜೀವನವೇ ಸಾಹಸ ಯಾತ್ರೆಯಾಗಿತ್ತು.

ಹೀಗೆ ಬಸವಣ್ಣನವರು ಬಾಗೇವಾಡಿಯಲ್ಲಿ ಕರ್ಮದಿಂದ ಧರ್ಮಕ್ಕೆ; ಕೂಡಲಸಂಗಮದಲ್ಲಿ ಅಂಗದಿಂದ ಲಿಂಗಕ್ಕೆ; ಕಲ್ಯಾಣದಲ್ಲಿ ಲಿಂಗದಿಂದ ಜಂಗಮಕ್ಕೆ ಸಾಗಿ ಬಂದಿದ್ದಾರೆನ್ನ ಬಹುದು. ಜಂಗಮ ಸೇವೆಯೇ ಜನಾರ್ಥನ (ಸಮಾಜ)ದ ಸೇವೆಯೆಂದು ಬಗೆದವರು. ಜಂಗಮ ಸೇವೆಯೇ ಅಂಗ ವಾಗಿ ವರ್ಗಭೇದ, ಲಿಂಗಭೇದಗಳ ನಿರಾಕರಣೆಯ ತೀವ್ರ ವಾದ ಕ್ರಮಗಳನ್ನು ಅವರು ಕೈಗೊಂಡರು. ಕೆಳವರ್ಗದವರು ಮೇಲುವರ್ಗದವರಾಗುವ ಪ್ರಗತಿಪರ ನಿಲುವು ಬಸವಣ್ಣ

ನವರದಾಗಿತ್ತು. ಇದಕ್ಕಾಗಿ ಹೋರಾಟಗಳೆಂಬೇಕಾಯಿತು. ಅದಕ್ಕಾಗಿಯೇ ಶರಣ ಪಡೆಯನ್ನು ಸಂಯೋಜಿಸಿ ಸಂಘಟಿಸಿ ದನು. ಆದರೆ ಈ ಪ್ರಗತಿಪರ ನಿಲುವನ್ನು ಪ್ರತಿಭಟಿಸುವ ರೀತಿಯಲ್ಲಿ ಅಗ್ರಹಾರ ಸಂಸ್ಕೃತಿ, ದೇವಾಲಯ ಸಂಸ್ಕೃತಿ ಮತ್ತು ರಾಜಸತ್ತಾ ಸಂಸ್ಕೃತಿಗಳು ಒಟ್ಟಾಗಿ ನಿಂತು, ಅವನ ಈ ಆಂದೋಲನವನ್ನು ಹತ್ತಿಕ್ಕಿದವು. ಸತ್ಯವನ್ನು ಎತ್ತಿ ಹಿಡಿದ ಶರಣರು ದಮನಕ್ಕೆ ಗುರಿಯಾದರು, ಹುತಾತ್ಮರಾದರು. ಬಸವಣ್ಣನವರು ಕಲ್ಯಾಣವನ್ನು ತೊರೆದು ಕೂಡಲಸಂಗಮಕ್ಕೆ ಬಂದು ಐಕ್ಯರಾದನೆಂದು ಚರಿತ್ರೆಯು ಬಣ್ಣಿಸುತ್ತದೆ. ಇಂಥ 'ಸಮಾಜ ಸುಧಾರಕ' ಬಸವಣ್ಣನವರು ಇನ್ನಷ್ಟು ಕಾಲ ಬದುಕಬೇಕಾಗಿತ್ತು. ಬಹುಕಾಲವಿದ್ದಿದ್ದರೆ ನಾಡಿನ, ದೇಶದ ಸುಧಾರಣೆಗೆ ಹಾದಿ ಇನ್ನಷ್ಟು ಸುಗಮವಾಗುತ್ತಿತ್ತೆಂಬುದು ನನ್ನ ಅನಿಸಿಕೆ. ಇಂಥ ಹೋರಾಟದ ಮಹಾನುಭಾವರು, ಅನೇಕ ಮಹಾತ್ಮರು, ಹೀಗೆಯೇ ಹೋರಾಡಿ-ಹೋರಾಡಿ ಅಮರರಾಗಿಹರು. ತಮ್ಮ ವ್ಯಕ್ತಿಗತ ಬದುಕಿಗೆ ಎಂದೂ ಬೆಲೆ ಕೊಟ್ಟವರಲ್ಲ. ಸಮಾಜವೇ ನನ್ನ ಉಸಿರೆಂದು; ದೇಶಸೇವೆಯೇ ಈಶ ಸೇವೆಯೆಂದು ಬಗೆದವರು.

ಬಸವಣ್ಣನವರು ಅನುಭವ ಮಂಟಪದ ಸ್ಥಾಪನೆ ಮಾಡಿದ ಅನಂತರ ಧಾರ್ಮಿಕ-ಸಾಮಾಜಿಕ-ಸಾಂಸ್ಕೃತಿಕ-ಆರ್ಥಿಕ ಮುಂತಾದ ಸಮಸ್ಯೆಗಳ ಬಗೆಗೆ ಚರ್ಚೆಯಾಗು ತ್ತಿದ್ದವು. ಅವನ್ನೇ ವಚನಗಳಲ್ಲಿ ಎರಕ ಹೊಯ್ದರು. ಮಾನವನ ಘನತೆ-ಗೌರವಗಳನ್ನು ಎತ್ತಿ ಹಿಡಿಯುವ ಎಲ್ಲ ಸೂತ್ರಗಳು-ತತ್ತ್ವಗಳು ಇವರು ರಚಿಸಿದ ವಚನ ಸಾಹಿತ್ಯದಲ್ಲಿವೆ. ಮಾನವ ಬದುಕನ್ನು ಪ್ರೀತಿಸುವ ಪ್ರತಿಯೊಬ್ಬರ ಅಭಿಲಾಷೆಗಳನ್ನು ಪೂರೈಸುವ ರಸಗಂಧಗಳು ವಚನಗಳಲ್ಲಿ ರಸವತ್ತಾಗಿ ಮೂಡಿ ಬಂದಿದೆ. ವಚನಗಳು ಸಹಜವಾಗಿ ಬಾಳುವ ದಾರಿಯನ್ನು ತೋರಿಸುತ್ತವೆ. ವಿಶಾಲ ಮನೋಭಾವ ಬೆಳೆದು ಬರಲು ಸಹಾಯಕಾರಿಯಾಗಿವೆ. ಸಹ ಜೀವನದ ಮಹತ್ವ ಸಾರುವ ವಚನಗಳು ಸಾಂಘಿಕ ಜೀವನದ ತಿರುಳುಗಳಾಗಿವೆ. ಸುಮ ಧುರ ಬದುಕಿನ ನೆಲೆಗಳಾಗಿವೆ. ಬಸವಾದಿ ಶಿವಶರಣರ ವಚನಗಳಲ್ಲಿ ಬದುಕನ್ನು ಅತ್ಯಂತ ಕ್ರಿಯಾಶೀಲವಾಗಿ ನಿರ್ವಹಿಸುವ ತತ್ತ್ವಗಳಿವೆ. ಸರ್ವೋದಯ ತತ್ತ್ವಗಳ ತಳಹದಿಯ ವಚನ ಸಾಹಿತ್ಯದಲ್ಲಿದೆ. ನಮ್ಮ ಸಂವಿಧಾನವು



ಸಾಧಿಸಲು ಹೊರಟಿರುವ ಕಲ್ಯಾಣ ರಾಜ್ಯದ ಎಲ್ಲ ತತ್ವಗಳು ಶರಣ ಸಂಸ್ಕೃತಿಯೊಳಗೆ ಮೇಳೈಸಿಕೊಂಡಿವೆ. ವಚನಗಳು ಸುಲಲಿತ ಸರಳ ಭಾಷೆಯಲ್ಲಿದ್ದುದರಿಂದ ಶ್ರೀ ಸಾಮಾನ್ಯನ ಹತ್ತಿರಕ್ಕೆ ಬಂದಿತು. ತರ-ತಮ ಭಾವವಳಿಯಿತು; ಎಲ್ಲರೂ ನಮ್ಮವರೆಂದೆನಿಸಿತು. ಜನಸಾಮಾನ್ಯರ ಬದುಕಿಗೆ ಬೆಳಕು ನೀಡಬಲ್ಲ ಮತ್ತು ಬದುಕನ್ನು ಚಲನಶೀಲಗೊಳಿಸುವ ವಚನ ಸಾಹಿತ್ಯ ಮಾನವ ಬದುಕಿನ ಜೀವಾಳವಾಗಿದೆ. ಇವತ್ತಿನ ವ್ಯಕ್ತಿ ಮತ್ತು ಸಮಾಜ, ಭಯೋತ್ಪಾದನೆಯಂತಹ ತೊಡಕು ತೊಂದರೆಗಳಿಗೆ ಪರಿಹಾರವೂ ಈ ಸಾಹಿತ್ಯದಲ್ಲಿದೆ. ಈ ಮೊದಲು ಚರ್ಚಿಸಿದಂತೆ ಸ್ವಾವಲಂಬಿ, ಸದುವಿನಯ, ಸದಾಚಾರ ಎಲ್ಲವನ್ನೂ ಅರಿತುಕೊಳ್ಳುವ ಬಸವಾದಿ ಪ್ರಮುಖರ ಜೀವನ ಚರಿತ್ರೆಗಳು ನಮಗೆ ದಾರಿದೀಪವಾಗಿವೆ. ಶ್ರಮ ಸಂಸ್ಕೃತಿಯೇ ಶರಣರ ಜೀವನ ಸಂದೇಶವಾಗಿದೆ. 'ಅರಿವೇ ಗುರು' ಎಂದು ಸಾರಿದ ಏಕೈಕ ಸಾಹಿತ್ಯ ವಚನ ಸಾಹಿತ್ಯ ವಾಗಿದೆ. ಇದು ವಿಶ್ವಸಾಹಿತ್ಯಕ್ಕೆ ಕೊಟ್ಟ ಅಮೂಲ್ಯ ಕೊಡುಗೆಯೂ ಆಗಿದೆ. ಬದುಕು-ಬರಹದ ಮೂಲಕ ಸಮಾಜದಲ್ಲಿ ಹೊಸ ಗಾಳಿ ತಂದ ಶ್ರೇಯಸ್ಸು ಸಹ ವಚನ ಸಾಹಿತ್ಯದ ಪಾಲಾಗಿದೆಯೆಂದರೂ ತಪ್ಪಲ್ಲ. ಅನುಭವ ಮತ್ತು ಆಚರಣೆಗಳನ್ನು ಒಂದುಗೂಡಿಸಿದ ವಿಶ್ವದ ಸಾಹಿತ್ಯ ಈ ವಚನ ಸಾಹಿತ್ಯ.

ಹೀಗೆ ಬಸವಣ್ಣನವರು ಪರಿಶ್ರಮಪಟ್ಟು ಕಟ್ಟಿದ ಮಹಾ ಮನೆಯ ಮಾನವ ಕುಲಕೋಟಿಗೆ ಇಂದು-ಮುಂದೆಯೂ ಅಜ್ಜಿಯದೇ ಉಳಿಯುವಂತಾಯಿತು. ಶಿವಶರಣರ ಚರಿತ್ರೆ ಮತ್ತು ಆಮು ರಚಿಸಿದ ವಚನ ಸಾಹಿತ್ಯವೇ ನಮಗಿಂದು ಬಾಳುಬಿಡುತ್ತಿದ್ದು ಅದನ್ನು ಅನುಭವಿಸಿ ನಡೆದು ತೋರಿಸಿದರೆ ಬದುಕು ಸಾರ್ಥಕವಾಗುತ್ತದೆ ಎನ್ನುವುದರಲ್ಲಿ ಸಂಶಯವಿಲ್ಲ.

ಬಸವಾದಿ ಪ್ರಮುಖರ ವಚನ ಸಾಹಿತ್ಯ ಮಾನವೀಯ ಮೌಲ್ಯಗಳಿಗೆ ಅದ್ವೈತ ಕೊಟ್ಟಿತು. ಪ್ರಕಾರ ಮಾಡಿತು. ಅಂತೆಯೇ ತೀವ್ರ ಪ್ರಸಾರವಾಯಿತು. ವಚನಕಾರರು ಕಂಡದ್ದು ಸಮಾಜದಲ್ಲಿ ಆಚರಣೆಯಲ್ಲಿರುವ ಮೂಢ ನಂಬಿಕೆ, ಕಂದಾಚಾರ, ಜಾತೀಯತೆ, ಶೋಷಣೆ, ಅನಿಷ್ಟ ಸಂಪ್ರದಾಯ ಗಳಾಚರಣೆ, ಯಜ್ಞ(ಹೋಮ) ಯಾಗಾದಿ ಗಳಿಗೆ ತುಪ್ಪ-ಅನ್ನ ಪ್ರಾಣಿಗಳನ್ನು ಬಲಿಕೊಡುವ ಪದ್ಧತಿಯಾಗಲಿ-

ಮುಂತಾದವುಗಳಿಂದ ಜನರನ್ನು ಹೊರತರಲು ಅವಿರತ ಪ್ರಯತ್ನ ನಡೆಸಿದರು. ಜೊತೆಗೆ ವೈಚಾರಿಕ ಪ್ರಜ್ಞೆಯ ಮೂಲಕ ಜನರನ್ನು ಜಾಗೃತಗೊಳಿಸಿದರು. ಮೂಲದಲ್ಲಿ 'ಸರ್ವೇ ಜನಾಃ ಸುಖಿನೋ ಭವಂತು' ಎನ್ನುವುದು ಕೇವಲ ಮಂತ್ರದಲ್ಲಿ ಮಾತ್ರವಿತ್ತು. ಅದನ್ನು ಆಚರಣೆಗೆ, ಕಾರ್ಯ ರೂಪಕ್ಕೆ ತಂದವರು ವಚನಕಾರರೆಂದರೆ ಅತಿಶಯೋಕ್ತಿಯಾಗಲಾರದು. ದೇವರು, ಧರ್ಮಗಳು ಕೆಲವು ಪುರೋಹಿತ ಶಾಹಿಗಳ ಸ್ವತ್ತಾಗಿದ್ದ ಸಂದರ್ಭದಲ್ಲಿ ಬಸವಣ್ಣನವರು ದೇವಾಲಯವನ್ನೇ ನಿರಾಕರಿಸಿದರು. ದೇಹವನ್ನೇ ದೇಗುಲ ವಾಗಿಸಿ ಜನ ಸಮುದಾಯವನ್ನು ಮೂಢನಂಬಿಕೆಗಳಿಂದ ಪಾರು ಮಾಡಿ ಹೊಸ ಭಾಷ್ಯ ಬರೆಯಲು ಮುಂದಾದರು.

ಉಳ್ಳವರು ಶಿವಾಲಯದ ಮಾಡುವರು  
ನಾನೇನು ಮಾಡಲಿ ಬಡವನಯ್ಯ  
ಕಾಲ್ಗಲೇ ಕಂಬ, ದೇಹವೇ ದೇಗುಲ  
ಶಿರವೇ ಹೊನ್ನ ಕಳಸವಯ್ಯ  
ಕೂಡಲ ಸಂಗಮದೇವ ಕೇಳಯ್ಯ  
ಸ್ವಾವರಕ್ಕಳಿವುಂಟು ಜಂಗಮಕ್ಕಳಿವಿಲ್ಲ.  
ಈ ವಚನದ ಮೂಲಕ ಚಲನಶೀಲತೆಯಿದ್ದದ್ದು; ಅದು ಯಾವತ್ತಿಗೂ ಪ್ರಸ್ತುತ ಮತ್ತು ಜೀವಂತವಾಗಿರುತ್ತದೆ. ಈ ಮೇಲೆ ಹೇಳಿದಂತೆ ಧರ್ಮದ, ದೇವರ ಹೆಸರಿನಲ್ಲಿ ದಿನನಿತ್ಯ ಪ್ರಾಣಿಗಳನ್ನು ಬಲಿ ಕೊಡುತ್ತ ಹಿಂಸೆಯಲ್ಲಿ ಮೈಮರೆತಿದು ವುದನ್ನು ಕಂಡು ಬಸವಣ್ಣನವರು ರೋಸಿ ಹೋಗಿದ್ದಾರೆ.

ದಯವಿಲ್ಲದ ಧರ್ಮವುದಾವುದಯ್ಯ  
ದಯವಿರಬೇಕು ಸಕಲ ಪ್ರಾಣಿಗಳಲ್ಲರಲ್ಲಿ  
ದಯವೇ ಧರ್ಮದ ಮೂಲವಯ್ಯ  
ಕೂಡಲಸಂಗಯ್ಯನಂತಲ್ಲದೊಲ್ಲನಯ್ಯ

ಎಂದು ಈ ವಚನದ ಮೂಲಕ ಅಹಿಂಸೆ, ದಯೆ, ಪ್ರೀತಿ ಯನ್ನು ತೋರಿಸಿ ಮಾನವೀಯತೆಯನ್ನು ಮೆರೆಯಲು ತಿಳಿಯಪಡಿಸಿದ್ದಾರೆ. ಇಂಥ ಉದಾತ್ತ ಉನ್ನತ ವಿಚಾರಗಳ ನೋಳಗೊಂಡ ಸಹಸ್ರ-ಸಹಸ್ರ ವಚನಗಳಿವೆ. ಒಟ್ಟಿನಲ್ಲಿ ಪುರಾಣ, ವೇದ ಶಾಸ್ತ್ರಗಳು ಮನುಷ್ಯ ಮನುಷ್ಯರಲ್ಲಿ ಬಿರುಕುಗಳನ್ನುಂಟು ಮಾಡಿ ಮೂಢನಂಬಿಕೆಗೊಳಪಡಿಸಿದ್ದನ್ನು ಪ್ರತಿಯೊಬ್ಬ ವಚನಕಾರರು ಪ್ರತಿಭಟಿಸಿದ್ದಾರೆ.

ಗಣರಾಜ್ಯೋತ್ಸವ ರಾಷ್ಟ್ರಪ್ರೇಮದ ಸಂಕೇತವಾಗಲಿ

-ಯೋಗೀಶ್ ನಿರ್ವಹಲ್ \*

ಜನವರಿ ೨೬, ೧೯೫೦ ಗಣರಾಜ್ಯೋತ್ಸವ ದಿನ. 'We are the people of India' ಅಂದರೆ ನಾವೆಲ್ಲರೂ ಭಾರತೀಯರೆಂದು ಅರ್ಥೈಸಿಕೊಂಡು ನಮ್ಮ ರಾಷ್ಟ್ರಾಡಳಿತ ವ್ಯವಸ್ಥೆಗೆ ನಾವು ರೂಪಿಸಿಕೊಂಡ 'ಸಂವಿಧಾನ' ಅಧಿಕೃತವಾಗಿ ಜಾರಿಗೆ ಬಂದ ಮಹತ್ವಪೂರ್ಣ ದಿನವಾಗಿದೆ. ನ್ಯಾಯಾಂಗದ ಪರಮಾಧಿಕಾರ, ವ್ಯಕ್ತಿ ಸ್ವಾತಂತ್ರ್ಯ, ಸಮಾಜವಾದ, ಜಾತ್ಯಾತೀತ ಧೋರಣೆ, ಕಲ್ಯಾಣ ರಾಜ್ಯದ ಸಂಕಲ್ಪ, ದೇಶ ಕಾನೂನಿನ ಆಳ್ವಿಕೆಯ ಮೂಲತತ್ವಗಳು ನಮ್ಮ ಸಂವಿಧಾನ ದಲ್ಲಿ ಅಡಕವಾಗಿರುವ ಅತ್ಯಮೂಲ್ಯ ಸಂಗತಿಗಳು.

ಆಗಸ್ಟ್ ೫, ೧೯೪೭ರಂದು ಭಾರತ ಸ್ವತಂತ್ರಗೊಂಡ ನಂತರ ದೇಶ ಸಾರ್ವಭೌಮತ್ವಕ್ಕೆ ಧಕ್ಕೆಯಾಗದಂತಹ ಸ್ಪಷ್ಟ ವಾದ ಒಂದು ಸಂವಿಧಾನದ ಅವಶ್ಯಕತೆ ಕಂಡುಬಂದಿತು. ಆ ಸಂದರ್ಭದಲ್ಲಿ ಸಂವಿಧಾನ ರಚನಾ ಸಭೆ (Constitutional Assembly) ಮತ್ತು ಸಂವಿಧಾನ ಕರಡು ಸಮಿತಿ (Draft Committee) ಗಳು ಅಸ್ತಿತ್ವಕ್ಕೆ ಬಂದವು. ಈ ಸಮಿತಿಗಳ ಅಧ್ಯಕ್ಷರುಗಳಾಗಿ ಡಾ|| ಬಾಬುರಾಜೇಂದ್ರಪ್ರಸಾದ್ ಮತ್ತು ಡಾ|| ಬಿ.ಆರ್. ಅಂಬೇಡ್ಕರ್ ಅವರುಗಳು ನಿಯೋಜಿತ ಗೊಂಡರು. ಸಮಿತಿಯ ಸದಸ್ಯರಾಗಿ ಪಂಡಿತ್ ಜವಹರ್ ಲಾಲ್ ನೆಹರೂ, ಸರ್ದಾರ್ ವಲ್ಲಭಭಾಯಿ ಪಟೇಲ್, ಕೆ.ಎಂ. ಮುನ್ಶಿ, ಸರ್ವಪಲ್ಲಿ ರಾಧಾಕೃಷ್ಣನ್, ಕರ್ನಾಟಕ ದವರಾದ ಕಿಂಗ್ ಹನುಮಂತಯ್ಯ ಹಾಗೂ ನಿಜಲಿಂಗಪ್ಪ ನವರುಗಳಿದ್ದರು. ಇವರ ಜೊತೆ ತಜ್ಞರು ಹಾಗೂ ಮಹಾ ಮೇಧಾವಿಗಳು ಸಹಾ ಕಾರ್ಯ ನಿರ್ವಹಿಸಿದರು.

ಇಂಗ್ಲೆಂಡ್-ಫ್ರೆಂಚ್-ಕೆನಡಾ-ಅಮೆರಿಕಾ-ಆಸ್ಟ್ರೇಲಿಯಾ... ಮುಂತಾದ ರಾಷ್ಟ್ರಗಳ ಸಂವಿಧಾನವನ್ನು ಅಧ್ಯಯನಿಸಿದ ಸಂವಿಧಾನ ಕರಡು ಸಮಿತಿ ಕೊನೆಯದಾಗಿ ನಮ್ಮ ರಾಷ್ಟ್ರಕ್ಕೆ ಪೂರಕವಾಗುವ ಸಂಸದೀಯ ಮಾದರಿಯ ಒಕ್ಕೂಟ (Federal) ವ್ಯವಸ್ಥೆಯ ಸಂವಿಧಾನವನ್ನು ರೂಪಿಸಿತು. ಗಣರಾಜ್ಯ ವ್ಯವಸ್ಥೆಯ ಪ್ರಜಾಪ್ರಭುತ್ವ ಮೌಲ್ಯಗಳ ರಾಷ್ಟ್ರವಾಗಿ ಭಾರತ, ಜನವರಿ ೨೬, ೧೯೫೦ರಂದು ಅಧಿಕೃತ ವಾಗಿ ಉದಯಗೊಂಡಿತು.

ನಮ್ಮ ಸಂವಿಧಾನದ ೧ನೆಯ ವಿಧಿ ಪ್ರಕಾರ ಭಾರತ ಒಕ್ಕೂಟವಾಗಿದೆ. ಪರಮೋಚ್ಚ ಅಧಿಕಾರ ಪ್ರಜೆಗಳ ಕೈಯಲ್ಲಿರುವುದೇ ಗಣರಾಜ್ಯ ವ್ಯವಸ್ಥೆಯ ಅತ್ಯಂತ ಪ್ರಮುಖ ಅಂಶವಾಗಿದ್ದು, ಈ

ಅರ್ಥದಲ್ಲಿ 'ಗಣರಾಜ್ಯ' ಎಂಬ ಪದವನ್ನು ಸಂವಿಧಾನದಲ್ಲಿ ಬಳಸಿಕೊಂಡಿದ್ದಾರೆ. ಯಾವುದೇ ವ್ಯಕ್ತಿ ಅಥವಾ ಗುಂಪಿನಲ್ಲಿಯೇ ಅಧಿಕಾರ ಶಾಶ್ವತವಾಗಿ ಉಳಿಯದಂತೆ ತಡೆಯುವ ಶಕ್ತಿ ಪ್ರಜೆಗಳಿಗಿದೆ. ಸಂವಿಧಾನದ ೭ನೇ ಅನುಸೂಚಿಯಲ್ಲಿ ಕೇಂದ್ರ ಮತ್ತು ರಾಜ್ಯಗಳ ನಡುವೆ ಅಧಿಕಾರಗಳನ್ನು ಹಂಚಲಾಗಿದೆ. ಸಂಸತ್ತಿನ ಮೇಲ್ಮನೆಯಾದ ರಾಜ್ಯಸಭೆ ರಾಜ್ಯಗಳನ್ನು ಪ್ರತಿನಿಧಿಸುತ್ತದೆ. ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳು ಪ್ರಜೆಗಳಿಂದ ಆಯ್ಕೆಯಾಗಿ ಪ್ರತ್ಯೇಕ ಆಡಳಿತ ಸೇವೆಗಳನ್ನು ಹೊಂದಿವೆ. ಇವೆರಡೂ ಸರ್ಕಾರಗಳ ನಡುವೆ ಉಂಟಾಗಬಹುದಾದ ಎಲ್ಲಾ ವಿವಾದಗಳನ್ನು ಬಗೆಹರಿಸುವ ಅಧಿಕಾರ ಸುಪ್ರೀಂಕೋರ್ಟ್ ಹೊಂದಿದೆ. ನಮ್ಮ ಸಂವಿಧಾನದ ನಿರ್ಮಾತೃಗಳು ನಮ್ಮ ಸಂವಿಧಾನದಲ್ಲಿ ಮುಖ್ಯವಾಗಿ 'Liberty, Equality & Fraternity' ಗಳ ಕುರಿತು ವಿಶೇಷ ಗಮನ ಹರಿಸಿದ್ದು ಅತ್ಯಂತ ಗಮನಾರ್ಹ ಸಂಗತಿ ಎನ್ನಬಹುದು.

ದೇಶ ಸ್ವಾತಂತ್ರ್ಯ ಮತ್ತು ಸಂವಿಧಾನಪಡೆದು ಸುಮಾರು 60 ವರ್ಷಗಳಷ್ಟು ಕಳೆದಿದ್ದರೂ ಅವುಗಳ ಮಹತ್ವ ಮತ್ತು ಉದ್ದೇಶವನ್ನು ಅರಿಯುವಲ್ಲಿ ನಾವಿಂದು ವಿಫಲರಾಗಿದ್ದೇವೆ. ಸ್ವಾತಂತ್ರ್ಯಕ್ಕಾಗಿ ದೇಶಪ್ರೇಮಿಗಳು ಮಾಡಿದ ತ್ಯಾಗ-ಬಲಿದಾನಗಳ ನೆನಪು ನಮ್ಮ ಅಂತರಂಗದಿಂದ ದೂರವಾಗು ತ್ತಿದೆ. ದೇಶಭಕ್ತರು ಕಂಡಿದ್ದ ಕನಸು ಕನಸಾಗಿಯೇ ಉಳಿದಿದೆ. ಇಂದು ನಮ್ಮ ರಾಷ್ಟ್ರದ ಮುಂದೆ ಹಲವಾರು ಜ್ವಲಂತ ಸಮಸ್ಯೆಗಳು ಕಾಡುತ್ತಿವೆ.

ದೇಶ ಸ್ವಾತಂತ್ರ್ಯಗಳಿಸಿ ಅರ್ಥಶತಮಾನ ಕಳೆದರೂ ಬಡತನ, ನಿರುದ್ಯೋಗದಂತಹ ಸಮಸ್ಯೆಗಳನ್ನು ಕೊನೆ ಗಾಣಿಸಲು ಸಾಧ್ಯವಾಗಿಲ್ಲ ಪಂಚವಾರ್ಷಿಕ ಯೋಜನೆಗಳು ಮತ್ತು ೨೦ ಅಂಶಗಳ ಆರ್ಥಿಕ ಕಾರ್ಯಕ್ರಮಗಳು ಬಡ ಜನತೆಗೆ ಸಮರ್ಪಕ ವಾಗಿ ತಲುಪುವಲ್ಲಿ ವಿಫಲವಾಗಿದೆ. ಅನಕ್ಷರತೆ, ಆಂತರಿಕ ಕಲಹ, ಮಿತಿ ಮೀರಿದ ಜನಸಂಖ್ಯೆ, ಮೋಸ, ಹಿಂಸೆ, ಭ್ರಷ್ಟಾಚಾರ, ಭಯೋತ್ಪಾದನೆ, ರಾಜಕೀಯ ಕ್ಷೇತ್ರ ದಿಕ್ಕುತಪ್ಪುತ್ತಿರುವುದು.... ಮೊದಲಾದವುಗಳು ದೇಶದ ಸಮಗ್ರ ಹಿತ ಸಾಧಿಸಲು ಅಡ್ಡಿಯಾಗುತ್ತಿದೆ. ಅವುಗಳಿಂದ ರಾಷ್ಟ್ರ ಮುಕ್ತವಾಗಬೇಕಿದೆ. ನಾವೆಲ್ಲರೂ ಗಣರಾಜ್ಯ ವ್ಯವಸ್ಥೆಯಲ್ಲಿ ಆಪಾರ ನಂಬಿಕೆ ಮತ್ತು ವಿಶ್ವಸ ಹೊಂದಿದ್ದು, ಜಗತ್ತಿನಲ್ಲಿಯೇ ಅತಿದೊಡ್ಡ ಪ್ರಜಾತಂತ್ರ ವ್ಯವಸ್ಥೆಯ ರಾಷ್ಟ್ರವೆಂಬ

\* ಬಿನ್ ಎಸ್. ವಾಸುದೇವ್, ಕುಚಲಕ್ಕಿ ಕೀರಿ, ಬಿ.ಹೆಚ್. ರಸ್ತೆ, ಶಿವಮೊಗ್ಗ-೫೭೭ ೨೦೧.



ಹೆಗ್ಗಳಿಗೆ ನಮ್ಮದು. ಅದು ಹುಸಿ ಯಾಗದಂತೆ ರಾಷ್ಟ್ರದ ಪ್ರತಿಯೊಂದು ಅಂಗವೂ ತನ್ನ ಕಾರ್ಯ ಮತ್ತು ಕರ್ತವ್ಯಗಳನ್ನು ನಿರ್ವಹಿಸಬೇಕು. ಗಣರಾಜ್ಯ ವ್ಯವಸ್ಥೆಯ ಸಂವಿಧಾನ ರೂಪಿಸಿಕೊಂಡು ನಾವು ಸಾಧಿಸಬೇಕಾಗಿರುವ ಮಹತ್ವಾಕಾಂಕ್ಷೆ ಕಾರ್ಯಗಳು ಸಾಕಷ್ಟಿದ್ದು ಅವುಗಳನ್ನು ರಾಷ್ಟ್ರ ಸಾಧಿಸಬೇಕು.

ಪ್ರಜಾಪ್ರಭುತ್ವ ರಾಷ್ಟ್ರದಲ್ಲಿ ಪ್ರಜಾಮೌಲ್ಯಗಳು ಹುಸಿರಾಗಿ ಉಳಿಯಲು ಜನತೆಗೆ ಯೋಗ್ಯವಾದ ಶಿಕ್ಷಣ ನೀಡುವುದು ಅತ್ಯಂತ ಅಗತ್ಯವಾಗಿದ್ದು ಅದನ್ನು ರಾಷ್ಟ್ರ ಸಾಧಿಸಬೇಕು. ಕೇವಲ ಬೌದ್ಧಿಕ ಜ್ಞಾನ ಪಡೆದು ಆರ್ಥಿಕ ಪರಿಸ್ಥಿತಿಯನ್ನು ಸುಧಾರಿಸಿಕೊಳ್ಳುವುದೇ ಶಿಕ್ಷಣದ ಉದ್ದೇಶವಾಗಿರಬಾರದು. ನಿಸ್ವಾರ್ಥ, ತ್ಯಾಗ, ರಾಷ್ಟ್ರಾಭಿಮಾನ ಮತ್ತು ರಾಷ್ಟ್ರದ ಸಮಗ್ರ ಹಿತ ಕಾಪಾಡುವಂತಹ ಸಹೃದಯದಂತಹ ಗುಣಮೌಲ್ಯಗಳನ್ನು ವಿಕಸಿಸುವಂತೆ ಮಾಡುವುದು ಶಿಕ್ಷಣದ ಪರಮ ಉದ್ದೇಶವಾಗಿರಬೇಕು. ಸರ್ಕಾರ ಸಂಸ್ಕಾರಯುತ ಶಿಕ್ಷಣ ನೀಡುವತ್ತ ಗಮನ ಹರಿಸುವುದು ಅತ್ಯಂತ ಅನಿವಾರ್ಯವಾಗಿದೆ.

ರಾಷ್ಟ್ರದ ಹಲವಾರು ಸಮಸ್ಯೆ ಮತ್ತು ವೈರುಧ್ಯಗಳ ನಡುವೆಯೂ ರಾಷ್ಟ್ರ ಸಾಧಿಸಿರುವ ಸಾಧನೆಗಳು ನಿಜಕ್ಕೂ ಪ್ರಶಂಸನೀಯವೆಂದರೆ ತಪ್ಪಾಗಲಾರದು. ನಮ್ಮ ರಾಷ್ಟ್ರ ವಿಜ್ಞಾನ ಮತ್ತು ತಾಂತ್ರಿಕತೆಯ ಕ್ಷೇತ್ರದಲ್ಲಿ ಸಾಕಷ್ಟು ಅಭಿವೃದ್ಧಿ ಸಾಧಿಸಿದೆ. ಕೃಷಿಯಲ್ಲಿ ಸ್ವಾವಲಂಬನೆ ಸಾಧಿಸಿದೆ. ಮಾಹಿತಿ ತಂತ್ರಜ್ಞಾನ ಮತ್ತು ಬಯೋಟೆಕ್ನಾಲಜಿ ವಿಷಯಗಳಲ್ಲಂತೂ ವಿಶ್ವದ ಗಮನ ಸೆಳೆದಿದೆ. ಬಾಹ್ಯ ಶಕ್ತಿಗಳಿಂದ ಉಂಟಾಗ ಬಹುದಾದ ಅಪಾಯಕಾರಿ ಯುದ್ಧ ಸನ್ನಿವೇಶಗಳನ್ನು ತಪ್ಪಿಸಲು ನಮ್ಮ ಸೈನಿಕಶಕ್ತಿ ಅತ್ಯಂತ ಸಮರ್ಥವಾಗಿದೆ. ಆಧುನಿಕ ತಂತ್ರಜ್ಞಾನದ ಸ್ಪರ್ಧೆ ಯುದ್ಧ ಕ್ಷಿಪಣಿಗಳನ್ನು ತಯಾರಿಸುವುದರ ಮೂಲಕ ನಮ್ಮ ರಕ್ಷಣಾ ವ್ಯವಸ್ಥೆ ಇನ್ನಷ್ಟು ಬಲಿಷ್ಠಗೊಂಡಿದೆ. ಸ್ಪರ್ಧಾತ್ಮಕ ತಂತ್ರಜ್ಞಾನ ಬಳಸಿ ಚಂದ್ರ ಲೋಕಕ್ಕೂ ಉಪಗ್ರಹ ಕಳುಹಿಸಿ ವಿಶ್ವಮಟ್ಟದಲ್ಲಿ ಮನ್ನಣೆ ಪಡೆದಿರುವುದು ರಾಷ್ಟ್ರದ ಹಿರಿಮೆಗೆ ಹಿಡಿದ ಕೈಗನ್ನಡಿ ಯಾಗಿದೆ. ಪರಮಾಣು ವಿಜ್ಞಾನವನ್ನು ದೇಶದ ಅಭಿವೃದ್ಧಿ ಮತ್ತು ಸುರಕ್ಷತೆಯ ದೃಷ್ಟಿಯಿಂದ ಬಳಸಿಕೊಂಡು ರಾಷ್ಟ್ರ ಪ್ರಗತಿ ಸಾಧಿಸಿರುವುದು ಇಡೀ ಜಗತ್ತಿಗೇ ಆದರ್ಶಪ್ರಾಯ ವೆನ್ನಬಹುದು.

ವಿಶ್ವದ ಎಲ್ಲಾ ರಾಷ್ಟ್ರಗಳ ನಡುವೆಯೂ ಉತ್ತಮ ಬಾಂಧವ್ಯ ವನ್ನು ಹೊಂದಿರುವ ಭಾರತ ವಿಶ್ವಕ್ಕೆ ಪಂಚಶೀಲದ ಮಹತ್ವವನ್ನು ಸಾರಿದೆ. ಶಾಂತಿ, ಸಹಬಾಳ್ವೆ, ಸಮನ್ವಯತೆ ಮತ್ತು ಭ್ರಾತೃತ್ವಗಳಿಗೆ ದೇಶ ಮಾತೃವೆದಿಕೆಯಾಗಿ ಎಲ್ಲರನ್ನೂ ಮಾತೃಪ್ರೇಮದಿಂದ ಕೈಬೀಸಿ ಕರೆಯುವುದರ ಮೂಲಕ ತನ್ನ ಸಹಜ ಸಂಸ್ಕೃತಿಯ ಗುಣವನ್ನು

ಅಭಿವ್ಯಕ್ತ ಗೊಳಿಸಿರುವುದು ನಮ್ಮ ರಾಷ್ಟ್ರದ ಹೆಮ್ಮೆಯ ಸಂಗತಿ ಎನ್ನ ಬಹುದು. ನಮ್ಮ ಸಂವಿಧಾನದಲ್ಲಿ ಯಾವುದೆಲ್ಲಾ ಮುಖ್ಯ ಆಶಯಗಳನ್ನು ಹೊಂದಿದೆಯೋ ಆ ಎಲ್ಲಾ ಮುಖ್ಯ ಆಶಯಗಳನ್ನು ಹನ್ನೆರಡನೇ ಶತಮಾನದಲ್ಲಿಯೇ ಮಹಾ ಮಾನವತಾವಾದಿ ಗುರುಬಸವಣ್ಣನವರು ಸಾಕಾರಗೊಳಿಸಿದ್ದ ರೆಂಬುದನ್ನು ನಾವಿಂದು ಸ್ಮರಿಸಬಹುದು. ಮೊಟ್ಟಮೊದಲ ಪ್ರಜಾಸತ್ತಾತ್ಮಕ ವ್ಯವಸ್ಥೆಯ 'ಅನುಭವ ಮಂಟಪ' (ಪಾರ್ಲಿಮೆಂಟ್) ವನ್ನು ನಿರ್ಮಿಸಿದ ಕೀರ್ತಿ ಅವರದು. ಅವರ ವಚನ ಸಂದೇಶದಲ್ಲಿ ಕಲ್ಯಾಣ ರಾಷ್ಟ್ರ ನಿರ್ಮಾಣಕ್ಕೆ ಬೇಕಾದ ಎಲ್ಲಾ ತತ್ತ್ವಗಳನ್ನು ನಾವು ಕಾಣಬಹುದು. ನಾವಿಂದು ಅವುಗಳನ್ನು ಅರ್ಥೈಸಿಕೊಂಡು ಸಾಗಬೇಕು. ಅವರ ವಚನ ಸಂದೇಶಗಳ ಕಾರ್ಯಸೂಚಿಯಂತೆ ರಾಷ್ಟ್ರ ನಿರ್ಮಿಸುವ ಮಹಾಕಾರ್ಯಕ್ಕೆ ನಮ್ಮ ರಾಜಕೀಯ ನೇತಾರರು ಮುಂದಾಗಬೇಕು. \*

ಪ್ರಸ್ತುತ ದಿನಗಳಲ್ಲಿ ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ರಾಜಕೀಯ ಪಕ್ಷಗಳು ಕಡೆಗಣಿಸುತ್ತಿರುವುದು ನಿಜಕ್ಕೂ ವಿಷಾದನೀಯ. ಯಾವುದೇ ಕಾರಣಕ್ಕೂ ಪ್ರಜಾತಂತ್ರದ ಮೌಲ್ಯಗಳನ್ನು ಬಲಿಹೊಟ್ಟು ಅಧಿಕಾರ ನಡೆಸುವುದು ಪ್ರಜಾತಾಂತ್ರಿಕ ವ್ಯವಸ್ಥೆಗೇ ಕಪ್ಪು ಚುಕ್ಕೆ ಎಂದರೆ ತಪ್ಪಾಗಲಾರದು. ಯಾವುದೇ ರಾಜಕೀಯಪಕ್ಷವೂ ಸಹ ಗಣರಾಜ್ಯ ತತ್ತ್ವಗಳನ್ನು ಕಡೆಗಣಿಸಬಾರದು. ಒಕ್ಕೂಟ ವ್ಯವಸ್ಥೆಯಲ್ಲಿ ಯಾವುದೊಂದು ರಾಜ್ಯಕ್ಕೂ ಅನ್ಯಾಯವಾಗಬಾರದು. ಪ್ರತಿಯೊಂದಿ ರಾಜ್ಯಗಳ ಸರ್ವಾಂಗೀಣ ಅಭಿವೃದ್ಧಿಯೇ ಸಮಗ್ರ ರಾಷ್ಟ್ರದ ಅಭಿವೃದ್ಧಿಯೆಂಬ ಮೂಲ ಮಂತ್ರವನ್ನು ಸದಾ ಪಠಿಸಬೇಕು. ಆ ಮೂಲಕ ರಾಷ್ಟ್ರದ ಸಾರ್ವಭೌಮತೆಯನ್ನು ಕಾಪಾಡಬಹುದು.

ನಾವೆಲ್ಲರೂ ರಾಷ್ಟ್ರಪ್ರೇಮ-ರಾಷ್ಟ್ರಾಭಿಮಾನಗಳಂತಹ ಸದ್ಗುಣಗಳನ್ನು ಬೆಳೆಸಿಕೊಳ್ಳುವುದರ ಮೂಲಕ ರಾಷ್ಟ್ರದ ಸನಾತನ ಸಂಸ್ಕೃತಿಯನ್ನು ಸಂರಕ್ಷಿಸಬೇಕು. ನಿಸ್ವಾರ್ಥ, ತ್ಯಾಗ, ಅಹಿಂಸೆ ಮತ್ತು ಭ್ರಾತೃತ್ವ ಗುಣಮೌಲ್ಯಗಳು ನಮ್ಮ ಮನದಾಳದಲ್ಲಿ ಬೇರೂರಬೇಕು. ರಾಷ್ಟ್ರದ ಸಾರ್ವಭೌಮತ್ವ ರಕ್ಷಣೆಗಾಗಿ ನಾವು ಯಾವುದೇ ತ್ಯಾಗಕ್ಕೂ ಸಿದ್ಧರಿರಬೇಕು. ನಮ್ಮೆಲ್ಲಾ ಯಾವುದೇ ಕಾರ್ಯ ಅಥವಾ ಹೋರಾಟ ರಾಷ್ಟ್ರದ ಸಾರ್ವ ಭೌಮತ್ವಕ್ಕೆ ಪೂರಕವಾಗಿರಬೇಕು. ಸಾರ್ವಭೌಮತ್ವ, ಏಕತೆ, ಸಮಾನತೆ ಮತ್ತು ಭ್ರಾತೃತ್ವಗಳು ನಮ್ಮ ರಾಷ್ಟ್ರಧರ್ಮವಾಗಬೇಕು. 60ನೇ ಗಣ ರಾಜ್ಯೋತ್ಸವ ಆಚರಿಸುತ್ತಿರುವ ಈ ಸಂದರ್ಭದಲ್ಲಿ ರಾಜ್ಯೋತ್ಸವ ರಾಷ್ಟ್ರಪ್ರೇಮದ ಜಾಗೃತಿಗೆ ಸಂಕೇತವಾಗಬೇಕು. ಆ ದಿಕ್ಕಿನಲ್ಲಿ ಆಚರಿಸುವ ಗಣರಾಜ್ಯೋತ್ಸವದ ಆಚರಣೆ ನಮ್ಮದಾಗಲಿ.



ಯಾವುದೇ ಸಮಾರಂಭವಿರಲಿ ಹಿರಿಯರಿಂದ, ಮುಖ್ಯ ಅತಿಥಿಗಳಿಂದ ದೀಪ ಬೆಳಗಿಸುವುದರ ಮೂಲಕ ಉದ್ಘಾಟಿಸ ಲಾಗುತ್ತದೆ. ಜ್ಯೋತಿ ಬೆಳಗಿಸದ ಸಮಾರಂಭವೇ ನಡೆಯುವುದಿಲ್ಲ. ಹಿತ್ತಾಳೆಯ ಅಥವಾ ಬೆಳ್ಳಿಯ ದೀಪಸ್ತಂಭ ಐದು ಓತ್ತಿಗಳಿಂದ ಕೂಡಿದ ಬಟ್ಟಲು. ಅದರ ತುಂಬ ಎಣ್ಣೆ ಮೂಲತಃ ಜ್ಯೋತಿ ಬೆಳಗಿಸುವ ಕ್ರಿಯೆ ಸಾಂಕೇತಿಕ ವಾದುದು. ಕೆಲವೊಮ್ಮೆ ಹಚ್ಚಿದ ದೀಪ ಸಮಾರಂಭ ಮುಗಿಯುವ ಮುನ್ನವೇ ನಂದಿ ಹೋಗುತ್ತದೆ. ಕಾರ್ಯಕ್ರಮ ವನ್ನು ವ್ಯವಸ್ಥೆ ಮಾಡಿದ ವ್ಯವಸ್ಥಾಪಕರಿಗೆ ಸಮಾರಂಭ ಮುಗಿಯುವವರಿಗಾದರೂ ದೀಪ ಉರಿಯುವಂತೆ ನೋಡಿ ಕೊಳ್ಳಬೇಕೆಂಬ ಪ್ರಾಥಮಿಕ ಜ್ಞಾನವೂ ಇದ್ದಂತೆ. ಕಾಣುವುದಿಲ್ಲ. ಎಣ್ಣೆ ಮುಗಿದ ಕೂಡಲೇ ದೀಪ ಆರಿ ಹೋಗುತ್ತದೆ. ಅದರ ಯಾವುದೇ ಹೊರಗಿನ ದೀಪ ಶಾಶ್ವತವಾಗಿ ಬೆಳಗುವುದಿಲ್ಲ ಎಂಬುದು ಕಟುಸತ್ಯವಾದರೂ ಸಮಾರಂಭ ಮುಗಿಯುವವ ರಿಗಾದರೂ ಉರಿಯುವಂತೆ ನೋಡಿಕೊಳ್ಳಬೇಕು. ಆಗ ದೀಪ ಹಚ್ಚಿದವರಿಗೂ ಗೌರವ, ಸಮಾರಂಭಕ್ಕೂ ಭೂಷಣ.

ಹೊರಗೆ ಬೆಳಗುವ ದೀಪ ಸಾಂಕೇತಿಕವಾದರೂ, ಆ ದೀಪ ಅಂತರಂಗದಲ್ಲಿ ಸದಾ ಬೆಳಗುವಂತೆ ಎಚ್ಚರ ವಹಿಸ ಬೇಕು. ಅಂತರಂಗದ ದೀಪದಲ್ಲಿ ಬತ್ತಿ ಸದಾ ಇರುವಂತೆ ನೋಡಿಕೊಳ್ಳಬೇಕು. ಅಂತರಂಗದಲ್ಲಿ ಕವಿರಿದು ಅಜ್ಞಾನ, ಮೂಢನಂಬಿಕೆ, ದ್ವೇಷ, ಮತ್ಸರ, ಅಸೂಯೆ, ಅಹಂಕಾರ, ಮದ, ಮೋಹ ಮೊದಲಾದವು ನಾವು ಅಂತರಂಗದಲ್ಲಿ ಹಚ್ಚುವ ದೀಪದ ಬೆಳಕಿನಲ್ಲಿ ಕರಗಿ ಹೋಗಬೇಕು. ಮೂಲೆ ಮೂಲೆಯಲ್ಲಿ ಬೆಳಕು ಹರಡುವಂತೆ ಜಾಗೃತೆ ವಹಿಸಬೇಕು.

\* 53/1, 'ಶಿವಕೃಪ'. ಮೊದಲನೇ ಮುಖ್ಯರಸ್ತೆ, ಕಾವೇರಿ ಬಡಾವಣೆ, ನಾಗರಬಾವಿ ರಸ್ತೆ, ವಿಜಯನಗರ, ಬೆಂಗಳೂರು.

ಪ್ರಪಂಚದಲ್ಲಿ ಬಹಳ ಮಂದಿ ಪರಿಪೂರ್ಣ ಜೀವನದ ಅರ್ಥ ಮಾಡಿಕೊಂಡಿಲ್ಲ. ಅಪರಿಪೂರ್ಣ ಜೀವನವನ್ನೇ ಪರಿಪೂರ್ಣ ಎಂಬ ಭ್ರಮೆ, ಭ್ರಾಂತಿಯ ಜೀವನವನ್ನು ನಡೆಸುತ್ತಿದ್ದಾರೆ. ಆದ್ದರಿಂದ ಪರಿಪೂರ್ಣ ಜೀವನದ ಅರ್ಥವನ್ನು ಮಾಡಿಕೊಳ್ಳುವುದು ಬಹಳ ಮುಖ್ಯವಾದುದು.

-ಶ್ರೀವಾಣಿ

ಜ್ಞಾನಪೀಠ ಪ್ರಶಸ್ತಿ ಪುರಸ್ಕೃತ ಡಾ|| ಮಾಸ್ತಿಯವರು ತಮ್ಮ 'ಯತೋಧರಾ' ನಾಟಕದಲ್ಲಿ ಬುದ್ಧನ ಪಾತ್ರದ ಮೂಲಕ ಅರ್ಥಪೂರ್ಣವಾದ, ಸಾರ್ವಕಾಲಿಕವಾದ ಮಾತನ್ನು ಹೇಳಿಸಿದ್ದಾರೆ. 'ಒಳಗೆ ಬೆಳಗುವ ಬೆಳಕು ಸರಿಪಡಿಸಿಕೊಳ್ಳಬೇಕು' ಇದನ್ನು ಉಪನಿಷತ್ತಿನಲ್ಲಿ

ಅಸತೋಮಾ ಸದ್ಗಮಯ

ತಮಸೋಮಾ ಜ್ಯೋತಿರ್ಗಮಯ

ಮೃತ್ಯೋಮಾ ಅಮೃತಂಗಮಯ

ಎಂದು ಹೇಳಿದೆ. ಹೊರಗಿನ ದೀಪ ಬೆಳಗಿಸಲು ಸಾಮಾನ್ಯವಾದ ಎಣ್ಣೆ ಬತ್ತಿಗಳಾದರೆ ಸಾಕು. ಆದರೆ ಅಂತರಂಗದ ದೀಪ ಬೆಳಗಲು ಮಾನವೀಯ ಮೌಲ್ಯ ಗಳುಳ್ಳ ಎಣ್ಣೆಯನ್ನು ಬಳಸಬೇಕು. ಆ ದೀಪ ಆರದಂತೆ ತಡೆಯಬೇಕಾದುದು ಕಾಮ, ಕ್ರೋಧ, ಲೋಭ, ಮೋಹ, ಮದ, ಮತ್ಸರಗಳ ಚಂಡಮಾರುತವನ್ನು. ತೆಗೆಯ ಬೇಕಾದದ್ದು ಆಗಾಗ ಬತ್ತಿಗೆ ಅಂಟಿಕೊಂಡ ಅಜ್ಞಾನ, ಅವಿದ್ಯೆಯ ಕಿಟ್ಟವನ್ನು.

ಪ್ರತಿಯೊಬ್ಬರಲ್ಲೂ ಅಂತರಂಗದ ಜ್ಯೋತಿ ಬೆಳಗು ತ್ತಿರುತ್ತದೆ. ಕೆಲವರು ತುಂಬಾ ಎಚ್ಚರಿಕೆಯಿಂದ ಅದು ಸದಾ ಬೆಳಗುವಂತೆ ನೋಡಿಕೊಳ್ಳುತ್ತಾರೆ. ಮತ್ತೆ ಕೆಲವರು ಉದಾಸೀನದಿಂದ ನಂದಿ ಹೋಗಲು ಬಿಡುತ್ತಾರೆ. ಕತ್ತಲೆ ಆವರಿಸಿ ಅವರ ಬದುಕು ನರಕಸದೃಶವಾಗುತ್ತದೆ. ಅಂತರಂಗದಲ್ಲಿ ನಿರಂತರವಾಗಿ ಪ್ರಜ್ವಲಿಸುತ್ತಿದ್ದರೆ ಜೀವನವು ಸುಂದರವಾಗಿರುತ್ತದೆ.





20

**ಸಿದ್ಧಗಂಗಾ**



೨೦೧೦ನೇ ವರ್ಷದ ಬಸವಾದಿ ಶರಣರ ಸ್ಮರಣೋತ್ಸವಗಳು

1) ಜನವರಿ ೧೪- ಗುರುವಾರ	ಸಂಕ್ರಮಣ	ಸಿದ್ಧರಾಮೇಶ್ವರ
2) ಜನವರಿ ೧೫- ಶುಕ್ರವಾರ	ಅವರಾತ್ರಿ	ಜೇಡರ ದಾಸಿಮಯ್ಯ
3) ಜನವರಿ ೨೦- ಶನಿವಾರ	ಭಾರತ ಹುಣ್ಣಿಮೆ	ಕನ್ನರಿ ಬೊಮ್ಮಯ್ಯ
4) ಫೆಬ್ರವರಿ ೧೨- ಶುಕ್ರವಾರ	ಮಹಾಶಿವರಾತ್ರಿ	ಡೋಹರ ಕಕ್ಕಯ್ಯ
5) ಫೆಬ್ರವರಿ ೨೮- ರವಿವಾರ	ಹೋಳಿ ಹುಣ್ಣಿಮೆ	ಬಿಬ್ಬಿ ಬಾಚಯ್ಯ
6) ಮಾರ್ಚ್ ೧೬ - ಮಂಗಳವಾರ	ಯುಗಾದಿ ಪಾಡ್ಯ	ಅಲ್ಲಮಪ್ರಭು
7) ಮಾರ್ಚ್ ೨೦ - ಮಂಗಳವಾರ	ದವನದ ಹುಣ್ಣಿಮೆ	ಅಕ್ಕಮಹಾದೇವಿ
8) ಮೇ ೧೬- ರವಿವಾರ	ಅಕ್ಷಯ ತೃತೀಯ	ಬಸವಣ್ಣನವರು
9) ಜೂನ್ ೧೨ - ಶನಿವಾರ	ಬಾದಾಮಿ ಅಮಾವಾಸ್ಯೆ	ಕುರುಬ ಗೊಲ್ಲಾಳ
10) ಜೂನ್ ೨೬ - ಶನಿವಾರ	ಕಾರ ಹುಣ್ಣಿಮೆ	ಅಂಬಿಗರ ಚೌಡಯ್ಯ
11) ಜುಲೈ ೨೬ - ಸೋಮವಾರ	ಕಡ್ಡಿಗಡಬ ಹುಣ್ಣಿಮೆ	ಹಡಪದ ಅಪ್ಪಣ್ಣ
12) ಆಗಸ್ಟ್ ೧೪- ಶನಿವಾರ	ನಾಗಪಂಚಮಿ	ಅಕ್ಕನಾಗಮ್ಮ
13) ಆಗಸ್ಟ್ ೨೪- ಮಂಗಳವಾರ	ನೂಲಹುಣ್ಣಿಮೆ	ನುಲಿಯ ಚಂದಯ್ಯ
14) ಸೆಪ್ಟೆಂಬರ್ ೧೧- ಶನಿವಾರ	ಗಣೇಶ ಚೌತಿ	ಮಡಿವಾಳ ಮಾಚಿದೇವ
15) ಅಕ್ಟೋಬರ್ ೧೬- ಶನಿವಾರ	ಮಹಾನವಮಿ	ಹರಳಯ್ಯ ಮಧುವಯ್ಯ
16) ಅಕ್ಟೋಬರ್ ೧೭- ಭಾನುವಾರ	ವಿಜಯದಶಮಿ	ಕಲ್ಯಾಣಕ್ರಾಂತಿ ವಿಜಯ
17) ಅಕ್ಟೋಬರ್ ೨೨ - ಶುಕ್ರವಾರ	ಶಿವ ಹುಣ್ಣಿಮೆ	ಗಂಗಾಂಬಿಕೆ
18) ನವೆಂಬರ್ ೭ - ರವಿವಾರ	ದೀಪಾವಳಿ ಪಾಡ್ಯ	ಚಿನ್ನಬಸವಣ್ಣ
19) ನವೆಂಬರ್ ೨೧- ರವಿವಾರ	ಗೌರಿ ಹುಣ್ಣಿಮೆ	ನೀಲಾಂಬಿಕೆ
20) ಡಿಸೆಂಬರ್ ೨೧- ಮಂಗಳವಾರ	ಹೊಸಬ ಹುಣ್ಣಿಮೆ	ಮಾದಾರ ಚಿನ್ನಯ್ಯ

ವಿಶೇಷ ಸ್ಮರಣೋತ್ಸವಗಳು  
21) ಫೆಬ್ರವರಿ ೧೮ - ಗುರುವಾರ  
22) ಜುಲೈ ೨ - ಶುಕ್ರವಾರ  
23) ಅಕ್ಟೋಬರ್ ೨೮ - ಗುರುವಾರ

ಶರಣ ಹರ್ಷೋಕರ ಮಂಜಪ್ಪನವರು  
ಶರಣ ಫ.ಗು. ಹಳಕಟ್ಟೆಯವರು  
ಶರಣ ಉತ್ತಂಗಿ ಚಿನ್ನಪ್ಪನವರು  
ಸಂಗ್ರಹ : ಪ್ರೊ. ಸಿದ್ಧಣ್ಣ ಲಂಗೋಟಿ(ಚಾಂದರವರೆ)  
ಗೌರವ ಸಂಪಾದಕರು, ಬಸವ ಬೆಳಗು ಪತ್ರಿಕೆ  
ರಾಮದುರ್ಗ-೫೯೧೧೨೩, ಬೆಳಗಾವಿ ಜಿಲ್ಲೆ.  
ಜನವರಿ ೨೦೧೦

ವಿಶ್ವಸಂಸ್ಕೃತಿಗೆ ವೀರಶೈವ ಸಂಸ್ಕೃತಿಯ ಕಾಣಿಕೆ

-ಪ್ರೊ. ಡಿ. ಜವರೇಗೌಡ \*

ಜಗತ್ತಿನ ಸಕಲ ದುರಿತ ದಮನ ದೌಷ್ಟ್ಯಗಳಿಗೆ ಖಾಸಗಿ ಆಸ್ತಿಯ ಮೂಲವಾದದ್ದರಿಂದ, ವ್ಯಕ್ತಿಗಳು ಸಂಪಾದಿಸಿದ ಗಳಿಕೆ ಸಂಘದಲ್ಲಿ ವಿಲಯನಗೊಳ್ಳತಕ್ಕದ್ದೆಂದು ಬುದ್ಧ ನಿಯಮ ಗೊಳಿಸಿದ. ದೊರೆ, ಪ್ರಜೆ, ಅಧಿಕಾರಿ ನೌಕರ, ಗುರು ಶಿಷ್ಯ, ತಂದೆ ಮಗ, ಯಜಮಾನ ಆಳು ಎಲ್ಲರೂ ಸರ್ಕಾರ ದಲ್ಲಾಗಲಿ, ಹೊಲ ಮನೆಗಳಲ್ಲಾಗಲಿ, ಕಾರ್ಖಾನೆಗಳಲ್ಲಾಗಲಿ, ಏಕಪ್ರಕಾರವಾಗಿ ದುಡಿಯುವಂತಾದಾಗ ವರ್ಗಭೇದ ಸಂಘರ್ಷಗಳು ತಾವಾಗಿಯೇ ಅಳಿದುಹೋಗುತ್ತವೆಂಬ ಸತ್ಯ ಕಾಯಕದ ಹಿನ್ನೆಲೆಯಲ್ಲಿದೆ ಎಂಬುದನ್ನು ಮರೆಯುವಂತಿಲ್ಲ. ಬಡವ ತನ್ನ ಕುಟುಂಬದೊಡನೆ ಬೆಳಗಿನಿಂದ ಸಂಜೆಯವರೆಗೆ ದುಡಿದು ಬೆವರು ಸುರಿಸಿ ಉತ್ಪತ್ತಿ ತೆಗೆಯುತ್ತಾನೆ; ಆದರೆ ಅವನ ಕುಟುಂಬಕ್ಕೆ ಒಂದು ಹೊತ್ತು ಅಂಬಲಿಗೂ ಗತಿಯಿಲ್ಲ, ಮಾನ ಮುಚ್ಚಲು ಬಟ್ಟೆಯಿಲ್ಲ, ಅವನ ಮಕ್ಕಳಿಗೆ ಒಳಲೆ ಹಾಲು ಸಿಗುವುದಿಲ್ಲ; ದುಡಿಯದೆ ಬೆವರದೆ ನೆಳಲಿನಲ್ಲಿ ಕುಳಿತಿದ್ದವ ಬಡವ ಬೆಳೆದದ್ದನ್ನೆಲ್ಲ ಲಪಟಾಯಿಸಿಕೊಳ್ಳುತ್ತಾನೆ; ಅದರಿಂದ ಅದ್ವಾರಿಯ ಜೀವನ ನಡೆಸುತ್ತಾನೆ; ಮನೆ ಮಂದಿಯೆಲ್ಲಾ ಮೃಷ್ಟಾನ್ನ ತಿಂದು ತೇಗುತ್ತಾರೆ. ಇದು ನಿಸರ್ಗನಿಮಯಕೃಪಗುಣವಾಗಿದೆಯೇ? ವಿಚಾರ ವಿವೇಕಗಳಿಗೊಪ್ಪುತ್ತದೆಯೇ? 'ಉಣ್ಣುವ ಹಕ್ಕು ದುಡಿಯದವನಿಗಿಲ್ಲ' ಎಂದು ಯೇಸು ಹೇಳಿಲ್ಲವೇ? 'ಕುರ್ವನ್ನೇವೇಹ ಕರ್ಮಾಣಿ ಜಿಜೀವಿಶೇಚ್ಛತಂ ಸಮಾಃ' ಎಂಬುದಾಗಿ ಭರತಖಂಡದ ಆರ್ಷೇಯರೂ ಹೇಳಿದ್ದುಂಟು.

ಆಸರೆ ಕೊಡುವ ಮನೆಯನ್ನು ಹಸನಾಗಿಟ್ಟುಕೊಳ್ಳ ಬೇಕಾದ್ದು ಆಸರೆಯನ್ನನುಭವಿಸುವ ಧರ್ಮ. ಅಂತೆಯೇ ತನ್ನನ್ನು ಸಾಕುವ ನಿಸರ್ಗವನ್ನು ಹಿಂಸಿಸದೆ, ಹಾಳುಗಡವದೆ, ಅತಿಕ್ರಮಿಸದೆ ಸುರಕ್ಷಿತವಾಗಿಟ್ಟುಕೊಳ್ಳಬೇಕಾದ್ದು ಮಾನವನ ನೈತಿಕ ಕರ್ತವ್ಯ. ತನ್ನ ಬದುಕಿಗೆ ನೆರವಾಗುವ ಸಮಾಜಕ್ಕೆ ತನ್ನನ್ನೇ ಸಮರ್ಪಿಸಿಕೊಳ್ಳಬೇಕಾದ್ದು ಕೃತಜ್ಞನ ಲಕ್ಷಣ. ಕಾಯಕ

ದಾಸೋಹಗಳು ಮಾನವನ ಸಕಲ ಅಗತ್ಯಗಳನ್ನು ಮಾತ್ರವಲ್ಲ, ಅವನ ಋಣ ಹೊಣೆಗಾರಿಕೆಗಳನ್ನು ಸಹ ಪೂರೈಸುತ್ತವೆ. ಉತ್ಪತ್ತಿ ಸಾಧನಗಳಲ್ಲಿ ಮನುಷ್ಯನ ಶ್ರಮವೂ ಒಂದು; ಅದು ಒಂದೇ ಹೊರತು ಸರ್ವಸ್ವವಲ್ಲ. 'ಇಳಿ ನಿಮ್ಮ ದಾನ, ಬೆಳೆ ನಿಮ್ಮ ದಾನ, ಸುಳಿದು ಬೀಸುವ ವಾಯು ನಿಮ್ಮ ದಾನ, ಎತ್ತು ನಿಮ್ಮ ದಾನ, ಬಿತ್ತು ನಿಮ್ಮ ದಾನ, ಸುತ್ತಿ ಹರಿವ ಸಾಗರವೆಲ್ಲ ನಿಮ್ಮ ದಾನ, ಕಾಯ ನಿಮ್ಮ ದಾನ, ಜೀವ ನಿಮ್ಮ ದಾನ' ಎನ್ನುವ ದೇವರ ದಾಸಿಮಯ್ಯನ ಮಾತು ಪೂರ್ಣ ಸತ್ಯ. ಕಾಯವೂ ಭಗವಂತನ ದಾನ ವಾಗುವುದಾದರೆ, ಮನುಷ್ಯನದ್ದಾಗಿ ಏನುಳಿದಿದೆ? ಶ್ರಮ ಸಹ ಮನುಷ್ಯನ ಕಾಯದಿಂದ ಬಂದದ್ದಲ್ಲವೇ? ಅಂದ ಮೇಲೆ, ಕಾಯಕದ ಪ್ರತಿಫಲ ಸ್ವಯಾರ್ಜಿತವಲ್ಲವೆಂದೇ ಹೇಳಬೇಕು; ಅದು ರಾಷ್ಟ್ರದ ಸ್ವತ್ತು. ಅಂದಂದಿಗೆ ಬೇಕಾದಷ್ಟನ್ನು ಉಳಿಸಿಕೊಂಡು, ಹೆಚ್ಚಿನದನ್ನು ಸಮಾಜಕ್ಕೆ ಹಿಂದಿರುಗಿಸಲೇಬೇಕು.

ಬುದ್ಧನಂತೆ ಬಸವಣ್ಣನವರು ಬಡತನವನ್ನು ಪುರಸ್ಕರಿಸುವುದಿಲ್ಲ, ಸಿರಿತನವನ್ನು ಕೊಂಡಾಡುವುದಿಲ್ಲ. ಅವರು ಜೀವನ ಪ್ರೇಮವನ್ನು ಪ್ರೋತ್ಸಾಹಿಸಿದರೆ ಹೊರತು, ಜೀವನವಿಮುಖಿತೆಯನ್ನಾಗಲಿ ಜೀವದಂಡನೆಯನ್ನಾಗಲಿ ಉತ್ತೇಜಿಸುವುದಿಲ್ಲ. ಆಶೆಗೆ ಮಿತಿಯಿಲ್ಲ, ಅದಕ್ಕೆ ಆಕಾಶವೇ ಗಡಿ. ಹಾಗಾದಾಗ ಮನುಷ್ಯನಿಗೆ ತೃಪ್ತಿ ದೊರಕೊಳ್ಳುವುದಿಲ್ಲ. ಇದ್ದದ್ದರಲ್ಲಿಯೇ ತೃಪ್ತಿ ಸಿಗದಿದ್ದಾಗ, ಅತ್ಯಲ್ಪ ಅಸಮಾಧಾನ ಗಳಲ್ಲಿಯೇ ಬದುಕನ್ನು ಕೊನೆಗೊಳಿಸಬೇಕಾಗುತ್ತದೆ. ಅದರಿಂದ ಜೀವನ ಶ್ರದ್ಧೆ ಕುಸಿಯುತ್ತದೆ. ಉಣ್ಣಲು ಮುದ್ದೆ, ಹೊದೆಯಲು ಕವುದಿ, ಒರಗಲು ಚಾಪೆ, ನಿಲ್ಲಲು ನೆರಳು ಮನುಷ್ಯನಿಗೆ ಅತ್ಯಗತ್ಯ. ಅನುಕೂಲವಿದ್ದಲ್ಲಿ ಹಾಲನೇಮ, ಹಾಲಕನೆಯ ನೇಮ, ಬೆಲ್ಲದ ನೇಮ, ಬೆಣ್ಣೆಯ ನೇಮವೂ ಇರಲಿ, ಆದರೆ 'ಇಲ್ಲದುದ ಕಡವ ಮಾಡದಿಪ್ಪದೇ ನೇಮ'

\* ಮಾಜಿ ಉಪ ಕುಲಪತಿಗಳು, ಮೈಸೂರು ವಿಶ್ವವಿದ್ಯಾಲಯ, ಮೈಸೂರು.



ಎಂಬ ಬಸವಣ್ಣನವರ ಬುದ್ಧಿಯ ಮಾತನ್ನು ಕೇಳಿದರೆ ಮನುಷ್ಯನಿಗೆ ಸಂತೃಪ್ತಿ, ಸಂಯಮ, ಆನಂದಗಳೊಡಗು ವುದರಲ್ಲಿ ಸಂದೇಹವಿಲ್ಲ. ಮನಸ್ಸಿನ ನಿರಾಳಕ್ಕೆ ಲೌಕಿಕ ಸಂಪತ್ತು ಕಾರಣವಾಗಲಾರದೆಂಬುದೂ ನಿಜ.

ಆದ್ದರಿಂದ ಯಾವ ಪ್ರಕಾರದ, ಯಾವ ಕಾಲ ಪ್ರಮಾಣದ ಸಂಗ್ರಹವೇ ಆಗಲಿ ದೂಷ್ಯವೆಂದು ವಚನ ಕಾರರ ಆದೇಶವಿದೆ. ನರದೇಹವೇ ನಶ್ವರವಾಗಿರುವಾಗ ಧನವನ್ನು ಉಳಿಸಿ ಹೂತುಹಾಕಿ ಪ್ರಯೋಜನವೇನು?

ಆಯುಷ್ಯವುಂಟು, ಪ್ರಳಯವಿಲ್ಲೆಂದು ಅರ್ಥವ  
ಮಡುಗುವಿರಿ;

ಆಯುಷ್ಯವು ತೀರಿ ಪ್ರಳಯವು ಬಂದರೆ ಅರ್ಥವ  
ನುಂಬವರಿಲ್ಲಾ.

ನೆಲನನಗಿದು ಮಡುಗದಿರಾ! ನೆಲ  
ನುಂಗಿದೊಡುಗುವುದೆ ?

ಕಣ್ಣಿನಲ್ಲಿ ನೋಡಿ, ಮಣ್ಣಿನಲ್ಲಿ ನೆರಹಿ, ಉಣ್ಣದೆ  
ಹೋಗದಿರಾ!

ನಿನ್ನ ಮಡದಿಗಿರಲೆಂದಡೆ ಮಡದಿಯ ಕೃತಕ ಬೇರೆ  
ನಿನ್ನೊಡಲು ಕಡೆಯಲು ಮತ್ತೊಬ್ಬನಲ್ಲಿ ಗಡಕದೆ  
ಮಾಣ್ಣಿ ?

ಹೆರರಿಗಿಕ್ಕೆ ಹೆಗ್ಗುರಿಯಾಗಿ ಕಡಬೇಡ !  
ಕೂಡಲಸಂಗನ ಶರಣರಿಗೊಡನೆ ಸವೆಸುವುದು.

ಬಸವಣ್ಣನವರ ಗಂಡಸಿನ ಪರವಾದ ಮಾತು ಮಡದಿಗೂ ಸಲ್ಲುತ್ತದೆ. ಶ್ರೀಮಂತ ದರಿದ್ರರ ನಡುವಣ ಅಂತರವೆ ನರನರರ ನಡುವಣ, ದೇಶದೇಶಗಳ ನಡುವಣ ದ್ವೇಷಮಾತ್ಸರ್ಯಗಳಿಗೆ, ಚೌರೈ ದೌರ್ಜನ್ಯಗಳಿಗೆ ಕಷ್ಟ ಕ್ರೌರ್ಯಗಳಿಗೆ ಕಾರಣವೆಂಬುದು ಜಗತ್ತಿನ ಸಂಗತಿ. ಕಳ್ಳ ಶ್ರೀಮಂತನ ಮನೆಗೆ ಲಗ್ಗೆ ಹಾಕುವಂತೆ ಬಡವನ ಗುಡಿಸಿಲು ಕಡೆಗೆ ತಿರುಗಿ ನೋಡುವುದಾದರೂ ಉಂಟೆ? 'ಕಳ್ಳನ ಮನೆಗೊಬ್ಬ ಬಲುಗಳ್ಳ ಬಂದಡೆ ಕೂಡಲ ಸಂಗಮದೇವನಲ್ಲದೆ ಆರೂ ಇಲ್ಲಾ; ಆಯ್ಯೋ ನಮ್ಮಯ್ಯನ ಕೈ ನೊಂದಿತು' ಎನ್ನುವ ಬಸವಣ್ಣನವರ ಮುತಿನಲ್ಲಿ ಚೌರೈದ ಮೀಮಾಂಸೆಯೇ ಅಡಕಗೊಂಡಿದೆ. 'ಓಡೆಯ ರೊಡವೆಯ ಕೊಂಡಡೆ ಕಳ್ಳಂಗಳ-ಲಾಯಿತ್ತೆಂಬ ಗಾಡೆ ಎನುತಾಯಿತ್ತಯ್ಯ' ಎಂಬಲ್ಲಿಯ

ಕಳ್ಳ ಯಾರು? ಯಾವನು ಹಣವನ್ನು ಅವಿಚ್ಛಿತ್ತದ್ದನೋ ಅವನೇ ಕಳ್ಳ; ಅವಿಚ್ಛಿತ್ತಿದ್ದು ರಾಷ್ಟ್ರದ, ಭಗವಂತನ, 'ಓಡೆಯನ' ಓಡವೆ ಯಲ್ಲವೆ? ಹಾಗೆ ಬಚ್ಚಿಟ್ಟವನ ಕಳ್ಳನಲ್ಲವೆ?

ಕ್ರಿಯೆಯಿಂದಲ್ಲದೆ ಜಗತ್ತು ಒಂದು ನಿಮಿಷವೂ ಮುಂದೆ ಚಲಿಸುವುದಿಲ್ಲ. ಜೀವ ಜಂತುಗಳ ಸಕಲ ವ್ಯಾಪಾರಗಳು ಜರುಗುವುದಿಲ್ಲ. ಗಾಳಿ ಬೀಸಬೇಕು, ನೀರು ಹರಿಯಬೇಕು, ಬಿಸಿಲು ಸುಡಬೇಕು, ತಿರೆ ತಿರುಗಬೇಕು. ಇವೆಲ್ಲವೂ ನಿಸರ್ಗ ಸಹಜಕ್ರಿಯೆಗಳು. ಮಾನವನ ದೇಹದಲ್ಲಿಯೇ ಅವನು ಮಲಗಿರುವಾಗಲೂ ಸಹ ಪ್ರತಿ ಸೆಕೆಂಡೂ ಅದೆಂಥ ಅದ್ಭುತ ಕ್ರಿಯೆಗಳು ನಡೆಯುತ್ತ ವೆಂಬುದು ಸಾಮಾನ್ಯಮತಿಗೆ ದಿಗ್ಗಮೆಯಾಗುವ ಸಂಗತಿ. ಅವುಗಳಲ್ಲಿ ಒಂದು ಕ್ರಿಯೆ ನಿಂತರೂ ದೇಹ ಅಸ್ಥಿಗೈ ಗೊಳ್ಳುತ್ತದೆ. ಅಂದ ಮೇಲೆ ಕ್ರಿಯೆಯೇ ಸಮಸ್ತ ವಿಶ್ವದ ಜೀತನ. ಸಮುದ್ರಮಂಥನ ಪ್ರಸಂಗವೇ ವಿಶ್ವ ಘಟನೆ ಗಳಿಗೊಂದು ಮಹಾಪ್ರತಿಮೆಯಾಗಿದೆ. ಕ್ರಿಯಾಮಥನವಿಲ್ಲದೆ ಕಬ್ಬಿನ ಹಾಲು ದೊರೆಯದು, ಎಣ್ಣೆ ಕೈಸೇರದು, ಫೃತ ವೊದಗದು, ಅಗ್ನಿ ಸಂಭವಿಸದು. 'ಇದು ಕಾರಣ, ನಮ್ಮ ಗೊಹೇಶ್ವರ ಲಿಂಗವ ತನ್ನೊಳಿರಿದನೆಂಬ ಮಹಂತಂಗಲ್ಲದೆ, ಸತ್ತ್ವಿಯಾಚರಣೆಯೇ ಸಾಧನ ಕಾಣೆ ಭೋ' ಎಂದು ಅಲ್ಲಮಪ್ರಭು ಕ್ರಿಯೆಯ ಮಹತ್ವವನ್ನು ಎತ್ತಿ ಹಿಡಿದಿದ್ದಾರೆ. ಓಡೊಕ್ಕಾಲು ಬುದ್ಧಿಮುಕ್ಕಾಲು ಎಂಬೊಂದು ಗಾಡೆ ಯುಂಟು. ಜ್ಞಾನ ಸಂಪಾದನೆಯಲ್ಲಿ ಓದಿಗಿಂತ ಬುದ್ಧಿಯ ಪಾತ್ರವೇ ಅಧಿಕ; ಬುದ್ಧಿಗಿಂತಲೂ ಕ್ರಿಯೆ ಪ್ರಯೋಗಗಳ ಪಾತ್ರ ಒಂದು ಕೈಮಿಗಿಲೆಂದೇ ಹೇಳಬೇಕು. ಗಂಡಭೇರುಂಡ ಗಳಂತೆ ಜ್ಞಾನ ಕ್ರಿಯೆಗಳು ಒಂದೇ ಶಕ್ತಿಯ ಎರಡು ಮುಖಗಳು; ಪರಸ್ಪರಾವಲಂಬಿಗಳು; ಒಂದು ಬಿಟ್ಟು ಮತ್ತೊಂದಿರಲಾರದು. 'ಜ್ಞಾನದಲಿರಿದಡೇನಯ್ಯ, ಕ್ರಿಯೆ ನಾಚಿರಿಸದನ್ನಕ್ಕ? ನೆನೆದ ಮಾತ್ರದಲ್ಲಿ ಅಹುದೆ, ಕಾರ್ಯ ದಲ್ಲದ? ಕುರುಡ ಕಾಣಪಥವ, ಹೆಳವ ನಡೆಯಲರಿಯ, ಒಂದಿಲ್ಲದಿರ್ದೊಂಡಾಗದು. ಜ್ಞಾನವಿಲ್ಲದಿರ್ದಕ್ರೀಜಡನು. ಕ್ರಿಯೆಲ್ಲದ ಜ್ಞಾನ ವಾಗ್ಜಾಲ, ಭ್ರಾಂತು. ಇದು ಕಾರಣ ಸಿದ್ಧ ಸೋಮನಾಥ ಲಿಂಗವ ಕೂಡುವ ಶರಣಿಗೆ ಎರಡೂ

ಬೇಕು' ಎಂಬ ಅಮುಗಿ ದೇವಯ್ಯನ ವಚನದಲ್ಲಿ ಆಧ್ಯಾತ್ಮ ದರ್ಶನದ ಜೊತೆಗೆ, ಶೈಕ್ಷಣಿಕ ಮನೋವಿಜ್ಞಾನದ ಹೊಳಹು ಕೂಡ ಚೆಲ್ಲುತ್ತದೆ.

ಕ್ರೀಜ್ಞಾನಗಳು ಒಂದೇ ಹಕ್ಕಿಯ ರೆಕ್ಕೆಗಳೆಂದೂ, ರೆಕ್ಕೆ ಗಳಿದ್ದರೆ ಮಾತ್ರ ಹಕ್ಕಿ ಗಗನಕ್ಕೆ ಹಾರುತ್ತದೆಂದೂ ಷಣ್ಮುಖ ಸ್ವಾಮಿಗಳು ಅವೆರಡರ ಸಮ ಪ್ರಾಮುಖ್ಯವನ್ನು ಎತ್ತಿ ತೋರಿಸುತ್ತಾರೆ.

ಆವುದಾನೊಂದು ಪಕ್ಷಿ ಉಭಯರೆಕ್ಕೆಯಿಂದ ಗಗನಕ್ಕೆ  
ಹಾರುವಂತೆ.

ಅಂತರಂಗದಲ್ಲಿ ಸಮ್ಯಗ್ ಜ್ಞಾನ ಬಹಿರಂಗದಲ್ಲಿ  
ಶಿವಸತ್ಯಯಾ

ಸನ್ನಿಹಿತವಿಲ್ಲದೆ ಪರವಸ್ತುವ ಕೂಡಬಾರದಾಗಿ  
ಇದು ಕಾರಣ ಸತ್ಯಯಾ ಸಮ್ಯಗ್ ಜ್ಞಾನಸಂಪನ್ನರಾದ  
ಮಹಾಶರಣರ

ತೋರಿ ಬದುಕಿಸಯ್ಯಾ ಎನ್ನ ಅಖಂಡೇಶ್ವರಾ

ಕಣ್ಣು ಕಾಲು ಎರಡುಳ್ಳವ ಮಾತ್ರ ಎಂತು ದೂರ ಹೋಗ ಬಲ್ಲನೋ ಅಂತೆಯೇ 'ನಿಜಗುರು ಸ್ವತಂತ್ರ ಸಿದ್ಧಲಿಂಗೇಶ್ವರನ ನಿಜವ ಬೆರಸುವೊಡೆ ಜ್ಞಾನವೂ ಕ್ರಿಯೆಯೂ ಎರಡೂ ಬೇಕು' ಎಂಬುದಾಗಿ ಸ್ವತಂತ್ರ ಸಿದ್ಧಲಿಂಗೇಶ್ವರರು ನುಡಿಯುತ್ತಾರೆ. ಸ್ವತಂತ್ರ ಸಿದ್ಧಲಿಂಗೇಶ್ವರರ ಸಾಕ್ಷಾತ್ಕಾರ ಲಭಿಸಬೇಕಾದರೆ ಅವೆರಡೂ ಬೇಕೆಂಬ ಮಾತಿನ ಒತ್ತನ್ನು ಗಮನಿಸಬೇಕು. 'ಕ್ರಿಯೆಯನರಿದವಂಗೆ ಗುರುವಿಲ್ಲ, ಆಚಾರವನರಿದವಂಗೆ ಲಿಂಗವಿಲ್ಲ' ಎಂಬ ಅಂಬಿಗರ ಚೌಡಯ್ಯನ ಅನುಭವದ ವಾಣಿ ಸಕಲ ಕಾಲಕ್ಕೂ ಪ್ರಸ್ತುತ.

ನಿಜದ ನೆಲೆಯರಿಯಲು ಕ್ರಿಯೆ ಅನಿವಾರ್ಯವಾದ್ದರಿಂದ ಅದು ಶುದ್ಧಿಯಾಗಿರಬೇಕೆಂಬ ತುರುಗಾಹಿ ರಾಮಣ್ಣನಂಥ ಶರಣರ ಹೇಳಿಕೆಯನ್ನು ಗಮನಿಸಿದಾಗ, ಗುರಿಯಂತೆ ಮಾರ್ಗವೂ ಮುಖ್ಯವೆಂಬ ಗಾಂಧೀಜಿಯ ಮಾತು ನೆನಪಾಗುತ್ತದೆ. ರಾಮಣ್ಣನ ಸತ್ಯವಾಕ್ಯ ಎಷ್ಟು ಪ್ರಾಚೀನವೋ ಅಷ್ಟೇ ಆರ್ವಾಚೀನವೂ ಹೌದು.

ಕ್ರೀ ಶುದ್ಧತೆಯಾದಲ್ಲಿ ಭಾವ ಶುದ್ಧವಾಗಿವುದು  
ಭಾವ ಶುದ್ಧವಾಗಿವಲ್ಲಿ ಸರ್ವೇಂದ್ರಿಯಂಗಳು

ಏಕೇಂದ್ರಿಯವಾಗಿ. ಚಿತ್ತ ಶುದ್ಧವಾಗಿವುದು  
ಚಿತ್ತ ಶುದ್ಧ ಸಿದ್ಧಿಯಾದಲ್ಲಿ ಸರ್ವಜ್ಞಾನ ಸಂಪನ್ನನವನು  
ಆ ಗುಣ ನಿಜನೆಲೆಯಾದಲ್ಲಿ

ಗೋಪತಿನಾಥ ವಿಶ್ವೇಶ್ವರ ಲಿಂಗವು ಬೆಚ್ಚಂತಿಪ್ಪನು ಕ್ರೀಜ್ಞಾನ ಭಾವಗಳ ತ್ರಿವೇಣೀ ಸಂಗಮ ಹಾಗೂ ಶುದ್ಧಿ ಸಿದ್ಧಿಯೇ ಕಾಯಕ. ಮಾನಸಿಕ ದೈಹಿಕ ಆರೋಗ್ಯಕ್ಕೂ ಕಾಯಕವೇ ದಿವ್ಯ ಭೇಷಜ. ವ್ಯಕ್ತಿ ಸ್ವಾತಂತ್ರ್ಯವನ್ನೊಳಗೊಂಡ ಎಲ್ಲ ಸ್ವಾತಂತ್ರ್ಯಕ್ಕೂ ಅದೇ ಮೂಲ. ಅದರ ಅರ್ಥವನ್ನು ಕುರಿತು ಧ್ಯಾನಿಸಿದಂತೆಲ್ಲ, ಪರಿಭಾವಿಸಿದಂತೆಲ್ಲ ವಿಸ್ತಾರವಾಗು ತ್ತದೆ. ಅಸೀಮವಾಗುತ್ತದೆ, ಬುದ್ಧಿ ಮುಗ್ಗುರಿಸುವಂತಾಗುತ್ತದೆ. ಆಧುನಿಕ ಅರ್ಥಶಾಸ್ತ್ರ ತತ್ವರಸುವಂತಾಗುತ್ತದೆ. ಆ ಸಿದ್ಧಾಂತ ವನ್ನು ಊಹಿಸಿ, ರೂಪಿಸಿ, ವಿಶ್ವಜೈತನ್ಯವನ್ನು ತುಂಬಿದ ವಚನಕಾರರ ಲೋಕಕಲ್ಯಾಣಕರ ಪ್ರಖರ ಪರಿಣಾಮಕಾರೀ ಚಿಂತನೆ ಆಧುನಿಕರಿಗೂ ಅಚ್ಚರಿಯುಂಟುಮಾಡದಿರಲಾರದು.

ಸೋಮೇಶ್ವರ ಶತಕ

ಮದನಂ ದೇಹದ ನೀಗಿದಂ ನೃಪವರಂ  
ಚಂಡಾಲಗಾಳಾದ ಪೋ !  
ದುದು ಬೊಮ್ಮಂಗೆ ತಿರಸ್ಸು ಭಾರ್ಗವನು  
ಕಣ್ಣಾಣಂ ನಳಂ ವಾಜಿಪಂ ||  
ಸುಧೆಯಂ ಕೊಟ್ಟು ಸುರೇಂದ್ರ ಸೋಲ್ಲ  
ಸತಿಯಂ ಪೋಗಾಡಿದಂ ರಾಘವಂ |  
ವಿಧಿಯಂ ಮೀರುವನಾವನೈ  
ಹರಹರಾ ಶ್ರೀ ಚೆನ್ನಸೋಮೇಶ್ವರಾ ||

ಮನ್ನಥನು ದೇಹವನ್ನೇ ಕಳೆದುಕೊಂಡನು. ರಾಜ ಶ್ರೇಷ್ಠನಾದ ಹರಿಶ್ಚಂದ್ರನು ಚಂಡಾಲನಿಗೆ ದಾಸನಾದನು. ಬ್ರಹ್ಮನಿಗೆ ಒಂದು ತಲೆಯೇ ಹೋಯಿತು. ಶುಕ್ರಾತರ್ಯ ನಿಗೆ ಒಂದು ಕಣ್ಣು ಹೋಯಿತು. ನಳನು ಕುದುರೆಯ ಕಾಸ್ತೂರನಾದನು. ಇಂದ್ರನು ಅಮೃತವನ್ನು ಕಳೆದುಕೊಂಡು ಯುದ್ಧದಲ್ಲಿ ಸೋತುಹೋದನು. ಶ್ರೀರಾಮನು ತನ್ನ ಹೆಂಡತಿಯನ್ನು ಕಳೆದುಕೊಂಡು ; ಹೀಗಿರುವಾಗ ಲೋಕದಲ್ಲಿ ಅದೃಷ್ಟವನ್ನು ಮೀರಲು ಯಾರು ತಾನೇ ಸಮರ್ಥರು?











## ಒಕ್ಕಲುತನವೆಂಬ ಜೂಜಾಟ

-ಈರಯ್ಯ ಕಿಲ್ಲೇದಾರ

ಮೀನಿನಂತೆ ಈಜಲಾರರು. ಹಕ್ಕಿಯಂತೆ ಹಾರಲಾರರು. ರೈತವರ್ಗಕ್ಕೆ ಅನ್ವಯಿಸುವ ಮಾತಿದು. ಗ್ಯಾಟ್ ಒಪ್ಪಂದ, ಡಂಕಲ್ ಪ್ರಸ್ತಾಪ ಹಾಗೂ ಮುಕ್ತ ವಹಿವಾಟುಗಳ ಮತ್ತು ಬಂಡವಾಳಶಾಹಿಗಳ ಕಪಿಮುಷ್ಟಿಯಲ್ಲಿ ಬಹುಸಂಖ್ಯಾತ ರೈತರು ಬಡಕಲಾಗುತ್ತಿದ್ದಾರೆ. ಗಳೆ ಹೊಡೆಯುವುದರಿಂದ ಹಿಡಿದು, ಬೆಳೆ ಮಾಡಿ, ಕೀಟ, ಕಳೆ ಕಸಗಳಿಂದ ಬೆಳೆಯನ್ನು ರಕ್ಷಿಸಿ, ಕೊಯ್ಲು ಒಕ್ಕಣೆ ಮಾಡಿ, ಮಾರಾಟ ಮಾಡುವ ಎಲ್ಲ ಹಂತಗಳಲ್ಲೂ ರೈತರು ಪರತಂತ್ರರಾಗಿದ್ದಾರೆ. ಶ್ರೀಮಂತ ರಾಷ್ಟ್ರಗಳು ತಮ್ಮ ಯಂತ್ರ, ತಂತ್ರ ಹಾಗೂ ಬೀಜಗಳನ್ನು ದುಬಾರಿ ಬೆಲೆಗೆ ಮಾರಾಟ ಮಾಡುವ ಬಲೆಯಲ್ಲಿ ರೈತರನ್ನು ಸಿಲುಕಿಸಿವೆ. ಭೂಮಿಯೇ ಆಳುವ ಶಕ್ತಿಯಾದ ಕಾಲ ಇದಲ್ಲ. ಹಣವೊಂದೇ ನಿರ್ಣಾಯಕ. ಹಣವೇ ಆಳುವ ಶಕ್ತಿ ಎನಿಸಿದೆ. ಶ್ರೀಮಂತರ ಬಲವೂ ಹಣವೇ ಆಗಿದೆ. ಹಣದಾಸೆಗೆ ಬಲಿಯಾಗಿ, ಹಣ ಗಳಿಸಲೆಂದೇ ರೈತರು ವಾಣಿಜ್ಯ ಬೆಳೆಗಳನ್ನು ಮಾಡುತ್ತಿದ್ದಾರೆ. ರೈತರು ದನಕರು ಸಾಕುತ್ತಾರೆ. ಧವಸ ಧಾನ್ಯ ಬಿತ್ತಿ ಬೆಳೆಯುತ್ತಾರೆ. ಅದಕ್ಕಿಲ್ಲಾ ಸಾಲ ಮಾಡುತ್ತಾರೆ. ಬಂಡವಾಳ ಹೂಡುತ್ತಾರೆ. ಬ್ಯಾಂಕುಗಳಲ್ಲಿ ಭೂಮಿ ಒತ್ತೆ ಇಡುತ್ತಾರೆ. ಸರಳ ನಿರಾಡಂಬರ ಜೀವನ ನಡೆಸುತ್ತಾರೆ. ನಮ್ಮ ರೈತರು ಮುಗ್ಧರು ಹಾಗೂ ದೇಶದ ಬೆನ್ನಲುಬು ಎಂದೆಲ್ಲಾ ಹೇಳುವವರು. ರೈತರ ಉದ್ಧಾರ ಮಾಡಲು ಬರುತ್ತಾರೆ. ಸಂಪ್ರದಾಯ ಮೂಢ ನಂಬಿಕೆಗಳಿಂದ ರೈತರನ್ನು ಮುಕ್ತ ಮಾಡಿ, ವೈಜ್ಞಾನಿಕ ಹಾಗೂ ಲಾಭದಾಯಕ ಕೃಷಿ ಮಾಡಲು ಪ್ರೇರಣೆ ನೀಡುತ್ತಾರೆ. ರೈತರ ಜೀವನಮಟ್ಟ ಸುಧಾರಿಸಲು ಬರುವವರು ತಮ್ಮ ಜೀವನ ಮಟ್ಟಕ್ಕೆ ರೈತರನ್ನು ತರಬೇಕೆಂದು ಬಯಸುವುದಿಲ್ಲ. ರೈತರಂತೆ ಅವರು ಸರಳ ನಿರಾಡಂಬರ ಜೀವನ ನಡೆಸಲು ಮನಸ್ಸು ಮಾಡಲಾರರು. ರೈತರು ಪಡುವ ಕಾಯಕಷ್ಟ ಅವರಿಗೆ

ಬೇಕಿಲ್ಲ. ರೈತರಂತೆ ಸಾಲ ಮಾಡಲಾರದು. ಹಾನಿ ಅನುಭವಿಸಲಾರದು. ರೈತರ ಮಕ್ಕಳಂತೆ ತಮ್ಮ ಮಕ್ಕಳು ಆಗಲೆಂದು ಯೋಚಿಸಲಾರರು. ರೈತನ ಮಗನೇ ಅಧಿಕಾರಿಯಾಗಿ, ಉಪನ್ಯಾಸಕನಾಗಿ, ಶಿಕ್ಷಕನಾಗಿ, ಮಂತ್ರಿ-ಶಾಸಕನಾದರೂ ತನ್ನ ಮಕ್ಕಳಾಗಲಿ, ತಾನಾಗಲಿ ಹಳ್ಳಿಯಲ್ಲಿ ಕಾಲಾರಿ ನಿಲ್ಲಲಾರ. ಇಂದಿನ ಪೀಳಿಗೆ ಹಳ್ಳಿಯ ಬದುಕಿನ ಪಾಠಗಳು ಪಠ್ಯದಲ್ಲೂ ಓದಲು ಸಿಗಲಾರವು. ರೈತರ ಬೆವರು ಚರಂಡಿಗಳಲ್ಲಿ ಹರಿಯುವುದು ಯಾರಿಗೂ ಕಾಣದು.

ಮಹಾತ್ಮಾ ಗಾಂಧೀಜಿಯವರು 'ಹಳ್ಳಿಗೆ ನಡೆಯಿರಿ' ಎಂದು ಕರೆ ಕೊಟ್ಟಿದ್ದರು. ಹಳ್ಳಿಗಳನ್ನು ತೊರೆಯಿರಿ ಎಂದು ಯಾರೂ ಹೇಳದೆ, ಕರೆ ಕೊಡದೆ ಇದ್ದರೂ, ನಗರದಡೆ ಎಲ್ಲರೂ ಮುಖ ಮಾಡಿದ್ದಾರೆ. ನಗರದ ಜನರಿಗೆ ಬಟನ್ ಒತ್ತಿದರೆ ದೀಪ ಬೆಳಗುತ್ತದೆ. ಬಿಸಿಲು ತಂಪಾಗುತ್ತದೆ. ಗಾಳಿ ಬೀಸುತ್ತದೆ. ಅವರೆಂದೂ ಸೋರುವ ಮನೆಯಲ್ಲಿ, ರಾತ್ರಿಯಿಡೀ ಕತ್ತಲೆಯಲ್ಲಿ ಮಿನುಕು ದೀಪದ ಬೆಳಕಿನಲ್ಲಿ ಕಳೆದವರಲ್ಲ. ಒಕ್ಕಲುತನ ಪುಸ್ತಕ ಓದಿ ಮಾಡುವ ವೃತ್ತಿಯಲ್ಲ. ಪುಸ್ತಕ ಓದಿ ಕಲಿತವರು ಒಕ್ಕಲುತನ ಹಾಗೆ ಮಾಡಬೇಕು, ಹೀಗೆ ಮಾಡಬೇಕೆಂದು ಹೇಳುವುದು, ಅಮ್ಮನಿಗೆ ಕೆಮ್ಮು ಕಲಿಸಿದಂತೆ. ನಮ್ಮ ದೇಶದ, ನಮ್ಮ ಭೂಮಿಯ, ನಮ್ಮ ಹವೆ, ಹಂಗಾಮಿಗೆ ತಕ್ಕ ಕೃಷಿಯನ್ನು ಅಧ್ಯಯನ ಮಾಡದವರು ಕೃಷಿಕರನ್ನು ಹಾದಿ ತಪ್ಪಿಸುತ್ತಿದ್ದಾರೆ. ಹಾಗೆಂದರೆ ರೈತರು ದಡ್ಡರಲ್ಲ. ಮುಗ್ಧರು, ಇವರಾಕೆ ಕೇಳಬೇಕು? ಆಶೆ ಒಂದಿದೆಯಲ್ಲಾ ಸ್ವಾಮಿ!

ಕೃಷಿಯನ್ನು ಕುರಿತಂತೆ ಹೊಸ ವಿಶ್ಲೇಷಣೆ ಸುರುವಾಗಿದೆ. ಬಹುಸಂಖ್ಯಾತರ ಶ್ರಮದ ಮೇಲೆ ಅಲ್ಪಸಂಖ್ಯಾತ ಆಳುವ ವರ್ಗ ಐಶ್ವಾರ್ಯವು ಜೀವನ ನಡೆಸುತ್ತಿದ್ದಾರೆ.

\* ಕವಿತಾ ಪ್ರಕಾಶನ, ಗುಡಿಕಟ್ಟೆ ಮತ್ತು ಅಂಚೆ, ಗೋವನಕೊಪ್ಪ, ಬೆಳಗಾವಿ ಜಿಲ್ಲೆ. ೫೯೧ ೧೦೪.



ಹೀಗಾಗಿ ರೈತರು ಇಡೀ ಸಮಾಜದ ಅಡಿಯಾಳು ಆಗಿದ್ದಾರೆ. ಹಣಕ್ಕಾಗಿ ರೈತರು ನೊರೆ ಹಾಲನ್ನು ಮಾರುತ್ತಾರೆ. ಉತ್ತಮವಾದ ಕಾಳು-ಕಾಯಿ, ಹಣ್ಣು ಎಲ್ಲವನ್ನೂ ಮಾರಿ ಹಣ ಪಡೆಯಲು ಮುಂದಾಗುತ್ತಾರೆ. ಜೊಳ್ಳು-ಜೊಟ್ಟು ಶೇಂಗಾ ತಾವು ತಿಂದು, ಉತ್ತಮ ದರ್ಜೆಯ ಶೇಂಗಾ ಕಾಯಿ ಮಾರಾಟ ಮಾಡುತ್ತಾರೆ. ಪೌಷ್ಟಿಕಾಂಶ ಗಳಿಲ್ಲದ, ತರಕಾರಿ, ಆಹಾರ ಧಾನ್ಯ ಮತ್ತು ಹಣ್ಣುಗಳನ್ನು ತಿನ್ನುತ್ತಾರೆ. ಅನಾರೋಗ್ಯದಿಂದ ಬಳಲುತ್ತಾರೆ. ಡಾಕ್ಟರ್ ಮುಂದೆ ಸರತಿ ಸಾಲಿನಲ್ಲಿ ನಿಲ್ಲುತ್ತಾರೆ.

ಇಡೀಗ ಕಾರ್ಪೊರೇಟ್ ವಲಯ ಹೊಲದಲ್ಲಿ ಕಾಲಿಟ್ಟಿದೆ. ರಫ್ತು ಆಧಾರಿತ ಕೃಷಿ ಉತ್ಪನ್ನಗಳನ್ನು ಜಾಗತಿಕ ಮಾರುಕಟ್ಟೆಗೆ ಬೇಕಾದ ಸರಕನ್ನು ಬೆಳೆಸಲು, ಗುತ್ತಿಗೆ ಕೃಷಿಯ ಮುಖವಾಡ ಹೊತ್ತು ರೈತರ ಉದ್ಧಾರಕ ತಾನೆಂಬಂತೆ ಬೆನ್ನು ಚೆಪ್ಪರಿಸಿ ಕೊಳ್ಳುತ್ತಿದೆ. ಇಲ್ಲಿರುವ ಮಣ್ಣು, ಹವಾಗುಣ, ರೈತರಲ್ಲಿರುವ ಕಷ್ಟಸಹಿಷ್ಣುತೆ ಹಾಗೂ ರೈತರಲ್ಲಿರುವ ಪ್ರತಿಭಟನಾ ಶಕ್ತಿಯನ್ನು ಸಮರ್ಥವಾಗಿ ಬಾಚಿಕೊಳ್ಳುತ್ತಿವೆ. 'ಎಕರೆ ಹೊಲದಲ್ಲಿ ಇಂಥಾ ಬೆಳೆ ಬೆಳೆದು ಲಕ್ಷಾಧೀಶರಾಗಿ', ಜೀನಿನಂಥ ಮಧುರ ಹಾಗೂ ಸಿಹಿಯಾದ ಮಾತಿನ ಜಾಹೀರಾತು ನೀಡಿ ವಂಚಿಸುತ್ತಿದ್ದರೆ; ಶೋಷಣೆ ಮಾಡುತ್ತಿದ್ದಾರೆ. ಬೀಜ, ರಸಗೊಬ್ಬರ, ಕೀಟನಾಶಕಗಳನ್ನು ಕಂಪನಿಯ ಕೊಡುತ್ತದೆ. ಹೊಲಕ್ಕೆ ಬಂದು ತಾನೇ ಖರೀದಿಸಿಕೊಂಡು ಹೋಗುತ್ತದೆ. ಕ್ಲಿಂಟಾಲ್‌ಗೆ ಇಂತಿಷ್ಟು ಎಂದು ಬೆಲೆಯನ್ನು ಮೊದಲೇ ನಿಗದಿಪಡಿಸುತ್ತದೆ. ಅಬ್ಬಬ್ಬಾ ಎಂದ ರೈತ ಬೆಳೆ ಮಾಡಲು ಮುಂದಾಗುತ್ತಾನೆ. ನಾಳೆ ಉತ್ಪನ್ನ ಬಂದಾಗ ಗುಣಮಟ್ಟದ ನೆಪ ಮುಂದೆ ಮಾಡಿದ ಕಂಪನಿ ಕಾರ್ಖಾನೆಯಲ್ಲಿ ತಯಾರಾದ ಆಕಾರ, ಬಣ್ಣ ಮತ್ತು ಅಳತೆಯ ಚೌಕಟ್ಟಿನಲ್ಲಿ ನಿಂತಷ್ಟೇ ಉತ್ಪನ್ನ ತಾನು ಹೇಳಿದ ದರಕ್ಕೆ ಖರೀದಿಸಿ, ತಾನು ಕೊಟ್ಟ ಕೃಷಿ ಪರಿಕರಗಳ ಮೊತ್ತವನ್ನು ಮುರಿದು ಕೊಂಡು ಉಳಿದ ರಖಮು ಕೊಡುತ್ತದೆ. 50 ರೂಪಾಯಿ ಆದಾಯ ರೈತನಿಗೆ ಬಂದರೆ ನೂರಕ್ಕೂ ಹೆಚ್ಚಿನ ಆದಾಯ ಕಂಪನಿ ಪಾಲಿಗೆ, ಉಳಿದ ಉತ್ಪನ್ನ ರೈತರಿಗೆ ತಿನ್ನಲಾಗದು. ದನಕರುಗಳೂ ತಿನ್ನುವಂತಿಲ್ಲ. ಆಗ ರೈತರು ಹರಕೆಯ

ಕುರಿಯಂತೆ. ತೋರಣದ ಎಲೆ ತಿನ್ನಬೇಕಷ್ಟೆ. ಎಲ್ಲೋ ಒಬ್ಬ ರೈತ ಅಷ್ಟಿಷ್ಟು ದೊಡ್ಡ ಧ್ವನಿಯಲ್ಲಿ ಕಂಪನಿ ಬಾಯಿ ಬಂಡವಾಳ ಮಾಡಿಕೊಳ್ಳುವುದು.

ಯಾವುದೇ ಬೆಳೆಯನ್ನು ಕಂಪ್ಯೂಟರಿನಲ್ಲಿ ಬೆಳೆಯಲಾಗದು. ಕಂಪ್ಯೂಟರಿನಿಂದ ಕೊಯ್ಲು ಮಾಡಲಾಗದು. ಬಂಡವಾಳ ಹೂಡಲು ಬನ್ನಿ ಬನ್ನಿ ಎಂದು ಗೋಗರೆವ ರಾಜಕಾರಣಿಗಳು ರೈತರನ್ನು ಬಲಿಕ್ಕೊಡಲು ಹಿಂದೆ ಮುಂದೆ ನೋಡಲಾರದು. ಮಾನ್ಯನ್ ಮಳೆಯಾಗಲಿ, ಅದನ್ನು ಅವಲಂಬಿಸಿದ ರೈತನ ಬದುಕೂ ಜೂಜಾಟ ಎನಿಸಿದೆ. ಒಕ್ಕಲುತನವನ್ನು ಲಾಟರಿಗೆ ಹೋಲಿಕೆ ಮಾಡಿರುವುದು ಇದೇ ಕಾರಣಕ್ಕೆ. ಕಾರ್ಪೊರೇಟ್ ಕಂಪನಿಗಳು ಒಮ್ಮೆ ಉತ್ತಮ ಬೀಜ ಕೊಟ್ಟಂತೆ ಮಾಡಿ ಮತ್ತೊಮ್ಮೆ ನಕಲಿ ಬೀಜ ಕೊಡುವುವು. ಒಬ್ಬರಿಗೆ ಗುಣಮಟ್ಟದ ಬೀಜ, ತಂತ್ರ ಜ್ಞಾನ ಮತ್ತು ರಾಸಾಯನಿಕ ಕೀಟನಾಶಕ ಮಾರಾಟ ಮಾಡಿದರೆ ೯೯ ಜನರಿಗೆ ನಕಲಿ ಹಾಗೂ ಕಳಪೆ ಗುಣಮಟ್ಟದ ಬೀಜ, ಕೀಟನಾಶಕ ಮಾರಾಟ ಮಾಡುತ್ತವೆ. ಒಬ್ಬರಿಬ್ಬರಿಗೆ ಲಾಟರಿ ಸಿಕ್ಕರೆ ಇನ್ನುಳಿದವರಿಗೆ ಪಂಗನಾಮ !

ಮಧ್ಯಮ ವರ್ಗದ ರೈತರು, ಶ್ರೀಮಂತ ವರ್ಗದ ರೈತ ರೊಡನೆ ಗುರುತಿಸಿಕೊಳ್ಳಲಾಗದು. ಇತ್ತ ಬಡ ಕೃಷಿಕಾಲಿಕಾರ ನೊಡನೆ ಅವರ ಮಟ್ಟದಲ್ಲಿ ಜೀವನ ನಡೆಸಲಾಗದು. ದುಬಾರಿಯ ಖರ್ಚು ವೆಚ್ಚ ನಿಭಾಯಿಸಲೂ ಆಗದೆ, ಏನೂ ಖರ್ಚು ಮಾಡಲೂ ಆಗದೆ ಗಲಿಬಿಲಿಗೊಂಡಿದ್ದಾರೆ. ರೈತರ ಉತ್ಪನ್ನಗಳನ್ನು ಕಚ್ಚಾ ಮಾಲು ಎಂದೇ ಪರಿಗಣಿಸುವ ಕಂಪನಿಗಳು, ಸಹಕಾರಿ ಸಂಸ್ಥೆಗಳು, ಸಕ್ಕರೆ, ಹತ್ತಿ ಮತ್ತು ಖಾದ್ಯ ತೈಲದ ಕಾರ್ಖಾನೆಗಳು ರೈತರ ಬೆನ್ನ ಮೇಲೆ, ಮತ್ತಷ್ಟು ಭಾರ ಹಾಕಿ, ರೈತರನ್ನ ಮೇಲೇಳಗೊಡುತ್ತಿಲ್ಲ. ಹಾಲು ಇರಬಹುದು, ಕಬ್ಬು ಇರಬಹುದು. ಕಡಿಮೆ ಬೆಲೆಗೆ ಖರೀದಿಸಿ ದುಬಾರಿ ಬೆಲೆಗೆ ಮಾರುವ ತಂತ್ರ ಅವರದಾಗಿದೆ. ಪಡೆದ ಲಾಭ ರೈತ ಬೆಳೆದದ್ದರಿಂದ ಎಂಬುದನ್ನು ಮರೆತು, ಲಾಭ ತೋರಿಸದೆ, ಹಾನಿ ತೋರಿಸುವವರಿಗೆ ಏನನ್ನಬೇಕು. ಹಾಗಾದರೆ ಯಾರಿದ್ದಾರೆ? ರೈತರ ಉದ್ಧಾರಕರು ?

\*



## ಧರ್ಮಪ್ರಭೆಯನ್ನು ಬೆಳಗಿಸಿದ ಜಗತ್ತಿನ ವಿಭೂತಿಪುರುಷರು

### ಸ್ವಾಮಿ ವಿವೇಕಾನಂದರು

ಸ್ವಾಮಿ ವಿವೇಕಾನಂದರ ಮೊದಲ ಹೆಸರು ನರೇಂದ್ರ ನಾಥದತ್ತ. ಕಾಲೇಜಿನಲ್ಲಿದ್ದಾಗ ಉಲ್ಲಾಸಭರಿತ, ಆಟದ ಬುದ್ಧಿಯ, ಜ್ಞಾನಾರ್ಜನೆಯ ಹಂಬಲವಿದ್ದ ಪ್ರತಿಭಾಶಾಲಿ ತರುಣನೆನಿಸಿದ್ದರು. ತತ್ವ-ಅಭ್ಯಾಸ ಎರಡೂ ಸಮರಸವಾಗಿದ್ದ ನಿಜವಾದ ವೇದಾಂತಿ. ಪೌರ್ವಾತ್ಯ-ಪಾಶ್ಚಾತ್ಯ ತತ್ವಶಾಸ್ತ್ರಗಳೆಲ್ಲವನ್ನೂ ಓದಿ ಬ್ರಹ್ಮ ಸಮಾಜವನ್ನು ಸೇರಿ, ಅದರಿಂದ ತೃಪ್ತಿ-ಶಾಂತಿ ಸಿಗದಿದ್ದಾಗ ಶ್ರೀ ರಾಮಕೃಷ್ಣ ಪರಮಹಂಸರನ್ನು ಭೇಟಿ ಮಾಡಿ, ಅವರ ಸಂನ್ಯಾಸಿ ಶಿಷ್ಯರಾದರು. ಗುರುಗಳ ಮರಣಾನಂತರ ಶಿಷ್ಯರನ್ನೆಲ್ಲ ಒಗ್ಗೂಡಿಸಿ, ಗುರುಗಳ ಅತ್ಯುತ್ತಮವಾದ ಪ್ರಾಯೋಗಿಕ ಧರ್ಮ ಜೀವನವನ್ನು, ಅಮೆರಿಕ, ಯುರೋಪ್, ಭಾರತಗಳಲ್ಲಿ ಹರಡುವಂತೆ ಮಾಡಿದರು. ಗುರುಗಳ ಆದರ್ಶಗಳ ಪ್ರಚಾರಕ್ಕಾಗಿ ನೂರಾರು ಗ್ರಂಥಗಳನ್ನು ಬರೆದರು. ಮೋಕ್ಷ, ತ್ಯಾಗ, ಸೇವೆ, ರಾಷ್ಟ್ರಭಕ್ತಿ, ಕರ್ಮನಿಷ್ಠೆ, ಆತ್ಮವಿಶ್ವಾಸ, ವಿಶ್ವ ಬಂಧುತ್ವ ಪರಧರ್ಮ ಸಹಿಷ್ಣುತೆ ಮುಂತಾದವನ್ನು ಕಲಿಸಿ ಬೆಳೆಸುವ ರಾಮಕೃಷ್ಣಮಠ-ಆಶ್ರಮಗಳನ್ನು ಪ್ರಪಂಚದ ನಾನಾ ದೇಶಗಳಲ್ಲಿ ಸ್ಥಾಪಿಸಿ, ಅವುಗಳ ಮೂಲಕ ಬಡವ, ರೋಗಿ, ಅನಾಥ, ಪೀಡಿತ, ಅಜ್ಞಾನಿ ಆದ ಜನರ ಸೇವೆಗೆ ಅನುಕೂಲ ಅವಕಾಶಗಳನ್ನು ಕಲ್ಪಿಸಿ, ಬೌದ್ಧಿಕ, ಆರ್ಥಿಕ, ಸಾಮಾಜಿಕ ರಂಗಗಳಲ್ಲಿ ಕ್ರಾಂತಿ ಎಬ್ಬಿಸಿದ ದೇಶಪ್ರೇಮಿ.

ಅಮೆರಿಕದ ಚಿಕಾಗೊ ನಗರದಲ್ಲಿ 1893ರಲ್ಲಿ ಜರುಗಿದ ವಿಶ್ವಧರ್ಮಗಳ ಸಮ್ಮೇಳನದಲ್ಲಿ ತಮ್ಮ ಭಾಷಣ ನಡತೆಗಳಿಂದ ಪಶ್ಚಿಮದ ಸೂರ್ಯನೆನಿಸಿ ಭಾರತೀಯ ಧರ್ಮ-ಸಂಸ್ಕೃತಿಗಳನ್ನು ಮೇಲಕ್ಕೆ ಎತ್ತಿಹಿಡಿದರು. ಅಮೆರಿಕ, ಯುರೋಪ್, ಏಷ್ಯಗಳಲ್ಲಿ ಸಂಘ-ಸಂಸ್ಥೆ, ತರಗತಿಗಳಲ್ಲಿ ಉಪನ್ಯಾಸ ಮಾಡಿ ವಿದ್ವಾಂಸರೊಡನೆ ಜರ್ಜರಿಸಿದರು. ಜನರ ಮನಸ್ಸಿನಲ್ಲಿ ಮಾನವತೆಯನ್ನು ಸೃಷ್ಟಿಸುವುದೇ ಮತಗಳೆಲ್ಲದರ ಗುರಿ. ವಿಮರ್ಶೆ ಮಾಡದೆ ಯಾವುದನ್ನೂ ನಂಬಬಾರದು ಎಂದು ಒತ್ತಿ ಹೇಳಿದರು. ಪ್ರತಿಧರ್ಮದವರೂ ತಮ್ಮ ವ್ಯಕ್ತಿತ್ವವನ್ನು ಕಾಪಾಡಿಕೊಂಡು, ತಮ್ಮ ಧರ್ಮದ ಏಳಿಗೆಯ ನಿಯಮ


ವನ್ನು ಪಾಲಿಸಿ, ಇನ್ನೊಂದು ಧರ್ಮದ ತಿರುಳನ್ನು ತಿಳಿದುಕೊಳ್ಳಬೇಕು ಎಂದರು.

ಭಾರತೀಯರಿಗೆ ಅವರಲ್ಲಿದ್ದ ಲೋಪದೋಷಗಳನ್ನು ತೋರಿಸಿಕೊಟ್ಟು, ಅವರು ವಿಶಾಲದೃಷ್ಟಿ, ವಿಶ್ವಭಾವನೆಗಳನ್ನು ಮತ್ತೆ ಬೆಳೆಸಿಕೊಳ್ಳಬೇಕು. ಪಾಶ್ಚಾತ್ಯ ಸಂಪ್ರದಾಯ ಹಾಗೂ ಸಮಾಜ ವ್ಯವಸ್ಥೆಗಳ ಅನುಕರಣ ಮಾಡಬಾರದು, ಕೇವಲ ಗತಕಾಲವೈಭವವನ್ನು ಮೆಲ್ಲುತ್ತಿರುವ ಜನಾಂಗವಾಗಿ ಉಳಿಯದೆ, ಉಜ್ವಲ ಭವಿಷ್ಯದ ಅರುಣೋದಯಕ್ಕೆ ಚೊಂಕಕಟ್ಟಿ ನಿಲ್ಲಬೇಕು, ಸಾಮಾನ್ಯ ಜನತೆಯ ಹಿತಚಿಂತನೆ, ಉತ್ತಮ ಶಿಕ್ಷಣದ ಮೂಲಕ ಉನ್ನತಿ, ಸ್ತ್ರೀಯರಿಗೆ ಗೌರವ-ಸ್ವಾತಂತ್ರ್ಯ ಸುವ್ಯವಸ್ಥಿತ ಸಂಘ ಸಂಸ್ಥೆಗಳು, ಆರ್ಥಿಕ ಶಕ್ತಿಯ ಹೆಚ್ಚಳ-ಇವು ಭಾರತೀಯರಿಗೆ ಅವಶ್ಯ ಎಂದು ಹೇಳಿ, ಆತ್ಮಶ್ರದ್ಧೆ, ದೇಶಭಕ್ತಿ, ದೇಶ ಪ್ರೇಮಗಳ ಬಗ್ಗೆ ಕಿಡಿ ಕಾರುವಂತಹ ಭಾಷೆಯಲ್ಲಿ ಕಾಕ್ಕೀರದಿಂದ ಕನ್ಯಾಕುಮಾರಿರವರೆಗೆ ಪ್ರವಾಸ ಮಾಡಿ ಉಪದೇಶ ಮಾಡಿದರು. ತಮ್ಮ ಉಪನ್ಯಾಸಗಳ ಮೂಲಕ ಭಾರತೀಯರ ಜೀವನದಲ್ಲಿ ಬೇರೂರಿ ನೆಲೆಸಿದ್ದ ಅಂಧಶ್ರದ್ಧೆ, ಅವಿವೇಕ, ಅನ್ಯಾಯ, ಪ್ರವೃತ್ತಿಗಳನ್ನೆಲ್ಲ ಖಂಡಿಸಿ ಭಾರತೀಯ ಸಾಮಾಜಿಕ, ಆಧ್ಯಾತ್ಮಿಕ ಜೀವನವನ್ನು ಸುಧಾರಿಸಿ ಲೆಕ್ಕಿಸಿದರು.

ಲಂಡನ್‌ನಲ್ಲಿದ್ದಾಗ ಪೌರ್ವಾತ್ಯ ಸಂಸ್ಕೃತಿ ಪ್ರವೀಣ ಮ್ಯಾಕ್ಸ್ ಮುಲ್ಲರ್ ಜೊತೆ ಮಾತುಕತೆ ನಡೆಸಿ ಅವರ ಅಭಿಮಾನಕ್ಕೆ ಪಾತ್ರರಾಗಿದ್ದರು. ಅನಿಬೆಸೆಂಟರು ಭಾರತಕ್ಕೆ ಮಾಡಿದ ಒಳಿತಿಗಾಗಿ ಅವರ ಬಗ್ಗೆ ಗೌರವ ಹೊಂದಿದ್ದರು. ಟಾಲ್‌ಸ್ಟಾಯ್‌ರವರನ್ನು ಅವರ ಊರಿನಲ್ಲಿ ಭೇಟಿ ಮಾಡಲು ನಿಶ್ಚಯಿಸಿದ್ದರೂ, ಈ ಇಬ್ಬರು ಮಹಾತ್ಮರ ಭೇಟಿ ಆಗಲಿಲ್ಲ. ದರಿದ್ರ ನಾರಾಯಣರ ಏಳಿಗೆಗಾಗಿ ದುಡಿಯುವುದೇ ಮುಖ್ಯ ರಾಜಕೀಯ, ಆರ್ಥಿಕ, ಔದ್ಯೋಗಿಕ, ವ್ಯಾಪಾರ, ವ್ಯವಹಾರ ಎಲ್ಲವೂ ಧರ್ಮಕ್ಕೆ ಅಧೀನವಾಗಿರಲೇಬೇಕು. ಎಂಬುವ ವಿಷಯದಲ್ಲಿ ಸ್ವಾಮಿ ವಿವೇಕಾನಂದರು ಮಹಾತ್ಮ ಗಾಂಧಿಯವರ ಆಗಮನದ ಮುನ್ನೂಚಕರಾಗಿದ್ದರು. \*

- ಹೆಚ್.ಜಿ. ರಾಮಯ್ಯಂಗಾರ್, ಬೆಂಗಳೂರು-೯.

ಶ್ರೀ ಸಿದ್ಧಗಂಗಾ ಮಠದ ಹಿರಿಯ ಹಳೆಯ ವಿದ್ಯಾರ್ಥಿಗಳು ಮತ್ತು ಹಿತ್ತೈಷಿಗಳ ಸಂಘದ ಹೆಮ್ಮೆಯ ರಾಷ್ಟ್ರಕವಿ ಜಿ.ಎಸ್. ಶಿವರುದ್ರಪ್ಪನವರಿಗೆ ನೃಪತುಂಗ ಪ್ರಶಸ್ತಿಯ ಗರಿ



ಶ್ರೀಮಠದ ಹಿರಿಯ ವಿದ್ಯಾರ್ಥಿಗಳೂ, ರಾಷ್ಟ್ರಕವಿಗಳೂ ಆದ ಡಾ|| ಜಿ.ಎಸ್. ಶಿವರುದ್ರಪ್ಪನವರು ೨೦೦೮ನೇ ಸಾಲಿನ 'ನೃಪತುಂಗ ಪ್ರಶಸ್ತಿ'ಗಾಗಿ ಆಯ್ಕೆಯಾಗಿರುವುದನ್ನು ತಿಳಿದು 'ಸಿದ್ಧಗಂಗಾ' ಅಭಿನಂದನೆಗಳನ್ನು ಸಲ್ಲಿಸಲು ಸಂತೋಷಿಸುತ್ತದೆ. ಶ್ರೀಯುತರನ್ನು ಆಯ್ಕೆ ಮಾಡಿ ಗೌರವಿಸಿದ ಆಯ್ಕೆ ಸಮಿತಿಯ ಸದಸ್ಯರೆಲ್ಲರಿಗೆ ವಂದನೆಗಳನ್ನು ಸಲ್ಲಿಸುತ್ತದೆ.

ಡಾ|| ಜಿ.ಎಸ್. ಶಿವರುದ್ರಪ್ಪನವರು ೦೭-೦೨-೧೯೨೬ ರಂದು ಶಿವಮೊಗ್ಗ ಜಿಲ್ಲೆ ಷಿಕಾರಿಪುರದಲ್ಲಿ ಜನಿಸಿದರು. ಶ್ರೀಮಠ ಸಿದ್ಧಗಂಗಾದಲ್ಲಿ ಮೂರು ವರ್ಷಗಳ ಕಾಲ ವಿದ್ಯಾರ್ಥಿಯಾಗಿದ್ದು ತುಮಕೂರಿನ ಸರ್ಕಾರಿ ಪ್ರಥಮ ದರ್ಜೆ ಕಾಲೇಜಿನಲ್ಲಿ ವ್ಯಾಸಂಗ ಮಾಡಿ ಅನಂತರ ಮೈಸೂರು ಮಹಾರಾಜಾ ಕಾಲೇಜಿನಲ್ಲಿ ಬಿ.ಎ. (ಆನ್ಸ್), ಎಂ.ಎ. ಹಾಗೂ ಪಿ.ಎಚ್.ಡಿ. ಪದವಿಗಳಿಸಿ, ಅಧ್ಯಾಪಕರಾಗಿ ವೃತ್ತಿ ಜೀವನ ವನ್ನಾರಂಭಿಸಿದರು. ಉಸ್ತಾನಿಯ ವಿಶ್ವವಿದ್ಯಾಲಯ, ಬೆಂಗಳೂರು ವಿಶ್ವವಿದ್ಯಾಲಯಗಳಲ್ಲಿ ಕನ್ನಡ ವಿಭಾಗಗಳ ಮುಖ್ಯಸ್ಥರಾಗಿ ಆ ವಿಭಾಗಗಳಿಗೆ ಘನತೆ ಗೌರವಗಳನ್ನು ತಂದುಕೊಟ್ಟರು. ಸಾವಿರಾರು ಪ್ರತಿಭಾವಂತ ಪ್ರಾಧ್ಯಾಪಕರುಗಳನ್ನು ರೂಪಿಸಿದರು. ಕನ್ನಡ ಸಾಹಿತ್ಯ ಅಕಾಡೆಮಿಯ ಅಧ್ಯಕ್ಷರಾಗಿ ಸೇವೆ ಸಲ್ಲಿಸಿದರು. ಕವಿ, ವಿಮರ್ಶಕ, ಸಂಯೋಜಕ, ಸಂಘಟಕ, ಸುಸಂಸ್ಕೃತ

ಪ್ರಜ್ಞಾಶೀಲರಾದ ಡಾ|| ಜಿ.ಎಸ್.ಎಸ್. ಸೌಂದರ್ಯ ಸಮ್ಮಿಕ್ಷೆ, ವಿಮರ್ಶೆಯ ಪೂರ್ವಪಕ್ಷಿಮ, ಗತಿಬಿಂಬ, ಪರಿಶೀಲನ, ಅನುರಣನ, ಬೆಡಗು, ಕಾವ್ಯಾರ್ಥ ಚಿಂತನ-ವಿಮರ್ಶಾ ಕೃತಿಗಳನ್ನು ರಚಿಸಿದ್ದಾರೆ. ಸಾಮಗಾನ, ಚೆಲುವು ಒಲವು, ದೀಪದಹಜ್ಜೆ, ಅನಾವರಣ, ದೇವಶಿಲ್ಪ, ಕಾರ್ತಿಕ, ಗೋಡೆ, ಪ್ರಗತಿ, ಪ್ರೀತಿಇಲ್ಲದಮೇಲೆ ಮುಂತಾದ ಕವನ ಸಂಕಲನಗಳನ್ನು ನೀಡಿದ್ದಾರೆ. ಮಾಸ್ತೋದಲ್ಲಿ ಇಪ್ಪತ್ತೆರಡು ದಿನ, ಗಂಗೆಯ ಶಿಖರಗಳಲ್ಲಿ, ಅಮೆರಿಕಾದಲ್ಲಿ ಕನ್ನಡಿಗ ಪ್ರವಾಸ ಕಥನಗಳನ್ನು ಕೊಟ್ಟಿದ್ದಾರೆ. ಕರ್ಮಯೋಗಿ ಸಿದ್ಧರಾಮ ಜೀವನ ಚರಿತ್ರೆ, ಚತುರಂಗ ಆತ್ಮಕಥನವನ್ನು ಬರೆದಿದ್ದಾರೆ.

ರಾಷ್ಟ್ರಕವಿ, ಪಂಪಪ್ರಶಸ್ತಿ, ಕೇಂದ್ರ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ ೬೧ನೆಯ ಕನ್ನಡ ಸಾಹಿತ್ಯ ಸಮ್ಮೇಳನ ಅಧ್ಯಕ್ಷತೆ, ಸಿದ್ಧಗಂಗಾ ಶ್ರೀ ಪ್ರಶಸ್ತಿ ಪುರಸ್ಕೃತರಾಗಿದ್ದಾರೆ. ಇದೀಗ ನೃಪತುಂಗ ಪ್ರಶಸ್ತಿ ಗೌರವದ ಗರಿ ಅವರದಾಗಿದೆ. ಅಭಿನಂದನೆಗಳು.

### ಕಾವ್ಯಕೃಪೆ

ಹೃದಯಾಂತರಾಳದಲ್ಲಿ ಹುದುಗಿ ಹೊಮ್ಮುವ ನೋವ ಬಡನುಡಿಯಲೆಂತಡಕಿ ತೋರಬಹುದು? ಆಂತರಿಕ ಶ್ರೀಮಂತದನುಭವದ ಸಾರವನು ಸಾಂತ ಭಾಷೆಯೊಳಿಂತು ಹಿಡಿಯಬಹುದು ?

ಅಂತರಂಗದನಂತ ಶ್ರೀಮಂತಲೋಕದಲ್ಲಿ ಜಗದ ಶ್ರೀಮಂತಿಕೆಯ ಸವಿಯಬಹುದು. ತೊದಲು ನುಡಿವಳುಗನೊಲು ಕವಿಜೀವ ನೋಯುತ್ತ ದಿನದಿನವು ತಪಿಸುತ್ತ ಕೊರಗುತಿಹುದು.

ಹೇಗೋ ಏನೋ ಎಂತೋ ಒಳದನಿಯ ಹೊಮ್ಮಿಸುವ ಕಾವ್ಯಕೃಪೆಗೆನ್ನೆದೆಯು ಮಣಿಯುತಿಹುದು ಇನಿತಾದರೂ ಇಂಥ ಶಕ್ತಿಯನು ವ್ಯಕ್ತಿಯಲಿ ಕೃಪೆಗೈದ ಶಕ್ತಿದು ನಮಿಸುತಿಹುದು.

- ಜಿ.ಎಸ್.ಎಸ್.









“ಹಳೆಯ ವಿದ್ಯಾರ್ಥಿ ಹಾಗೂ ಹಿತ್ಯೆಷಿ ಸಂಘ ಶ್ರೀಮಠದ ಆಸ್ತಿ. ಮಠದ ಅಭಿವೃದ್ಧಿ ವಾಹಿನಿಯಲ್ಲಿ ಸಂಘ ಸಲ್ಲಿಸುತ್ತಿರುವ ಸೇವೆ ಪ್ರಶಂಸನೀಯವಾದುದು. ಇದೇ ರೀತಿಯ ಅಭಿಮಾನ, ಪ್ರೀತಿ ಮುಂದೆಯೂ ಹೀಗೆ ಇರಲಿ. ನಿಮ್ಮ ಪ್ರೀತಿ ವಿಶ್ವಾಸ ದೊಡ್ಡದು ಪರಮಪೂಜ್ಯ ಶ್ರೀಗಳು ತಮ್ಮ ಪ್ರಸಾದವಾಣಿಯಲ್ಲಿ ತಿಳಿಸಿದರು. ಪೂಜ್ಯ ಶ್ರೀಗಳು ಡಿಸೆಂಬರ್ ೨೦ರಂದು ಶ್ರೀಮಠದಲ್ಲಿ ನಡೆದ ಹಳೆಯ ವಿದ್ಯಾರ್ಥಿ ಹಾಗೂ ಹಿತ್ಯೆಷಿ ಸಂಘದ ವಾರ್ಷಿಕ ಸಮಾವೇಶದ ದಿವ್ಯಸಾನ್ನಿಧ್ಯ ವಹಿಸಿ ಆಶೀರ್ವಚನ ನೀಡಿದರು. ಅವರು ಮುಡಿ ಸಂದೇಶದಲ್ಲಿ ಶ್ರೀಮಠದ ಗುರುಪರಂಪರೆ, ತಮ್ಮ ಗುರುಗಳಾದ ಶ್ರೀ ಉದ್ಧಾನ ಶಿವಯೋಗಿಗಳು ಶ್ರೀಮಠದ ಅಭಿವೃದ್ಧಿಗೆ ನೀಡಿದ ಕೊಡುಗೆಯನ್ನು ಸ್ಮರಿಸಿ ಕೊಂಡರು. ತಾವು ಬೆಳೆದ ಪರಿಸರ, ವಿದ್ಯಾಭ್ಯಾಸ, ಆಕಸ್ಮಿಕ ವಾಗಿ ಒದಗಿ ಬಂದ ಶ್ರೀಮಠದ ಸಂಪರ್ಕ, ನಿರೀಕ್ಷಿಸದೆ ಬಂದ ನಿರಂಜನ ಪಟ್ಟಾಧಿಕಾರ, ಆಗ ಮಠದಲ್ಲಿದ್ದ ಕಠಿಣ ಪರಿಸ್ಥಿತಿ ಎಲ್ಲವನ್ನು ಮುಕ್ತವಾಗಿ ಎಳೆ ಎಳೆಯಾಗಿ ಬಿಚ್ಚಿಟ್ಟರು. ಮಠದ ಕಷ್ಟದ ಪರಿಸ್ಥಿತಿಯಲ್ಲಿ ನೆರವು ನೀಡಿದ ಲಿಂಗೈಕ್ಯ ಟಿ.ಎನ್. ಕೆಂಪಹೊನ್ನಯ್ಯ ಸಿದ್ಧರಾಮಣ್ಣ, ಸಾಮಿಲ್ ಶಿವಪ್ಪ ಎ.ಕೆ.ಪಾಶ್ವನಾಥ್, ಮೊದಲಾದವರನ್ನು ಹಾಗೂ ತುಮಕೂರು, ನೆಲಮಂಗಲ, ಮಾಗಡಿ, ಹೊಸಕೋಟೆ ಭಾಗದ ಜನತೆಯನ್ನು ಈ ಸಂದರ್ಭದಲ್ಲಿ ಸ್ಮರಿಸಿದರು.

ಯಾವುದೇ ಹುದ್ದೆಯಲ್ಲಿ ಕಾರ್ಯ ನಿರ್ವಹಿಸುತ್ತಿರಲಿ, ಎಲ್ಲಿಯೇ ಇರಲಿ, ಪ್ರಾಮಾಣಿಕತೆಯಿಂದ ಕರ್ತವ್ಯ ನಿರ್ವಹಿಸ ಬೇಕು ಎಂದು ಹೇಳಿದ ಪೂಜ್ಯ ಶ್ರೀಗಳು ಸಮಾಜದಲ್ಲಿಯೆ ಭ್ರಷ್ಟಾಚಾರ, ಸ್ವಾರ್ಥ, ಹಣದ ದಾಹ ಹೆಚ್ಚಾಗುತ್ತಿರುವುದಕ್ಕೆ ವಿಷಾದಿಸಿದರು. ಸ್ವಾತಂತ್ರ್ಯ ಬಂದ ನಂತರ ಸಾಮಾಜಿಕ ಜೀವನ ಕಲುಷಿತವಾಗುತ್ತಿರುವುದಕ್ಕೆ ನೊಂದು ನುಡಿದರು. ಜೀವನದಲ್ಲಿ ನೆಮ್ಮದಿ, ಶಾಂತಿ ಬರಬೇಕಾದರೆ ನಿಮ್ಮ ಸಾಂಸಾರಿಕ ಜೀವನ ಸುಖಮಯವಾಗಿರುವಂತೆ ನೋಡಿ ಕೊಳ್ಳಿ ಎಂದು ಕಿವಿಮಾತು ಹೇಳಿದರು.

ಒಂದು ಕಡೆ ಬಡತನವೂ ಜಾಸ್ತಿಯಾಗುತ್ತಿದೆ, ಸಂಪತ್ತು ಜಾಸ್ತಿಯಾಗುತ್ತಿದೆ, ಇಂಥಹ ಪರಿಸ್ಥಿತಿಯಲ್ಲಿ ಇವೆರಡರ ಅಂತರ ಕಡಿಮೆಯಾಗಬೇಕು ಎಂದರು. ಇವತ್ತು ಎಲ್ಲ ಕ್ಷೇತ್ರಗಳಲ್ಲಿ ಶೋಷಣೆ ಜಾಸ್ತಿಯಾಗುತ್ತಿದೆ. ಅದನ್ನು ತಪ್ಪಿಸುವ ಹೊಣೆಗಾರಿಕೆ ಎಲ್ಲರ ಮೇಲಿದೆ ಎಂದು ತಿಳಿಸಿದ ಶ್ರೀಗಳು. ಶ್ರೀಮಠದಲ್ಲಿ ವರ್ಷದಿಂದ ವರ್ಷಕ್ಕೆ ವಿದ್ಯಾರ್ಥಿಗಳ ಸಂಖ್ಯೆ ಜಾಸ್ತಿಯಾಗುತ್ತಿದೆ. ಸಂಖ್ಯೆಗೆ ಅನುಗುಣವಾಗಿ ಮೂಲ ಭೂತ ಸೌಲಭ್ಯಗಳು ಹೆಚ್ಚಾಗಬೇಕೆಂದರು.

ಉತ್ತರ ಕರ್ನಾಟಕದ ಕೆಲವು ಜಿಲ್ಲೆಗಳಲ್ಲಿ ನೆರೆ ಸಂತ್ರಸ್ತರ ಮಕ್ಕಳ ವಿದ್ಯಾಭ್ಯಾಸಕ್ಕೆ ಎಲ್ಲ ರೀತಿಯ ನೆರವು ನೀಡುವುದಾಗಿ ಈ ಸಂದರ್ಭದಲ್ಲಿ ತಿಳಿಸಿದರು. ಇವತ್ತು ನಿಷ್ಠೆ, ಶ್ರದ್ಧೆ ಈ ಕಡಿಮೆಯಾಗುತ್ತಿದೆ. ಪ್ರತಿಯೊಬ್ಬರೂ ನಿಷ್ಠೆಯುಳ್ಳವರಾಗಿ ಬೇಕು. ಪೂಜಾನಿಷ್ಠರಾಗಬೇಕು. ನಾವು ಮಾಡುವ ಪೂಜಾ ಫಲ ಮಠದ ಅಭಿವೃದ್ಧಿಗೆ ನೆರವಾಗಿದೆ ಎಂದು ತಿಳಿಸಿದರು.

ದಿನೇ ದಿನೇ ಬೆಲೆಗಳು ಗಗನಕ್ಕೇರುತ್ತಿರುವ ಬಗ್ಗೆ ಆತಂಕ ವ್ಯಕ್ತಪಡಿಸಿದ ಪೂಜ್ಯ ಶ್ರೀಗಳು ಪ್ರಾಸಂಗಿಕವಾಗಿ ಅಕ್ಕಿ ಮತ್ತು ಬೇಳೆ ಬೆಲೆ ಹೆಚ್ಚಾಗುತ್ತಿರುವುದನ್ನು ಪ್ರಸ್ತಾಪಿಸಿ ಜನಸಾಮಾನ್ಯರ ಜೀವನ ದುಸ್ತರವಾಗುತ್ತಿರುವುದಕ್ಕೆ ವಿಷಾದಿಸಿದರು. ಇವತ್ತು ಸಮಾಜ ಉದ್ಧಾರವಾಗಬೇಕಾದರೆ



ಲಾಲ್ ಬಹದ್ದೂರ್ ಶಾಸ್ತ್ರಿಯವರಂತಹ ದೂರದೃಷ್ಟಿಯುಳ್ಳ ಜನನಾಯಕರು ಬೇಕು ಎಂದು ಈ ಸಂದರ್ಭದಲ್ಲಿ ಸ್ಮರಿಸಿದರು.

ಸಮಾವೇಶದಲ್ಲಿ ಪ್ರಮುಖವಾಗಿ ಸ್ವಚ್ಛತಾ ಕಾರ್ಯ ಕ್ರಮದ ಬಗ್ಗೆ ಒತ್ತು ನೀಡಲಾಯಿತು. ಸ್ವಚ್ಛತಾ ಯೋಜನೆಯ ವಿವರಗಳನ್ನು ಸಭೆಯ ಮುಂದಿಟ್ಟ ನಿವೃತ್ತ ಮುಖ್ಯ ಇಂಜಿನಿಯರ್ ಶ್ರೀ ಬಿ.ಎನ್. ಚನ್ನಪ್ಪನವರು ಪ್ರತಿತಿಂಗಳು ಸ್ವಚ್ಛತಾ ನಿರ್ವಹಣೆಗಾಗಿ ಸುಮಾರು ೨ ಲಕ್ಷ ರೂಗಳು ವೆಚ್ಚ ತಗಲುತ್ತದೆ ಎಂದು. ಇದಕ್ಕೊಂದು ಶಾಶ್ವತ ನಿಧಿ ೩ ಕೋಟಿ ರೂಗಳನ್ನು ಠೇವಣಿಯಲ್ಲಿಟ್ಟು ಅದರಿಂದ ಬರುವ ಬಡ್ಡಿಯಿಂದ ನಿರ್ವಹಣೆ ಮಾಡುವುದಾಗಿ ತಿಳಿಸಿದರು. ಈ ಯೋಜನೆಯ ಯಶಸ್ಸಿಗೆ ಎಲ್ಲರ ಸಹಕಾರವನ್ನು ಕೋರಿದರು.

ಇದೇ ಸಂದರ್ಭದಲ್ಲಿ ಶ್ರೀ ಬಿ.ಎನ್. ಚನ್ನಪ್ಪನವರು ಮಾತನಾಡಿ ಉತ್ತರ ಕರ್ನಾಟಕದ ಕೆಲವು ಜಿಲ್ಲೆಗಳಲ್ಲಿ ನೆರೆ ಹಾವಳಿಯಿಂದ ಸಂಭವಿಸಿರುವ ಅನಾಹುತಗಳನ್ನು ವಿವರಿಸಿ ಪರಮಪೂಜ್ಯ ಶ್ರೀ ಶ್ರೀಗಳವರು ಶ್ರೀಮಠದ ವತಿಯಿಂದ ನೆರೆ ಸಂತ್ರಸ್ತರಿಗೆ ೨೦೦ ಮನೆಗಳನ್ನು ಕಟ್ಟಿಸಿಕೊಡುವ ಬಗ್ಗೆ ತಿಳಿಸಿ, ಒಂದು ಮನೆಗೆ ಸುಮಾರು ೧.೪೦ ಲಕ್ಷ ರೂಗಳಂತೆ ೨೦೦ ಮನೆಗಳಿಗೆ ಸುಮಾರು ೩ ಕೋಟಿ ರೂಗಳ ವೆಚ್ಚ ತಗಲುತ್ತದೆ ಎಂದು ತಿಳಿಸಿ ಈ ಯೋಜನೆಯ ಸಾಕಾರಕ್ಕೆ ಎಲ್ಲರ ಸಹಕಾರ, ಸಹಾಯವನ್ನು ಕೋರಿದರು. ಶ್ರೀ ಬಿ.ಎನ್. ಚನ್ನಪ್ಪನವರ ಮನವಿಗೆ ಸ್ಪಂದಿಸಿದ ಶ್ರೀ ರಂಗಹನುಮಯ್ಯ

ಅವರು ಒಂದು ಮನೆಗೆ ತಗಲುವ ವೆಚ್ಚವನ್ನು ಹಾಗೂ ಬೆಂಗಳೂರು ಮಲ್ಲತ್ತಹಳ್ಳಿಯ ಶ್ರೀ ಹೆಚ್. ಪಂಚಣ್ಣ ಅವರು ನಾಲ್ಕು ಮನೆಗಳಿಗೆ ತಗಲುವ ವೆಚ್ಚವನ್ನು ಭರಿಸುವುದಾಗಿ ವಾಗ್ದಾನ ಮಾಡಿದರು.

ಸ್ವಚ್ಛತಾ ಕಾರ್ಯಕ್ರಮದ ಬಗ್ಗೆ ಶ್ರೀ ಮುದ್ದುರಂಗಯ್ಯ ಶ್ರೀ ಹೆಚ್.ಬಿ. ನಂಜುಂಡಯ್ಯ ಅವರು ಕೆಲವು ಸಲಹೆಗಳನ್ನು ನೀಡಿದರು.

ಹಳೆಯ ವಿದ್ಯಾರ್ಥಿ ಹಾಗೂ ಹಿತ್ಯೆಷಿ ಸಂಘದ ಕಾರ್ಯದರ್ಶಿಗಳಾದ ಶ್ರೀ ಕೆ.ಹೆಚ್. ಶಿವರುದ್ರಯ್ಯನವರು ವಿದ್ಯಾರ್ಥಿ ಕ್ಷೇಮಪಾಲನೆ ಯೋಜನೆಯ ಬಗ್ಗೆ ಸಭೆಗೆ ಪರಿಚಯ ಮಾಡಿಕೊಡುತ್ತಾ, ಈ ಯೋಜನೆಯಡಿ ನೂರು ಕೊಠಡಿಗಳನ್ನು ಕಟ್ಟಲಿದ್ದು, ಇದಕ್ಕಾಗಿ ಒಂದು ಕೊಠಡಿಗೆ ಒಂದು ಲಕ್ಷ ರೂಗಳ ವೆಚ್ಚ ತಗಲುವುದಾಗಿ, ಯಾರಾದರೂ ದಾನಿಗಳು ಮುಂದೆ ಬಂದು ಕೊಠಡಿಗೆ ತಗಲುವ ವೆಚ್ಚ ವನ್ನು ಭರಿಸಿದರೆ ಅವರು ತಿಳಿಸುವವರ ಸ್ಮರಣಾರ್ಥ ಹೆಸರನ್ನು ಕಲ್ಲಿನಲ್ಲಿ ಕೆತ್ತಿಸಿ ಕೊಠಡಿಯ ಮುಂಭಾಗದಲ್ಲಿ ಹಾಕುವುದಾಗಿ ತಿಳಿಸಿ, ಈಗಾಗಲೇ ೬೫ ಜನ ದಾನಿಗಳು ಮುಂದೆ ಬಂದಿದ್ದಾರೆಂದು ತಿಳಿಸಿದರು. ಅವರ ಮನವಿಗೆ ಸ್ಪಂದಿಸಿದ ಶ್ರೀ ವಿಜಯಕುಮಾರ ಅವರು ತಮ್ಮ ಅಜ್ಜಿಯ ಸ್ಮರಣಾರ್ಥ ಒಂದು ಲಕ್ಷ ರೂಗಳನ್ನು ನೀಡಿದ ಬಗ್ಗೆ ಸಭೆಯ ಗಮನಕ್ಕೆ ತರಲಾಯಿತು.



১০০০



**ಜನವರಿ**

ಭಾನು	31	3	10	17	24
ಸೋಮ	*	4	11	18	25
ಮಂಗಳ	*	5	12	19	26
ಬುಧ	*	6	13	20	27
ಗುರು	*	7	14	21	28
ಶುಕ್ರ	1	8	15	22	29
ಶನಿ	2	9	16	23	30

**ಫೆಬ್ರವರಿ**

ಭಾನು	*	7	14	21	28
ಸೋಮ	1	8	15	22	*
ಮಂಗಳ	2	9	16	23	*
ಬುಧ	3	10	17	24	*
ಗುರು	4	11	18	25	*
ಶುಕ್ರ	5	12	19	26	*
ಶನಿ	6	13	20	27	*

**ಮಾರ್ಚ್**

ಭಾನು	*	7	14	21	28
ಸೋಮ	1	8	15	22	29
ಮಂಗಳ	2	9	16	23	30
ಬುಧ	3	10	17	24	31
ಗುರು	4	11	18	25	*
ಶುಕ್ರ	5	12	19	26	*
ಶನಿ	6	13	20	27	*

**ಏಪ್ರಿಲ್**

ಭಾನು	*	4	11	18	25
ಸೋಮ	*	5	12	19	26
ಮಂಗಳ	*	6	13	20	27
ಬುಧ	*	7	14	21	28
ಗುರು	1	8	15	22	29
ಶುಕ್ರ	2	9	16	23	30
ಶನಿ	3	10	17	24	*

**ಮೇ**

ಭಾನು	30	2	9	16	23
ಸೋಮ	31	3	10	17	24
ಮಂಗಳ	*	4	11	18	25
ಬುಧ	*	5	12	19	26
ಗುರು	*	6	13	20	27
ಶುಕ್ರ	*	7	14	21	28
ಶನಿ	1	8	15	22	29

**ದಿನದರ್ಶಿ 2010****2010 ರಜಾ ದಿನಗಳು**

ಜನವರಿ :	14 - ಮಹಿಳಾ ಸಂಕ್ರಾಂತಿ
	26 - ಗಣರಾಜ್ಯೋತ್ಸವ
ಫೆಬ್ರವರಿ :	11 - ದೀಪಾವಳಿ ಚತುರ್ಥಿ
	12 - ಮಹಾಶಿವರಾತ್ರಿ
	27 - ಕರಡ್-ಮಿಶನ್
ಮಾರ್ಚ್ :	10 - ಭಾರತದ ಸ್ವಾತಂತ್ರ್ಯದ 60ನೇ ವಾರ್ಷಿಕೋತ್ಸವ
	28 - ಮಾವುನಿರ ಪರಂಪರೆ
ಏಪ್ರಿಲ್ :	2 - ಗುಡ್‌ಫ್ರೈಡೆ
	14 - ಅಂತರರಾಷ್ಟ್ರೀಯ ಪರಂಪರೆ
ಮೇ :	1 - ಕಾರ್ಮಿಕರ ದಿನಾಚರಣೆ
	16 - ಬಾಲ್ಯದ ಪರಂಪರೆ
ಜೂನ್ :	15 - ಸ್ವಾತಂತ್ರ್ಯ ದಿನಾಚರಣೆ
ಜುಲೈ :	17 - ಮಹಿಳಾ ದಿನ
ಆಗಸ್ಟ್ :	25 - ಕ್ರೀಡಾ ದಿನ

**ಸೆಪ್ಟೆಂಬರ್ :**

10 - ರಜಾ ದಿನ

11 - ದೀಪಾವಳಿ ಚತುರ್ಥಿ

2 - ಗುಡ್‌ಫ್ರೈಡೆ

7 - ಮಹಾಶಿವರಾತ್ರಿ

16 - ಅಂತರರಾಷ್ಟ್ರೀಯ ಪರಂಪರೆ

17 - ದೀಪಾವಳಿ

ಸೆಪ್ಟೆಂಬರ್ :

1 - ಕ್ರೈಸ್ತ ದೀಪಾವಳಿ

5 - ಸಂತ ಪವ್ಲುಸ್

7 - ಸಂತ ಜಾನ್

17 - ಸಂತ ಜಾನ್

24 - ಸಂತ ಜಾನ್

25 - ಸಂತ ಜಾನ್

25 - ಕ್ರೀಡಾ ದಿನ

**ಜೂನ್**

ಭಾನು	*	6	13	20	27
ಸೋಮ	*	7	14	21	28
ಮಂಗಳ	1	8	15	22	29
ಬುಧ	2	9	16	23	30
ಗುರು	3	10	17	24	*
ಶುಕ್ರ	4	11	18	25	*
ಶನಿ	5	12	19	26	*

**ಜುಲೈ**

ಭಾನು	*	4	11	18	25
ಸೋಮ	*	5	12	19	26
ಮಂಗಳ	*	6	13	20	27
ಬುಧ	*	7	14	21	28
ಗುರು	1	8	15	22	29
ಶುಕ್ರ	2	9	16	23	30
ಶನಿ	3	10	17	24	31

**ಆಗಸ್ಟ್**

ಭಾನು	1	8	15	22	29
ಸೋಮ	2	9	16	23	30
ಮಂಗಳ	3	10	17	24	31
ಬುಧ	4	11	18	25	*
ಗುರು	5	12	19	26	*
ಶುಕ್ರ	6	13	20	27	*
ಶನಿ	7	14	21	28	*

**ಸೆಪ್ಟೆಂಬರ್**

ಭಾನು	*	5	12	19	26
ಸೋಮ	*	6	13	20	27
ಮಂಗಳ	*	7	14	21	28
ಬುಧ	1	8	15	22	29
ಗುರು	2	9	16	23	30
ಶುಕ್ರ	3	10	17	24	*
ಶನಿ	4	11	18	25	*

**ಅಕ್ಟೋಬರ್**

ಭಾನು	31	3	10	17	24
ಸೋಮ	*	4	11	18	25
ಮಂಗಳ	*	5	12	19	26
ಬುಧ	*	6	13	20	27
ಗುರು	*	7	14	21	28
ಶುಕ್ರ	1	8	15	22	29
ಶನಿ	2	9	16	23	30

**ನವೆಂಬರ್**

ಭಾನು	*	7	14	21	28
ಸೋಮ	1	8	15	22	29
ಮಂಗಳ	2	9	16	23	30
ಬುಧ	3	10	17	24	*
ಗುರು	4	11	18	25	*
ಶುಕ್ರ	5	12	19	26	*
ಶನಿ	6	13	20	27	*

**ಡಿಸೆಂಬರ್**

ಭಾನು	*	5	12	19	26
ಸೋಮ	*	6	13	20	27
ಮಂಗಳ	*	7	14	21	28
ಬುಧ	1	8	15	22	29
ಗುರು	2	9	16	23	30
ಶುಕ್ರ	3	10	17	24	31
ಶನಿ	4	11	18	25	*